

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

”اگرچہ نعمت (انہم دین) اعطا ہوئی تو یہ کسی سے ان کی ہی غیر عطا ہوئی“

جَوَاهِرُ الرَّشِيدِ

ہزاروں قرآنی موضوعات میں سے منتخب



نظارہ و مضامین کرام، اساتذہ و مشائخ عظام، اہل علم و صلاح و ایمان کی خدمت میں

گلِ صدرِ برک

مطبوعات

۲

فقیر العصر مفتی اعظم حضرت اقدس مفتی رشید احمد صاحب دامت برکاتہم

ناشر

الرَّشِيد

نام کتاب - جواہر الرشید
 دہک - فقید العصر مفتی اعظم حضرت اقدس مفتی رشید احمد صاحب
 دامت برکاتہم
 تاریخ طبع - شعبان ۱۴۳۰ھ
 تعداد - ۲۲۰۰
 مطبع - قریبی آرٹ پریس - فون: ۶۶۸۶۰۸۳
 ناشر - الرشید



ملنے کا لمحہ

کتاب گھر السادات سینئر القابلی دارالافتاء والارشاد

ناظم آباد - کراچی

فون نمبر..... ۶۶۸۳۴۰۱ فیکس نمبر..... ۶۶۳۶۶۶-۰۲۱

فاروق اعظم رضوی

تہذیب و اخلاق

صفحہ	عنوان
۹	□ خدام دین رشتے کروانے کا کام نہ کریں
۱۱	□ توجہ کا اثر
۱۱	□ دینی یا دنیوی ادارہ کی اصلاح کا طریقہ
۱۳	□ مسائل عاقل ملتے کی رعاء
۱۵	□ جہاد کی برکت سے تمام مشکلات کا خاتمہ
۱۵	□ اپنے اور دوسروں کے میوب کی اصلاح
۱۵	□ علماء و اہل افتاء کو اہم ہدایت
۱۶	□ اکابر کے لئے دعائیہ کلمات
۱۶	□ ذاتی مسائل پوچھنے کا اصول
۱۷	□ مسئلہ بتانا اختیار میں ہے تشفی کرنا اختیار میں نہیں
۱۷	□ غفلت کا علاج
۱۷	□ ہمت پیدا کرنے کا نسخہ
۱۷	□ تہجد میں آنکھ نہیں کھلتی
۱۸	□ بے دینیوں کے اعتراض کا جواب
۱۸	□ تہنس حرام ہے
۲۱	□ موت کی خبر لانے والے کے ساتھ معاملہ

- ۲۱ دنیا و آخرت کی پریشانیوں سے نجات کا واحد نسخہ
- ۲۲ عالم حکم کے لئے طریق کار
- ۲۳ بڑے کی طرف سے ہدیہ ملنے پر
- ۲۳ ڈاکٹر اور ڈاکو میں فرق
- ۲۳ مسئلہ تصور شیخ
- ۲۴ شیخ سے موافقت کا طریقہ
- ۲۴ صحبت شیخ بغرض اصلاح ہو
- ۲۵ حاجت دنیا کے لئے دعا
- ۲۵ پورے دین پر عمل کرنا فرض ہے
- ۲۶ بذریعہ اخبار مسائل شریعہ بتانا
- ۲۷ علماء سے مسئلہ شریعہ کی تحقیق کی درخواست کرنا
- ۲۸ مجاہد اور مقام ولایت
- ۲۸ دین میں وسعت کی حد ہے
- ۲۸ بات جلدی آگے پہنچانے کی وجوہ
- ۲۹ محبت کا معیار
- ۲۹ شکر نعمت حاصل کرنے کا نسخہ
- ۳۰ انسانوں کی قسمیں
- ۳۰ منکرات کو دیکھنے پر
- ۳۲ غصہ بہت خطرناک گناہ ہے
- ۳۲ مدارس میں افتتاح و اختتام کی رسم
- ۳۵ مدرسہ کا ماحول بہتر رہنے کا ایک اہم اصول

- ۳۶ طلبہ کو اہم وصیت
- ۳۷ ایک دوسرے کی اصلاح کا معمول بنائیں
- ۳۷ سلام پھیرنے کے بعد امام کس طرف رخ کرے
- ۳۸ استاد سے محبت اور اس کی خدمت ضروری ہے
- ۳۹ نام مفرد ہونا چاہئے
- ۴۰ مسئلہ مستند عالم سے پوچھا کریں
- ۴۱ فٹ بال شیطانی کھیل ہے
- ۴۱ اللہ کا خوف دین پر استقامت کا ذریعہ
- ۴۲ کامیابی کا مدار اتبات شیخ پر ہے
- ۴۳ دواء کے بارے میں عقیدہ
- ۴۳ جواب واضح ہونا چاہئے
- ۴۳ سلام کا جواب زور سے دیا کریں
- ۴۳ علماء لوگوں کو دواء نہ بتایا کریں
- ۴۷ ذکر اللہ کو کسی دوسری چیز کا ذریعہ بنانا جائز نہیں
- ۴۹ مکارم اخلاق
- ۵۰ طلب نبوی
- ۵۲ صحت برقرار رکھنے کے اصول
- ۵۲ دودعاؤں کے اثر کا کھلی آنکھوں مشاہدہ
- ۵۳ کسی سے کوئی شکایت ہو تو فوراً بتایا کریں
- ۵۳ مرض عجب و کبر سے حفاظت کا نسخہ
- ۵۷ گناہ کی دعوت دینے والوں کو جواب

۵۸	اطلاعت پہلے مشقت پھر عادت پھر لذت
۶۰	قربانی کی حقیقت
۶۱	ہدایت کی بات کہنے کا صحیح طریقہ
۶۲	فضول مجلس بازی سے بچیں
۶۳	تقویٰ کی برکت
۶۳	ایک غلط خیال کی اصلاح
۶۳	بوقت ملاقات یہ دعاء کریں
۶۵	مدارس و فیہ کی کثرت
۶۶	شیخ سے ان کے معمولات دریافت کرنا جائز نہیں
۶۶	نوجوانی ہی میں دنیا سے بے رغبتی
۶۶	معمولات پر استقامت ترقی کی علامت
۶۷	علماء کے مصارف حکومت کے ذمہ ہیں
۶۸	عالی اور مقتدا کی تعریف
۶۸	نفس کے زندہ یا مردہ ہونے کا معیار
۶۹	حقوق العباد میں حقوق اللہ بھی ہیں
۷۰	جائز کام کو خطرہ ریاء سے چھوڑنا نہیں جاتا
۷۰	محبت الہیہ کا درجہ حرارت
۷۰	زمانہ فتنہ و فساد سے سبق
۷۱	صحت کی دعاء
۷۱	بصیرت فقہیہ
۷۲	خواب کی حقیقت

۷۶	مجاہدات کی قسمیں
۷۷	ذکر اللہ دعاء اور علم دین کے درجات
۷۸	الاہم قلاہم
۷۹	عبرت کے مواقع
۸۱	تعویذ لینے والوں کی اصلاح
۸۱	متقین کے لئے قدرت الہیہ کا عجیب کرشمہ
۸۳	قرب شای کا ذریعہ
۸۳	تعزیت کا طریقہ
۸۳	امانت رکھنے کا طریقہ
۸۵	موت کے لئے ہر وقت تیار رہنا چاہئے
۸۵	خدام دین دنیوی کام کا مشغلہ نہ بنائیں
۸۵	اتفاق رحمت اور اختلاف عذاب ہے
۸۷	اپنے نام کے ساتھ دعائیہ کلمات لکھنا
۸۸	اپنے نام کے ساتھ حقارت و ذلت کے کلمات لکھنا
۹۰	بے دینوں سے سوال
۹۱	غیر محرم سے بات کرنے کی صورتیں
۹۱	دعاء کے بارے میں صحیح عقیدہ
۹۲	ما قدر اللہ
۹۳	قیامت تک جہاد کا ٹھیکہ
۹۵	اسی سال کا دولہا
۹۷	فتح امریکہ کا جذبہ

بِسْمِ اللَّهِ الرَّحْمَنِ الرَّحِيمِ

جواب الرشید

① خدام دین رشتے کروانے کا کام نہ کریں:

میرا معمول ہے اور ہر اس شخص کو یہ معمول بنانا چاہئے جس سے اللہ تعالیٰ خدمات دینیہ لے رہے ہوں وہ یہ کہ کسی کارِ رشتہ کروانے میں کسی قسم کی مداخلت نہ کرے۔ اس کی تین وجوہ ہیں۔

① قاعدہ ہے:

﴿الاهم فالاهم﴾

دنیا کے لحاظ سے بھی یہ قاعدہ مسلم ہے اور خاص طور پر جن کو اللہ تعالیٰ نے دین کے کاموں پر لگایا ان کے لئے تو اس پر عمل کرنا بہت ضروری ہے۔

② جو کام کرنا کروانا چاہتے ہیں اس میں بصیرت تامہ اور معلومات کاملہ ہوں۔

③ آگے چل کر کسی دینی نقصان کا خطرہ نہ ہو۔

اب ان کے تحت اگر کوئی شخص دینی کاموں میں مشغول ہے اور وہ رشتہ وغیرہ کروانے کے کام بھی شروع کر دے تو:

- ① اہم کام کو چھوڑ کر غیر اہم کام کرے گا۔
 ② جو لوگ دینی کاموں میں مشغول ہیں ان کو عام طور پر ایسے کاموں میں بصیرت
 تامہ نہیں ہوتی۔

تبدائی ہر کرا نیردان بخواند
 از ہمہ کار جہان بے کار ماند

”اللہ تعالیٰ جسے اپنا بتا لیتے ہیں وہ دنیا کے کاموں سے بیکار ہو جاتا
 ہے۔“

اس لئے کہ اس قلب میں دنیا کی کوئی وقعت نہیں رہتی۔ اس کے اگرچہ بہت
 لوگوں سے تعلقات ہوتے ہیں مگر پھر بھی وہ تعلقات ایک حد تک محدود ہوتے ہیں۔
 ③ بے دینی اور غلبہ فتنہ و فساد کے دور میں شادی کے بعد عموماً زوجین اور ان کے
 خاندانوں میں طرح طرح کے اختلافات پیدا ہو جاتے ہیں تو اپنے مسائل حل کروانے
 کے لئے زیادہ تر رشتہ کروانے والے کی طرف رجوع کرتے ہیں۔ جس سے اس کا
 وقت بھی ضائع ہوتا ہے اور فراغ قلب بھی برپا، علاوہ ازیں باہمی اختلاف کی
 صورت میں رشتہ کروانے والے کو مطمئن کیا جاتا ہے۔ بالفرض کسی نے طعن نہ
 بھی دیا تو ایک دوسرے سے کچھ حجاب تو ہو گا ہی، خدمات دینیہ میں مشغول حضرات
 سے عوام کی بدگمانی ان حضرات سے استفادہ دینیہ میں قفل ہے۔ رشتہ کروانے میں یہ
 دینی نقصان ہوا۔ اللہ کے بندوں کا حال تو یہ ہوتا ہے ۔

خود چہ جائے جنگ و جدل نیک و بد

کین دلم از صلیہا حم می رد

”نیک و بد کے جھگڑوں میں پڑنے کی کہاں فرصت، یہ دل تو

دوستیوں سے بھی دور بھاگتا ہے۔“

② توجہ کا اثر:

مشہور ہے کہ کسی کی توجہ کا اثر پڑنے کا خطرہ ہو تو اپنے شیخ کا تصور کیا جائے۔
 بحمد اللہ تعالیٰ مجھے اس کی ضرورت کبھی پیش نہیں آئی۔ میں نے کبھی کسی کی توجہ
 ہٹانے یا اپنی توجہ بڑھانے کی کوشش نہیں کی۔ متعلقین کے بارے میں بھی میرا
 طریقہ یہی ہے کہ ان پر توجہ ڈالنے کی بجائے بس ان کے لئے دعاء کیا کرتا ہوں اور
 اپنی توجہ اللہ تعالیٰ کی طرف رکھتا ہوں۔ اصلاح کا مسنون طریقہ بھی یہی ہے کہ
 متعلقین کو اطلاع و اتباع کی ہدایت کی جائے اور ان کے لئے دعاء کی جائے۔ میری
 توجہ کے جو قصبے مشہور ہیں ان مواقع میں بھی میں نے قصداً توجہ نہیں ڈالی تھی۔

③ دینی یا دنیوی ادارے کی اصلاح کا طریقہ:

کسی دینی یا دنیوی ادارہ میں کوئی کام کرتا ہو اور اسے وہاں کوئی ناجائز عمل نظر
 آئے تو اس کی اصلاح کا صحیح طریقہ یہ ہے۔

① سب سے پہلے تو از خود ہی خوب غور و خوض کرے کہ کہیں اسے کوئی غلط فہمی تو
 نہیں ہو رہی۔

② دوسرے نمبر پر اس کی تاویل تلاش کرے۔

③ کوئی تاویل بھی سمجھ میں نہ آئے تو ادارے کے مہتمم سے خلوت میں محبت اور
 نرمی سے ذکر کرے۔ ایسا کرنے سے یہ فائدے ہوں گے۔

④ ہو سکتا ہے کہ مہتمم کوئی ایسی وضاحت کرے کہ اس سے اس کا اشکال رفع
 ہو جائے۔

⑤ مہتمم دلیل سے بات کرے تو شاید معترض کی سمجھ میں بات آجائے۔

⑥ دونوں جب اجتماعی غور کریں گے، دلائل سے بات کریں گے تو شاید دونوں کا
 کسی بات پر اتفاق ہو جائے۔

۱۱ ہو سکتا ہے کہ انتہائی طور کے بعد بھی اختلاف رائی رہے۔

۱۲ مہتمم توجہ سے بات سننے کو تیار نہ ہو یا دلائل سے بات کرنے میں اس کا تعلق ظاہر ہو۔

آخری دو صورتوں میں یعنی بدتمی اور پانچویں صورت میں معترض کو چاہئے کہ خاموش رہے کہیں اس کا چرچا نہ کرے اور مہتمم کے لئے دعا کرتا رہے اور جیسے جی حالات ہوں ان پر صبر کرے۔

ظلم طریقے جن سے اجتناب ضروری ہے:

۱ پانچ صورتیں جو بتائی گئی ہیں انہیں چھوڑ کر مہتمم کی لٹلٹی کو عام مجالس میں اچھالے اور ان کا بیان نہ کرے کرتا رہے۔

۲ اسی ادارہ میں رہ کر مخالفت اور انتشار کی فضا پیدا کرے یا اہتمام پر قبضہ جمانا چاہے۔

۳ اس ادارہ کو چھوڑ کر کسی دوسرے ادارہ میں جا کر کام کرنے لگے۔

۴ اپنا کوئی مستقل ادارہ کھول لے۔

ان میں سے پہلے دو نمبروں کی قیادت تو ظاہر ہے اور نمبر تین کی قیادت یہ ہے کہ جس ادارے میں بھی جائے گا تو کوئی نہ کوئی فساد نظر آئے گا ہو سکتا ہے کہ ادارہ سابقہ کی نسبت زیادہ فساد نظر آئے۔

عبرت آموز قصہ:

ایک شخص خود میدہ کھاتا تھا اور اپنے غلام کو ان چھنا آتا کھلاتا تھا، غلام کو یہ تفریق پسند نہ آئی اس لئے اس نے کہا کہ مجھے سچ دیں، اس نے سچ دیا تو دوسرا مالک خود ان چھنا آتا کھاتا تھا اور غلام کو بھوسی کھلاتا تھا، غلام نے اس سے بھی بیچنے کا مطالبہ کیا تو تیسرا مالک ایسا ملا کہ خود بھوسی کھاتا تھا اور غلام کو کچھ بھی نہ کھلاتا تھا،

غلام نے اس سے بھی بیچنے کا مطالبہ کیا تو ایسا مالک ملا جو خود کچھ بھی نہ کھاتا تھا اور غلام کا سر موڑ کر اس پر چراغ رکھتا تھا، غلام اس کے پاس خاموش رہا ان سے بیچنے کا مطالبہ نہ کیا، کسی نے اس سے پوچھا کہ یہاں اس مصیبت میں اتنی مدت رہنے پر کیسے راضی ہو گیا؟ اس نے کہا کہ مجھے خطرہ ہے کہ اگر اب بھی میں نے بیچنے کا مطالبہ کیا تو مجھے ایسا مالک خریدے گا جو چراغ کی بتی میری آنکھ میں رکھ کر جلائے گا۔

نمبر چار میں یہ قیامت ہے کہ اپنا کوئی ادارہ کھولے گا تو اس میں بھی اسی جیسے یا اس سے بھی زیادہ فسادات پیدا ہوں گے۔

نمبر تین اور چار کی جو قیامت بتا رہا ہوں یہ تجارب اور مشاہدات کی بناء پر بتا رہا ہوں ان پر عمل کرنے کا نتیجہ یہ ہو گا کہ دینی خدمات کو بالکل پھوڑ کر بیٹھ جائے گا اور خدمات دینہ سے بالکل معطل ہو جائے گا اس لئے بہت تاکید سے وصیت کرتا ہوں کہ جو صحیح طریقے بتائے ہیں ان کے مطابق عمل کریں تو ہی کسی دینی خدمت کو انجام دینے کی سعادت حاصل کر سکتے ہیں ورنہ محروم ہو جائیں گے۔

۱۴ سائل عاقل ملنے کی دعاء:

جب کوئی مجھ سے فون پر مسئلہ پوچھتا ہے تو میں یہ دعاء کرتا ہوں:

اللہم قدر لی ما نلا عاقلا ووفقنی لا کرام السائل

سائل عاقل مقدر ہونے کی دعاء تو اس لئے کہ جب وہ عاقل ہو گا تو دین کی کوئی نافع بات پوچھے گا اور دین کا ایک مسئلہ سیکھنے پر ایک ہزار رکعات نفل سے زیادہ اجر ملتا ہے تو سکھانے والے کا اجر اس سے بھی زیادہ ہو گا۔ سو سائل عاقل کی دعاء اس لئے کرتا ہوں کہ میرا بھی فائدہ ہو اور سائل کا بھی، جبکہ بعض لوگ ایسے سوالات پوچھتے ہیں کہ جن میں نہ دین کا کوئی فائدہ نہ دنیا کا، فضول اور لغو سوالات کر کے میرا بھی وقت ضائع کرتے ہیں اور اپنا بھی۔

اس کے علاوہ اس زمانے میں یہ دستور ہو گیا ہے کہ لوگ جن کو عالم یا بزرگ سمجھتے ہیں ان سے بھی اپنی دنیوی مصیبتوں کا مداوا چاہتے ہیں۔ مثلاً:

● کسی تکلیف کے ازالہ میں تعاون۔

● بعض لوگ تعویذ کے لئے کہتے ہیں تو میں انہیں تعویذ حاصل کرنے کا طریقہ بتاتا ہوں۔

● بعض لوگ مختلف پریشانیوں کے حل کے لئے کوئی وظیفہ پڑھنے کو پوچھتے ہیں تو میں انہیں وعظ ”ہر پریشانی کا علاج“ پڑھنے کو بتاتا ہوں اور انہیں ترک منکرات کی تبلیغ کرتا ہوں۔ میں چاہتا ہوں کہ ان سے بات جلدی ختم ہو جائے اس لئے کہ کوئی دوسرا تو اللہ کے قانون پوچھے گا جبکہ یہ تعویذ اور وظیفہ کی باتیں کر کے میرا وقت ضائع کر رہے ہیں۔

● بعض لوگ دعاء کے لئے کہتے ہیں یہ عقل کی بات ہے مگر ان میں بھی اکثریت ایسے لوگوں کی ہے جو دنیا و آخرت کے تمام مصائب سے نجات کا اصل نسخہ یعنی ترک منکرات کی طرف توجہ نہیں دیتے صرف دعائیں کرنے کروانے پر ہی زور رہتا ہے ایسے لوگوں کی تکلیف کو میں توجہ اور محبت سے سنا ہوں اور دل سے دعاء کرتا ہوں۔ ان کے خصوصی مقصد کے لئے دعاء کے علاوہ یہ دعاء بھی کرتا ہوں۔

”اللہ تعالیٰ دنیا و آخرت کی ہر مصیبت سے اپنی حفاظت میں رکھیں۔“

اور ساتھ ہی انہیں ترک منکرات کی تبلیغ بھی کرتا ہوں اور وعظ ”ہر پریشانی کا علاج“ پڑھنے کو بتاتا ہوں۔

● جو لوگ کچھ دینی بات پوچھتے ہیں ان میں سے بعض کا مقصد مسئلہ کی تحقیق نہیں ہوتا بلکہ تحت اور عتاب کی بناء پر پوچھتے ہیں انہیں یوں جواب دیتا ہوں کہ آپ کو جس پر اعتماد ہو اس سے پوچھیں اگر وہ کہے کہ آپ پر اعتماد ہے تو اسے کہا جائے گا

کہ مجھے آپ کے اعتماد پر اعتماد نہیں۔

اور دوسرے جملہ ”دوفقی لاکرام السائل“ سے مقصد یہ ہے کہ اللہ تعالیٰ مجھے اس کی توفیق دے کہ سوال فور سے اور محبت و شفقت سے سنتوں اور پھر اطمینان، نرمی اور محبت سے سمجھانے کی کوشش کروں۔

⑤ جہاد کی برکت سے تمام مشکلات کا خاتمہ:

بعض لوگ اپنی حاجات پیش کر کے مالی تعاون کی درخواست کرتے ہیں انہیں یہ جواب دیتا ہوں کہ میرا پورا سارے کا سارا جہاد میں لگ رہا ہے آپ بھی جہاد میں لگ جائیں تو انشاء اللہ تعالیٰ آپ کی سب مشکلات حل ہو جائیں گی۔

⑥ اپنے اور دوسروں کے عیوب کی اصلاح:

جب کوئی کسی کو اس کا عیب بتائے تو اس کو جزاک اللہ کہنا چاہئے شکر یہ اداء کرنا چاہئے اور اگر واقعہ عیب دلی لرے والے میں بھی یہی یا اور کوئی غامی ہو تو پہلے اچھی طرح سوچ سمجھ کر یہ فیصلہ کرے کہ واقعہ یہ عیب اس میں ہے یا نہیں۔ اگر اس میں بھی یہ عیب موجود ہو تو اسی وقت نہ کہے کیونکہ اگر اسی وقت اس کے عیب کی نشاندہی کر دی تو وہ کہے گا کہ چونکہ میں نے اس کا عیب بتایا ہے اس لئے یہ میرے اندر کینزے نکال رہا ہے وہ اپنی اصلاح کی طرف توجہ نہیں کرے گا بلکہ ہو سکتا ہے کہ بحث مباحث شروع ہو جائے اور نتیجہ تلخ کلامی تک پہنچے لہذا اس وقت تو خاموشی اختیار کرے پھر کسی دوسرے وقت میں نرمی اور محبت سے اسے اس کے عیب کے بارے میں بتادے اور مقصد یہی ہو کہ اس کی اصلاح ہو جائے۔

⑦ علماء و اہل افتاء کو اہم ہدایت:

ایسا اوقات لوگ کوئی سخت مجبوری بتا کر کوئی ناجائز کام کرنے کی اجازت چاہتے

ہیں تو ملتی ہو کر اس کلام کو کہنے کی اجازت نہ دے بلکہ سائل کو مسئلہ بتا کر اس سے یہ کہہ دے کہ اب آپ خود فیصلہ کریں کہ آخرت میں جب اللہ تعالیٰ کے سامنے پیش ہوگی تو کیا آپ اپنی یہ مجبوری بتا کر اس نامہائے کلام کے عذاب سے بچ سکتے ہیں؟

۸ اکابر کے لئے دعائیہ کلمات:

کچھ مدت سے یہ دستور چل رہا ہے اکابر کے انتقال کے بعد لوگ ان کے لئے "نور اللہ مرقدہ" اور "قدس سرہ" جیسے دعائیہ کلمات کہتے اور لکھتے ہیں۔ میرے خیال میں رعبہ اللہ تعالیٰ ہی کہنا چاہئے جیسا اوپر سے چلا آ رہا ہے۔ اس کی دو وجوہ ہیں:

قرآن مجید میں اور احادیث رسول صلی اللہ علیہ وسلم میں یہی دعاء منقول ہے
یہ رب ارحمہما کما ربی صغیرا۔

جہاں ہم اللہ تعالیٰ اور ان کے بعد آئمہ وین اکابر و مشائخ کے لئے دعائے
نجات کا شروع سے یہی دستور رہا ہے اور خود ان سے بھی یہی دعاء ثابت ہے۔ میری
زبان یا قلم سے نہیں ایسی کوئی نئی دعاء "نور اللہ مرقدہ" یا "قدس سرہ" ہو گئی ہو تو
میں اس خیال سے رجوع کرتا ہوں۔

⑨ ذاتی مسائل پوچھنے کا اصول:

مجلس انماشات یومیہ میں کسی نے اپنا کوئی ذاتی مسئلہ پوچھا اس کے جواب میں حضرت اقدس نے ارشاد فرمایا:

۱۳ اس مجلس میں لوگ بغرض استفادہ کرتے ہیں اس میں اگر کوئی ذاتی منہ پر پھنستا ہے جس میں دوسروں کا کوئی فائدہ نہیں تو

اس سے دوسرے حاضرین کا متعلق ہوتا ہے۔ ذاتی مسئلہ
بذریعہ ٹیلیفون پوچھا کریں یا مسائل بتانے کے لئے مقررہ وقت
میں جو مفتی صاحب بیٹھتے ہیں ان سے معلوم کیا کریں۔"

⑩ مسئلہ بتانا اختیار میں ہے تشفی کرنا اختیار میں نہیں:

کسی عالم نے کہا کہ مجھے حضرت اقدس کی غلاں تحقیق سے تشفی نہیں ہو رہی۔
جواب میں ارشاد فرمایا کہ مسئلہ بتانا ہمارے اختیار میں ہے اور اسی کے ہم مکلف ہیں
کسی کی تشفی کرنا ہمارے اختیار میں نہیں اس لئے ہم اس کے مکلف نہیں۔

⑪ غفلت کا علاج:

عرض حال: معمولات اداء کرنے میں بہت غفلت ہو رہی ہے۔ دعا فرمادیں کہ
معمولات اداء ہونے لگیں۔

ارشاد: میں دعا کرتا ہوں کہ کچھ کھائے بغیر آپ کا ہیٹ بھر جایا کرے اس لئے
آج ہی سے آپ کھانا پینا چھوڑ دیں۔

⑫ ہمت پیدا کرنے کا نسخہ:

عرض حال: مجلس میں حاضری کو دل چاہتا ہے مگر ہمت نہیں ہوتی۔

ارشاد: وقت مقرر پر آپ چلیں اگر کوئی زبردستی آپ کو پکڑے تو مجھے بتائیں۔

⑬ تہجد میں آنکھ نہیں کھلتی:

عرض حال: تہجد کے لئے آنکھ نہیں کھلتی اس کے لئے پڑھنے کو کچھ بتادیں۔

ارشاد: جب آپ کی شادی ہوئی تھی تو اس ڈر سے کہ کہیں سہیلی رات سوتے

میں نہ گزر جائے آپ نے کچھ پڑھنے کو پوچھا تھا؟

اے کہ صبرت نیست از فرزند و زن

صبر چون داری ز رب ذوالنن

اے کہ صبرت نیست از دنیائے دون

صبر چون داری ز نعم الماحدون

درد محبت پیدا کیجئے ۔

در درون خود بیقرار درد را

تا بجنی ہنر و سرخ و درد را

⑫ بے دینوں کے اعتراض کا جواب:

اللہ تعالیٰ جن علماء سے اپنے دین کی خدمات لیتے ہیں۔ بے دین لوگوں کو ان کے طریق کار اور انعم و فیروہ سے متعلق مختلف اشکالات بلکہ اعتراضات ہوتے ہیں۔ اگر کسی عالم سے کوئی بے دین اس قسم کا کوئی اعتراض کرے تو اسے جواب یوں دیا جائے:

”اللہ تعالیٰ نے ہمیں جو علم، جو عقل، جو تجربہ اور جو استطاعت دی ہے ہم اس کے مطابق عمل کر رہے ہیں اگر خدا نخواستہ آپ کا علم اور آپ کی عقل ہمیں مل جاتی تو ہم آپ کے خیال کے مطابق کام کرتے۔“

⑬ تجسس حرام ہے:

اگر کسی نے آپ کو کسی کی کوئی بات بتائی ہو پھر جس کی بات ہو اگر وہ آپ سے

پوچھے کہ فلاں نے میرے بارے میں آپ سے کوئی بات کہی ہے؟ تو اس کے جواب میں یہ تفصیل ملحوظ رکھنا ضروری ہے:

اگر سوال کسی ایسی بات کے بارے میں ہے کہ سائل اس کے ضمن میں اپنا کوئی حق بذریعہ عدالت وصول کر سکتا ہو یا اس بات سے لاعلمی کی وجہ سے اس کے کسی دینی یا دنیوی ضرر کا خطرہ ہو تو اس کا بتانا واجب ہے۔

اور اگر کوئی ایسی بات نہ ہو تو چونکہ اس کے اظہار میں فتنہ کا دروازہ کھلتا ہے اور انکار کرتا ہے تو جھوٹ کا ارتکاب، اس لئے سائل کو یوں جواب دینا چاہئے کہ تجسس حرام ہے۔ قرآن مجید کی نص صریح ہے:

﴿وَلَا تَجسس﴾ (۴۹-۴۸)

اگر میں آپ کو کچھ بتاتا ہوں تو آپ کے ناجائز سوال میں معین ہونے کی وجہ سے میں بھی گناہ گار ہوں گا۔ علاوہ ازیں اگر میں خلاف واقع اقرار کر لوں تو آپ فورا تسلیم کر لیں گے اور اگر واقعہ کے مطابق انکار کروں تو آپ تسلیم نہیں کریں گے۔ اس لئے آپ کو جس کے بارے میں شبہ ہے براہ راست اس سے رابطہ کریں۔ اگر وہ اقرار کر لے تو ایک دوسرے کو معاف کر کے معاملہ کو رفع دفع کرنے کی کوشش کریں اور اگر وہ انکار کرے تو آپ اس سے اپنا ذہن صاف کر لیں۔

آئین ماست سینہ چون آئینہ داشتین

کفر است در طریقت ما کینہ داشتین

بصورت انکار سائل قسم کا مطالبہ نہیں کر سکتا اس لئے کہ مطالبہ قسم کے جواز کے لئے دو شرطیں ہیں:

① مدعی کسی ایسے حق کا دعویٰ کرے جسے وہ بذریعہ عدالت وصول کر سکتا ہو۔

② مجلس قضاء یعنی حاکم یا جانیبن کے مسلم حکم کی مجلس۔

اشکال:

آپ کے جواب سے کہ تجسس حرام ہے سائل کو بدگمانی ہوگی کہ آپ سے بات ہوئی ہے جسے آپ چھپانے کی کوشش کر رہے ہیں۔

جواب:

خطرہ مذکورہ کے باوجود اس میں دو فائدے ہیں:

① آپ نے صحیح جواب دے کر اپنا فرض اداء کر دیا اس کے بعد اگر سائل کو بدگمانی ہوتی ہے تو اس کا گناہ اسی پر ہے۔

② وہ اپنے گمان کو ثابت کرنے کے لئے آپ کا نام نہیں لے سکے گا۔

اگر سائل نے بلا ثبوت شرعی کسی پر کوئی الزام لگایا تو وہ عدالت میں اپنی توہین کا مقدمہ پیش کر کے سائل کو تعزیر لگوا سکتا ہے۔

ایک سبق آموز قصہ:

حضرت حکیم الامتہ رحمہ اللہ تعالیٰ کی البیہ نے آپ کو ملازم کی کوئی بات بتائی۔ آپ نے فرمایا میں ملازم کو باہر دروازے کے پاس بلوا لیتا ہوں۔ آپ اندر دروازے کے پاس کھڑے ہو کر اپنا دعویٰ پیش کریں۔ اگر ملازم نے تسلیم کر لیا تو ٹھیک ورنہ آپ کو اپنا دعویٰ دو گواہوں سے ثابت کرنا پڑے گا۔ البیہ نے کہا کہ آپ تو فضیلت کر دیتے ہیں۔

یہ قصہ ختم، اگر اس طریق شرعی سے ہٹ کر بات بات پر تجسس و شکایات کا سلسلہ شروع کر دیا جائے تو نص قرآن کی مخالفت کے علاوہ باہم منافرت اور فتن و فسادات کے دروازے کھلتے چلے جائیں گے۔ واللہ اعلم۔

۱۶) موت کی خبر لانے والے کے ساتھ معاملہ:

اگر کوئی اپنے کسی عزیز کی موت کی خبر دینے آئے تو اسے بخا کر کچھ کھلانے پلانے کی کوشش کرنی چاہئے کیونکہ وہ میت کے معاملات میں مشغول اور رنج و غم کی وجہ سے معلوم نہیں کب سے بھوکا یا پیاسا پھر رہا ہے اور بعد میں بھی دفن سے فارغ ہو کر گھر پہنچنے تک شاید کچھ کھانے پینے کا موقع نہ ملے۔ اس لئے اسے یہ مصلحت بتا کر تھوڑی دیر بٹھایا جائے اور اصرار کر کے کچھ کھلانے پلانے کی کوشش کی جائے۔ عیادت اور تعزیت میں کھلانے پلانے کی بدعات خوب کی جاتی ہیں جو عقل و شرع دونوں کے خلاف ہیں اور اس موقع پر کسی کو کچھ کھلانے پلانے کی کوشش کرنا شرعاً و عقلاً بہت ضروری ہے مگر اس کی طرف کوئی توجہ نہیں کی جاتی۔

۱۷) دنیا و آخرت کی پریشانیوں سے نجات کا واحد نسخہ:

عرض حال: میں نے غسلِ صحت کے بعد شکرانے کے طور پر کتاب ”استغفار کی ستر دعائیں“ مفت تقسیم کیں۔

ارشاد: افسوس آپ کو اب تک اتنی عقل بھی نہیں آئی۔ آج کل کے مسلمانوں نے دنیا و آخرت کی پریشانیوں سے نجات کا ذریعہ اللہ تعالیٰ کی نافرمانیوں کو چھوڑنے بغیر صرف اوراد و وظائف کو سمجھ رکھا ہے۔ اس قسم کی کتابوں کی عام اشاعت سے عوام کے اس عقیدہ و فاسدہ کی اور زیادہ اشاعت ہوتی ہے۔ ایسی کتابوں کی بجائے وعظ ”ہر پریشانی کا علاج“ یا اور کوئی ایسی کتاب تقسیم کرنی چاہئے جس میں یہ حقیقت سمجھائی گئی ہو کہ اللہ تعالیٰ اور اس کے رسول صلی اللہ علیہ وسلم کے واضح اور قطعی فیصلوں کے مطابق دنیا و آخرت کی ہر قسم کی پریشانیوں سے نجات کا واحد نسخہ صرف یہ ہے کہ ان کی نافرمانیوں سے بچنے بچانے کی کوشش کی جائے اس

کے سوا کوئی نسخہ کارگر نہیں ہو سکتا۔ اگر کسی وحیقت سے کچھ فائدہ ہوا بھی تو وہ عارضی ہو گا اور چند روز کے لئے استدراج ہو گا۔

⑱ عالم حکم کے لئے طریق کار:

اگر کسی فیصلہ کے لئے کسی عالم کو حکم بتایا جائے تو اسے مدی سے شاہد اور مدی علیہ سے قسم طلب کرنے سے حتی الامکان احتراز کرنا چاہئے۔ قضاء/جوائے مصالح کی زیادہ سے زیادہ کوشش کرے۔ اگر بطریق مدی سے شاہد طلب کرے اور اس نے پیش کر دیئے تو مدی علیہ شاہدوں کی تکذیب کرے گا سب کو بدنام کرے گا اور اگر مدی کے پاس شاہد نہ ہونے کی صورت میں مدی علیہ نے قسم اٹھالی تو مدی اس پر جھوٹی قسم اٹھانے کا الزام لگا کر اسے بدنام کرے گا۔ دونوں ایک دوسرے کی تکذیب کریں گے اور اس کی زیادہ سے زیادہ تشہیر کریں گے تو دونوں میں منافرت بڑھے گی صرف نقصین میں ہی نہیں بلکہ گواہوں میں بھی منافرت بڑھے گی۔

مصلحہ پر تیار کرنے کی یہ تدبیر ہے کہ جانبین کو ڈرائیں کہ اس سے فساد پھیلے گا اور یہ بھی ہو سکتا ہے کہ آپ کے خلاف فیصلہ ہو جائے تو آپ کی بدنامی ہوگی۔ مصالح ہو جائے تو جانبین کا فائدہ ہوگا۔

مصلحہ کے بجائے قضاء کرنے میں ایک خرابی یہ بھی ہے کہ حکم کے بارے میں بدگئی پیدا ہو سکتی ہے جس کے خلاف فیصلہ ہوا وہ اسے جانبداری سے متہم کرے گا بالخصوص اگر حکم عالم ہو تو اس کے بارے میں بدگئی پھیلانے کا اثر صرف اسی تک محدود نہیں رہے گا بلکہ سب علماء تک متعدی ہوگا۔ لوگ سارے علماء سے بدگمان ہوں گے جس سے عوام کے دین کا سخت ضرر ہوگا۔

عالم پر تو جب قطع نزاع کی کوئی صورت نہ ہو تو قضاء فرض ہے۔ علاوہ ازیں اس کے پاس قوت اور عوام کے قلوب میں اس کی عظمت ہونے کی وجہ سے اسے

کسی قسم کا کوئی خطرہ بھی نہیں، حاکم کے فیصلہ کے خلاف انتشار پھیلانے پر سزا کا خوف شرارت کرنے سے مانع ہے۔ لیکن عالم پر قضاء فرض نہیں اور دینی و دنیوی خطرات ہیں۔ اس لئے علماء کو اس سے احتراز کرنا چاہئے۔

①۹ بڑے کی طرف سے ہدیہ ملنے پر:

کسی بڑے کی طرف سے ہدیہ۔ ملے تو انہیں جزاکم اللہ تعالیٰ نہیں کہنا چاہئے۔ بظاہر ہدیہ کا عوض معلوم ہوتا ہے جو اکابر کی شان کے خلاف ہے۔ صحیح طریقہ یہ ہے کہ ہدیہ کو نظر محبت سے دیکھیں چہرے اور زبان سے اظہار مسرت کریں۔ ان کی طرف سے بذریعہ ہدیہ اظہار محبت و اعطاء قرب کی نعمت عظمیٰ پر اللہ تعالیٰ کا شکر اداء کرنے کے لئے "الحمد للہ" کہیں اور ان کے اس احسان عظیم کو سوچ کر ان کے اتباع اور ان کے لئے دعاؤں کی زیادہ سے زیادہ کوشش کیا کریں۔ یہ اعطاء مقام و دینی احسان کا مقتضی ہے جس میں ہدیہ کا عوض دینے کی صورت ظاہر نہیں ہوتی۔

②۰ ڈاکٹر اور ڈاکو میں فرق:

بعض لوگ میری ساف گوئی سے سمجھتے ہیں کہ میں اپنی تعریف کرتا ہوں۔ میں اپنی تعریف نہیں کرتا بلکہ صحیح طریق اصلاح اور مصنوعی مشائخ کے طرز عمل کی تشریح کرتا ہوں۔ اپنے دینی حالات اور طالبین اصلاح کے ساتھ معاملات کی وضاحت کرتا رہتا ہوں تاکہ کوئی خوش فہمی میں مبتلا ہو کر مجھ سے تعلق رکھنے کے بعد پریشان نہ ہو۔ جو شخص اپنے طریق عمل کو منجانب اللہ دین پر استقامت و تصلب سمجھتا ہو مگر لوگوں کے خوف سے اپنے نظریے کو چھپائے یا اس پر عمل نہ کرے تو وہ "عبد اللہ" نہیں "کلب الدنیا" ہے جو ڈاکٹر مریضوں کی رعایت سے صحیح طریق علاج کو ظاہر نہ کرے یا اس کے مطابق علاج نہ کرے وہ ڈاکٹر نہیں ڈاکو ہے۔

۲۱) مسئلہ تصور شیخ:

مسئلہ تصور شیخ میں اختلاف ہے۔ تحقیق یہ ہے کہ اختلاف احوال سالکین کے لحاظ سے اس کا علم مختلف ہے۔ یہ اختلاف اس صورت میں ہے کہ تصور شیخ کو قائم رکھنے کے لئے قصداً اس کی مشق کی جائے۔ اتباع شیخ کا اہتمام رکھنے سے تصور شیخ خود بخود قائم ہو جاتا ہے جس کے محمود ہونے میں کوئی کلام نہیں۔

۲۲) شیخ سے موافقت کا طریقہ:

شیخ کے اقوال و اعمال کو پورے غور سے سننے اور دیکھنے کا دائمی معمول بنانے اور ان کے اتباع کا اہتمام رکھنے سے بتدریج احوال باطنہ میں شیخ سے موافقت حاصل ہو جاتی ہے جو بہت بڑی سعادت ہے۔

۲۳) صحبت شیخ بغرض اصلاح ہو:

صحبت شیخ سے اصلاح اس پر موقوف ہے کہ بنیت اصلاح صحبت شیخ کو اختیار کیا جائے اور اصلاح کی کوشش میں بھی لگا رہے۔ اس نیت اور کوشش کے بغیر کوئی ہزاروں سال بھی صحبت شیخ میں گزار دے تو فائدہ نہیں ہوگا بالکل اسی طرح جیسے بیماری سے نجات کے لئے محض ڈاکٹر سے کوئی رشتہ ہونا کافی نہیں بلکہ دواء کھانا پڑے گی۔ پرہیز کرنا پڑے گا اس کا اہتمام کرے گا تو بیماری سے نجات ہوگی۔ اصل قاعدہ تو یہی ہے مگر کبھی اللہ تعالیٰ کی رحمت دیے بھی برس جاتی ہے۔

لطف عام تو نمی جوید مند
آفتاب برمد شامی زند

۲۴) حاجت دنیا کے لئے دعاء:

اگر کوئی مجھ سے امتحان میں کامیابی کی دعاء کے لئے کہتا ہے تو میں یوں دعاء کرتا

ہوں:

”اللہ تعالیٰ دنیا و آخرت دونوں کے امتحان میں اعلیٰ کامیابی عطا فرمائیں۔“

کوئی صحت کی دعاء کا کہتا ہے تو یوں دعاء کرتا ہوں۔

”اللہ تعالیٰ صحت ظاہر و باطن عطا فرمائیں۔“

کوئی کسی پریشانی سے نجات کی دعاء کا کہتا ہے تو یوں دعاء کرتا ہوں۔

”اللہ تعالیٰ دنیا و آخرت دونوں میں رحم و کرم کا معاملہ

فرمائیں۔ دنیا و آخرت کی ہر پریشانی سے حفاظت فرمائیں۔“

ساتھ ہی یہ تبلیغ بھی کرتا رہتا ہوں کہ ہر پریشانی کا علاج ”حرک منکرات“ ہے۔

۲۵) پورے دین پر عمل کرنا فرض ہے:

حدیث میں ہے:

”ایک زمانہ ایسا آئے گا کہ دین کے سو میں سے ایک حصے پر

عمل کرنے والا بھی کامیاب ہو گا۔“

اس کا یہ مطلب نہیں کہ قدرت ہوتے ہوئے بھی نیکو فیصد پر عمل کرتے

کی ضرورت نہ رہے گی۔ اس کا مطلب یہ ہے کہ زمانے کے فساد کی وجہ سے شریعت

کے اکثر احکام پر عمل کرنا ناممکن ہو جائے گا۔ عمل پر قدرت ہی نہ ہوگی۔ اگر قدرت

ہوتے ہوئے پورے دین پر عمل نہ کرے گا تو گناہ گار ہوگا۔

۴۶) بذریعہ اخبار مسائل شرعیہ بتانا:

میرے خیال میں اخباروں اور رسالوں وغیرہ کے ذریعہ مسائل شرعیہ بتانے میں یہ قباحتیں ہیں:

① سب سے بڑا منہدہ یہ ہے کہ ہر جاہل مادر زاد مفتی بن کر جواب لکھ رہا ہے اور اگر کوئی صحیح مکتبی بھی یہ طریقہ اختیار کرے تو اس میں بھی یہ قباحت ہے کہ اس کے اس عمل سے اس غلط اور گمراہ کن طریقہ کی تائید ہوتی ہے۔

② بعض اوقات جواب مسائل کے کچھ مخصوص حالات پر مبنی ہوتا ہے اور عوام اسے عام سمجھ کر گمراہ ہوتے ہیں۔

③ اگر مسئلہ لکھتے میں غلطی ہوگئی اور پھر دوسرے شمارے میں اس کی اصلاح بھی شائع کردی تو یہ ضروری نہیں کہ جس نے پہلے شمارہ میں غلط مسئلہ پڑھا ہے وہ دوسرا شمارہ بھی پڑھے۔ اگر اس نے دوسرے میں تصحیح نہ پڑھی تو ہمیشہ غلط مسئلہ پر عمل کرتا رہے گا بلکہ دوسروں کو بھی غلط بتاتا رہے گا۔

④ عوام جب بار بار رجوع اور اصلاحات پڑھیں گے تو وہ مقتیان کرام بالخصوص ان مسائل کے شائع کرنے والے سے بدگمان ہوں گے جو امت کی گمراہی کا بہت خطرناک ذریعہ ہے۔ عوام کے دین کی حفاظت علماء اور مقتیان کرام پر اعتماد سے وابستہ ہے۔

یہ اشکالات کتابوں میں شائع ہونے والے مسائل پر نہیں ہوتے۔ اس کی دو

وجوہ ہیں:

① یہ ناگزیر ہے اس کے سوا اشاعت دین کا اور کوئی ذریعہ ممکن نہیں۔

② مسائل کی کتابیں صرف ایک مخصوص طبقہ ہی پڑھتا ہے جو محدود بھی ہوتا ہے اور مقبول بھی۔ مسائل کے مواقع، تصحیح الاغلاط اور ترجیح المراج کے حقائق سے بخوبی واقف ہوتا ہے۔

نئی ایجاد انٹرنیٹ کے ذریعہ مسائل پر چھٹا اور بتانا بھی اسی میں داخل ہے بلکہ اس سے بھی زیادہ خطرناک ہے۔ مجھے جنگ اخبار والوں نے اسلامی مسئلے کے لئے مسائل لکھنے کو کہا تھا۔ میں نے انہیں جواب دیا کہ وہ اپنے اخبار میں تصویروں کی اشاعت اور لکھنوں کے اشتہار دینا چھوڑ دیں تو میں اس پر غور کروں گا۔ اگر وہ یہ وعدہ کر بھی لیتے تو بھی میں یہ سلسلہ ہرگز شروع نہ کرتا اسی قباحت کی وجہ سے جو پہلے بتا چکا ہوں۔ اپنے ذہن میں یہ فیصلہ کر لینے کے باوجود میں نے جو شرط لگائی اس سے مستبعد انہیں تبلیغ کرنا اور مفکرات و فواحش کی اشاعت سے روکنا تھا۔

②۷ علماء سے مسئلہ شریعہ کی تحقیق کی درخواست کرنا:

جیسا کہ کسی غیر عالم کے لئے کوئی مسئلہ شریعہ بتانا یا لکھنا جائز نہیں اسی طرح کسی غیر عالم کا کسی مسئلہ شریعہ کی تحقیق کے لئے علماء سے درخواست کرنا یا از خود تحقیقات شریعہ کے لئے علماء کا اجتماع بلانا جائز نہیں کیونکہ اس سے یہ تاثر پیدا ہوتا ہے کہ اس جہل میں علماء سے زیادہ امت کا درد اور فکر ہے۔ اجتماع بلانے میں مزید قباحت یہ ہے کہ اجتماع بلانے والا غیر عالم خود کو مقبول اور علماء کو اپنا تابع سمجھتا ہے اور اپنا یہ خیال باطل عوام کے دلوں میں بھی اتارنا چاہتا ہے۔

ایک بار بعد رد کے حکیم محمد سعید صاحب نے کسی مسئلہ شریعہ کی تحقیق کے لئے علماء کا اجتماع رکھا اس میں شرکت کے لئے مجھے بھی دعوت نامہ بھیجا۔ میں نے انہیں جواب میں لکھا کہ یہ آپ کا کام نہیں آپ حضرت مفتی محمد شفیع صاحب سے عرض کریں وہ ضرورت سمجھیں گے تو علماء کو بلا لیں گے۔ اس کے بعد میں نے یہ قصہ حضرت مفتی صاحب کو بتایا تو انہوں نے فرمایا کہ حکیم صاحب نے یہ کام مجھ سے پوچھ کر کیا تھا۔ میں نے عرض کیا کہ انہیں اس کی وضاحت کرنا چاہئے تھی بلکہ دعوت نامے خود آپ ہی جاری کرتے۔

۲۸) مجاہد اور مقام ولایت:

مجاہد جب جہاد میں جانے کا عزم کر لیتا ہے تو اسی وقت گھر سے نکلنے سے پہلے ہی وہ ولی اللہ بن جاتا ہے اس لئے کہ محبوب کے لئے جان کا نذرانہ پیش کرنے کا عزم بدون ولایت نہیں ہو سکتا۔ اس کے بعد اس مقام کو برقرار رکھنا مجاہد کے اختیار میں ہے۔ اللہ تعالیٰ کی ہر نافرمانی سے بچنے کی کوشش میں لگا رہے تو یہ اس نعمت کا شکر ادا کر رہا ہے، اللہ تعالیٰ اسے اس نعمت یعنی مقام ولایت میں ترقی عطاء فرمائیں گے اور اگر جہاد میں نکلنے کے باوجود نافرمانی سے بچنے کی کوشش نہیں کرتا تو یہ اتنے بلند مقام کی ناشکری ہے جس سے یہ مقام سلب ہونے کا خطرہ ہے۔

۲۹) دین میں وسعت کی حد ہے:

اس زمانے کے کئی مولویوں نے بھی یہ رٹ لگا رکھی ہے کہ زمانے کے حالات کے مطابق دین میں زیادہ سے زیادہ وسعت پیدا کرنے کی کوشش کرنی چاہئے۔ ان کا جذبہ توسیع حدود اللہ سے بھی تجاوز کر گیا ہے۔ اللہ تعالیٰ نے دین کے پیرہن کو بہت وسیع بتایا ہے مگر پھر بھی اس میں صرف اتنی ہی چیزیں سما سکتی ہیں جتنی اس میں گنجائش ہے۔ گنجائش سے زیادہ کوئی چیز گھسیڑنے کی کوشش کی جائے گی تو وہ پھٹ جائے گا۔ دین کے وسیع تر پیرہن میں گنجائش سے زیادہ وسعت نکالنے کے لئے پیرہن کو چاک کر کے اس میں کچھ گھسیڑنا جائز نہیں، سراسر الحاد ہے۔

۳۰) بات جلدی آگے پہنچانے کی وجوہ:

فرمایا:

میرا معمول ہے کہ جب کوئی بات کہنے کی ہو تو میں انتظار نہیں کرتا کہ بہت سے

لوگ جمع ہوں تو کہوں بلکہ بات آگے پہنچانے میں جلدی کرتا ہوں۔ خواہ ایک دو ہی افراد ہوں۔ اس کی وجہ یہ ہیں:

① ہو سکتا ہے کہ میں وطن چلا جاؤں۔

② یہ سننے والے وطن پہنچ جائیں۔

③ اگر مؤخر کیا تو کہیں بھول ہی نہ جاؤں۔

اس لئے سوچتا ہوں کہ جتنی جلد ہو سکے بات چلتی گردوں شاید کسی کے لئے ہدایت کا ذریعہ بن جائے۔ پھر اگر زندہ رہے تو بڑے مجمع میں بھی دوبارہ وہی بات دہرا دوں گا۔ نئے حاضرین کے لئے نیا سبق ہو جائے گا اور جنہوں نے پہلے بھی سن لیا ہو گا ان کا سبق پکا ہو جائے گا۔

③۱ محبت کا معیار:

لوگ مجھ سے بہت محبت کرتے ہیں اور اس کا اظہار بھی کرتے رہتے ہیں اس میں دو سبق ملتے ہیں۔ ایک میرے لئے اور ایک دوسروں کے لئے۔ میرے لئے تو یہ کہ اپنے حالات کا احتساب کرتا رہوں کہ یہ محبت تو صرف اللہ کی خاطر ہے میں اس لائق ہوں یا نہیں؟ اس کی بناء صحیح ہے یا نہیں؟ پھر دعاء بھی کرتا ہوں کہ اللہ تعالیٰ ان کے اچھے گمان کو قبول فرمائیں اور ہم سب کو اپنی مرضی کے مطابق بنالیں۔ دوسروں کے لئے یہ سبق ہے کہ انہیں سوچنا چاہئے کہ یہ محبت کسی دنیوی مقصد کے لئے تو نہیں۔ صرف اللہ کے لئے ہے۔ اگر اللہ کے لئے ہے تو اپنے اعمال کی اصلاح کریں اصل محبت تو اتباع ہے۔

③۲ شکر نعمت حاصل کرنے کا نسخہ:

فرمایا:

”اپنے سے زیادہ تکلیف میں ہو لوگ مبتلا ہوں ان پر نظر کرنے

سے شکر نعت حاصل ہوتا ہے۔"

۳۲) انسانوں کی قسمیں:

دنیا میں انسانوں کی تین قسمیں ہیں:

۱) اللہ کے نافرمان۔

۲) اقراری مجرم۔

۳) اللہ کے مقرب بندے۔

دنیا میں جب کوئی مصیبت اور پریشانی آتی ہے تو وہ ان سب کے حق میں یکساں نہیں ہوتی بلکہ اس میں یہ تفصیل ہے:

پہلی قسم کے لوگوں کے لئے تو دنیا بھی جہنم ہے اور آخرت بھی جہنم۔ ان پر دنیا میں جب کوئی مصیبت آتی ہے تو وہ ان پر عذاب ہوتی ہے۔

دوسری قسم کے لوگ وہ ہیں جو گناہ میں مبتلا تو ہوتے ہیں مگر توبہ کر لیتے ہیں اور خود کو مجرم سمجھتے ہیں۔ ان پر آنے والی مصیبت اور پریشانی ان کے لئے انابت الی اللہ کا ذریعہ بن جاتی ہے۔ ان میں اصلاح اعمال کی فکر پیدا ہو جاتی ہے۔ ان پر آنے والی مصیبت کفارۃ مینات ہے۔

تیسری قسم کے لوگ وہ ہیں جو اللہ تعالیٰ کے فرمانبردار ہیں اور توبہ و استغفار بھی کرتے رہتے ہیں، ان پر آنے والی تکلیف درحقیقت ان کے حق میں رحمت ہی رحمت ہے کیونکہ اس تکلیف کی وجہ سے ان کے درجات قرب اور جنت کی نعمتوں میں ترقی ہوتی ہے۔

۳۳) منکرات کو دیکھنے پر:

عرض حال: حدیث میں ہے کہ کسی گناہ کو دیکھ کر اگر چہرہ سے القباغر آئے

کیا تو وہ بھی معذب لوگوں میں شامل ہے۔ حدیث میں تو ایسی سخت وعید ہے جبکہ ہم تو لوگوں کو ہر قسم کے گناہوں میں مبتلا دیکھتے ہیں مگر پھر بھی ان سے ہزار نہیں ہوتے۔ ان کے ساتھ ہنستے بولتے رہتے ہیں۔ اگر ان سے بالکل الگ تھلک رہیں تو یہ خود کو پارسا سمجھنے اور دوسروں کو حقیر سمجھنے کے مترادف ہے جو سب سے بڑا گناہ ہے۔ آخر ہمیں کیا کرنا چاہئے؟

ارشاد: حتی الامکان حسب موقع نرمی یا گرمی سے نفی عن المنکر کا سلسلہ جاری رکھیں اور اس کے ساتھ ساتھ یہ سلسلہ بھی جاری رکھیں کہ جیسے ہی کسی گناہ گار پر نظر پڑے فوراً اس کے لئے ہدایت اور اپنے لئے حفاظت کی دعاء کریں۔ اور اگر نظر پڑتے ہی فوراً اس طرف توجہ نہیں ہوتی تو پھر روزانہ ایک وقت معین کر کے اس میں تمام گناہ گاروں کے لئے دعاء کیا کریں۔ اس سے یہ فائدے حاصل ہوں گے:

① آپ نے مسلمان بھائی کا حق اداء کر دیا۔ کسی کو تکلیف میں مبتلا دیکھیں تو آپ پر حق ہے کہ اس کے لئے دعاء کریں۔ کوئی مسلمان گناہوں میں مبتلا ہے اس سے بڑھ کر کیا تکلیف ہو سکتی ہے؟

② آپ میں عجب پیدا نہیں ہو گا۔ کہیں اپنے بارے میں سمجھنے لگیں کہ ہم تو ایسے پارسنا ہیں اور یہ گناہ گار ہیں۔ دعاء سے جب علاج ہو گیا اس لئے کہ عطاء مولیٰ کی طرف توجہ ہو گئی۔

③ دل میں گناہ گاروں سے نفرت اور ان کی تحقیر پیدا نہیں ہو گی۔

④ دعاء سے گناہوں اور ان کی برائی کا استحضار ہو جائے گا۔ جب دوسروں کو بچانے کے لئے دعاء کریں گے تو لازماً اس کا استحضار ہو گا کہ یہ کام گناہ کے ہیں اور لوگ ان میں مبتلا ہیں۔

اس جامع نسخہ سے سب فوائد حاصل ہو گئے، دل بیدار ہو گیا، برائی کا استحضار ہو گیا، دوسرے گناہوں کو دیکھتے دیکھتے دل مسخ ہو جاتا ہے اور گناہ کی برائی کا خیال تک

نہیں آتا۔ مسلمان سے نفرت بھی نہ ہوتی اور اس کا حق بھی ادا ہو گیا۔

(۳۵) غصہ بہت خطرناک گناہ ہے:

تمام گناہ عداوت کے ساتھ جمع ہو سکتے ہیں۔ گناہ بھی کر رہا ہے اور میں گناہ کی حالت میں عداوت بھی ملادی ہے جس نے گناہ کی لذت کو کر رہا کر دیا۔ جن لوگوں کو خوف آخرت ہے وہ اگر نفس و شیطان کے بہکانے سے نفسانی مقاصدوں سے کبھی گناہ میں مبتلا ہو بھی جائیں تو ان کو گناہ کی لذت نہیں آتی بلکہ تکلیف محسوس ہوتی ہے۔ مگر غصہ اتنا برا گناہ ہے کہ اس کے ساتھ عداوت جمع ہو ہی نہیں سکتی۔ غصہ اور عداوت دونوں متضاد چیزیں ہیں۔ غصہ میں ایک اور بہت بڑا فساد یہ ہے کہ غصہ کی بے ہوشی میں بسا اوقات انسان بڑے سے بڑا گناہ بھی کر بیٹھتا ہے، غصہ بہت خطرناک گناہ ہے، اللہ تعالیٰ حفاظت فرمائیں۔ دراصل اللہ تعالیٰ نے انسان میں غصہ کی صفت رکھی ہے، اللہ کے دشمنوں پر جھپٹنے کے لئے مگر آج کے مسلمانوں نے باہم ایک دوسرے پر ہادی کرنا شروع کر دیا اور اللہ کے دشمنوں سے مقابلہ کرنے سے ڈرتے ہیں۔

(۳۶) مدرس میں افتتاح و اختتام کی رسم:

یہ دستور عام ہو گیا ہے کہ جب بھی کسی نئے مدرسہ کا افتتاح ہوتا ہے اور پرانے مدرسہ و جامعات وغیرہ میں جب نئے سال پر اسباق شروع ہوتے ہیں تو افتتاحی جلسہ منعقد کیا جاتا ہے اور کسی بڑے عالم سے اسباق کا افتتاح کروایا جاتا ہے۔ اس رسم کا اتنا زیادہ التزام ہونے لگا ہے کہ حد بدعت تک پہنچنے کا خطرہ ہے۔

دنیا میں جتنی بدعات ہیں سب کی ابتداء یوں ہی ہوئی ہے کہ ابتداء میں لوگ اسے ضروری نہیں سمجھتے پس کسی مصلحت کی وجہ سے کوئی کام کر لیا۔ جیسے بچوں کی

بسم اللہ کی رسم ہے۔ یہ رسم لوگوں نے اس مصلحت سے شروع کی کہ بچے کی کچھ دیکھائی ہو جائے گی۔ تعلیم قرآن کا شوق پیدا ہو گا۔ چند خاص خاص لوگوں کو بلایا اور چونکہ خوشی کا موقع ہے تو چلے کچھ منجالی وغیرہ بھی کھلا دی جائے اور یہ کہ کسی بزرگ سے "بسم اللہ" پڑھا دی جائے تو برکت ہوگی اور بچہ کو ہدایت ہو جائے گی آگے پڑھنا آسان ہو جائے گا۔ ان لوگوں نے جب یہ رسم شروع کی ہوگی تو وہ یہ تھوڑا ہی سوچتے ہوں گے کہ یہ کچھ عرصہ میں اتنی بڑی بدعت بن جائے گی لیکن نتیجہ سب کے سامنے ہے۔ اسی طرح جب بچے کا قرآن ختم ہوتا ہے تو "آمین" کی رسم کرتے ہیں۔ بچے کے استاذ کو بلایا جاتا ہے اور وہ قاری جی صاحب بلکہ قاری تو کیا ہوتا ہو گا بس اندھوں میں کاناراجہ والی مثال ہے۔ ورنہ جو صحیح معنوں میں مولوی اور قاری ہوتے ہیں وہ اس قسم کی بدعات و خرافات میں شریک نہیں ہوا کرتے۔ وہ استاذ شعر پڑھتا ہے۔ شعر تو بہت ہیں لیکن کام کا شعر مجھے یاد رہ گیا۔ استاذ کہتا ہے ۔

کچھ کھاؤ کچھ چھوہارے آگے رکھو ہمارے

شاگرد کھاویں سارے سچن من برائی

اس کے بعد بچے اور سب اہل مجلس کہتے ہیں۔ "آمین"۔ واللہ اعلم آمین کی کتاب میں واقعہ یہ شعر ہے یا کسی طریف نے گھڑ کر لگا دیا ہے۔ خواہ وہ افتتاح کی رسم ہو یا اختتام کی ساری بدعات بن کر رہ گئیں۔

جب میرے بچوں نے کتابیں پڑھنا شروع کیں تو ان کے استاذ نے مجھ سے کہا کہ ان کی کتاب کا افتتاح آپ کروادیں۔ میں نے اس بدعت کو ختم کرنے کے لئے ان سے کہا کہ میں نہیں کروں گا افتتاح بھی آپ کروائیں اور اختتام بھی، سب کچھ آپ ہی کے ذمہ ہے۔

جب میرے پہلے بچے نے قرآن مجید حفظ کیا تو میں اتنا خوش تھا کہ ہر وقت سرور کا غلہ دل و دماغ پر چھایا رہتا تھا۔ ہر وقت بہت عجیب سکر کی کیفیت طاری رہتی

تھی۔ ایسا سکر کہ تھا

پہنچی اپنی نظریں سکر میں تا لامکاں دیکھیں

اس دولت کے مقابلہ میں ساری دنیا بچ در بچ نظر آ رہی تھی، سوچتا تھا کہ اس
دولت کے مقابلہ میں پوری دنیا سامنے آجائے تو اسے ٹھکرا کر مزالوں۔ دنیا مجسمہ کی
صورت میں آئے تو اس کے منہ پر ایسا زور دار نغہ انگاؤں کہ جیڑا ٹوٹ جائے اور
بچھے کو گرے تو سر بھی پھوٹ جائے۔ اس سے ایسا مزا آئے کہ اس پر دنیا بھر کی
لہریں قربان ۔

بندہ

دعینی عفاک یا سعدی دعینی

وہی عن فزادی ثم ہی

وما سرت بدای بعد خود

وما دل الخرائد یزدہنی

لیکن اس کے باوجود میں نے کوئی تقریب نہیں کی۔ بعد میں کسی نے کہا کہ آپ
نے لکھدی کی صورت میں تو صدقہ کیا ہو گا۔ میں نے کہا کہ اگر اتنی وسعت ہوتی تو
میں اتنی مقدار اپنی تنخواہ سے کم کر دیتا۔ اس زمانے میں میں تنخواہ لیا کرتا تھا۔ بعد میں
جب اللہ تعالیٰ نے اپنی رحمت سے مال وسعت عطا فرمائی تو میں نے حساب لگا کر ان
مدارس میں اتنی رقم جمع کروائی جو میں اس وقت مجبوراً خدمات دینیہ کے عوض لیتا رہا
تھا۔ پھر صرف اسی پر بس نہیں کیا بلکہ وقتاً فوقتاً مزید عطیات بھیجتا رہا جن کا مجموعہ
اصل رقم سے کئی گنا زیادہ بن جاتا ہے۔

اسی طرح مدارس میں افتتاح و اختتام کے موقع پر بیان کی رسم کو لازم قرار دے
دیا گیا ہے۔ اس سے نصیحت کوئی بھی حاصل نہیں کرتا بس رسم برائے رسم کر رہے
ہیں۔ اگر کوئی عالم یہ سمجھتا ہے کہ وہ اس موقع پر جا کر اس رسم کی اصلاح کی کوشش
کرے گا تو شاید لوگوں کو ہدایت ہو جائے تو انہیں جانا چاہئے۔ اس کی حقیقت خوب

کھول کر بیان کرے۔ جب شیطان کے بندے اپنا کام کئے جا رہے ہیں تو رحمن کے بندے اپنا کام کیوں چھوڑیں۔ کہتے رہیں، کہتے رہیں۔

﴿وَذَكَرَ لَنَا الذِّكْرَى لَطَعِ الْمُؤْمِنِينَ﴾ (۵۱ - ۵۵)

آپ نصیحت کرتے چلے جائیں۔ اس لئے کہ نصیحت مومنین کو قائمہ کرتی ہے۔ فرمایا ان الذکرى بلاشبہ نصیحت مومنین کو قائمہ کرے گی لیکن نصیحت کا اثر ہونے کی دو شرطیں ہیں:

① کہنے والا اخلاص سے کہے۔

② سننے والے عمل کی نیت سے سنیں۔

اگر یہ دونوں شرطیں پائی جائیں تو نصیحت ضرور اثر کرے گی۔

③۴ مدرسہ کا ماحول بہتر رکھنے کا ایک اہم اصول:

مدرسہ میں کوئی دو شخص، دو استاد یا دو طالب علم یا استاد اور طالب علم آپس میں خصوصی تعلق نہ رکھیں سب برابر رہیں اس لئے کہ جہاں دو مل کر بیٹھیں گے۔ خصوصی تعلق قائم کریں گے وہیں فتنہ پیدا ہو گا۔ حضرت مولانا خیر محمد صاحب رحمہ اللہ تعالیٰ نے فرمایا کہ ایک استاد اکیلا ہو تو کھن دبائے رکھتا ہے جہاں دو استاد جمع ہوئے آپس میں دوستی رکھی تو بس کان کھڑے کر لیتے ہیں۔

اسی طرح طلبہ کے لئے آپس میں پوچھنے کا، تکرار وغیرہ کا تعلق رکھنا تو صحیح ہے لیکن جہاں دو طالب علم اسٹھے بیٹھ کر سرگوشیاں کرنے لگے اور ادھر ادھر دیکھ بھی رہے ہیں یا استاد کسی طالب علم پر قبضہ کر لیتا ہے اور اسے پاس بٹھا کر باتیں کرتا رہتا ہے اور جہاں کوئی دوسرا آیا تو کچھ اشارہ وغیرہ کرتا ہے اس کا مطلب یہ ہے کہ ان کے دلوں میں کچھ شرارت ہے یہاں کوئی فتنہ موجود ہے۔

بھگوان تعالیٰ کام کی باتیں مجھے یاد رہتی ہیں۔ ایک مولانا صاحب کا قصہ ہے کہ

وہ اپنی ہموں کو اکٹھا نہیں ہونے دیتے تھے۔ جہاں دیکھا کہ دو بیٹوں کی بیویاں ایک ساتھ بیٹھی ہوئی ہیں اور کوئی تیسرا ان کے درمیان نہیں تو فوراً کہتے کہ یہ کوئی فتنہ پھانسی کی۔ اپنے خسر اور خسری کے خلاف محاذ بنائیں گی۔ پابندی لگادی کہ خبردار! کبھی کسی کو اکٹھا نہیں نہ دیکھوں۔

مدرسہ کے مہتمم کو چاہئے کہ مدرسہ کے ماحول کو بہتر رکھنے کے لئے اس امر کا خاص خیال رکھے۔

③۸ طلبہ کو اہم وصیت:

جو لوگ علم دین حاصل کر رہے ہیں انہیں خصوصی وصیت کرتا ہوں کہ صبح کو بیدار ہوتے ہی یہ عہد کیا کریں کہ آج کے دن جو کچھ پڑھیں گے عمل کی نیت سے پڑھیں گے۔ اس کام میں صرف چند سیکنڈ صرف ہوں گے۔ پھر دن بھر میں جب بھی پڑھنے بیٹھیں اس عہد کا استحضار کریں اور رات کو سوتے وقت دن بھر کا محاسبہ کریں کہ آج جو کچھ پڑھا اس پر عمل کرنے کا اہتمام کیا یا غفلت میں وقت گزار دیا۔ پڑھنے سے مقصد عمل ہے۔ اگر عمل نہیں کرتے تو پھر کیوں پڑھتے ہیں؟ اگر یہ مقصد ہے کہ مولانا بن جائیں گے لوگوں میں اعزاز حاصل ہوگا تو آج کل تو حال یہ ہے کہ لوگوں کے دلوں میں بھٹکی کی عزت مولوی سے زیادہ ہے۔ بھٹکی کو اتنا برا نہیں سمجھتے جتنا مولوی کو برا سمجھتے ہیں اور اگر کسی کا مقصد یہ ہو کہ مولوی بن کر مال کمائیں گے یہ بھی صحیح نہیں اس لئے کہ بھٹکی روزانہ جتنا کما لیتا ہے مولوی اتنا نہیں کما سکتا۔ ایک بار حضرت مفتی محمد شفیع صاحب رحمہ اللہ تعالیٰ نے دارالعلوم کورنگی میں کسی موقع پر بیان کرتے ہوئے فرمایا کہ ”یہاں دارالعلوم میں کام کرنے والے کاشتکار کے بیل کی یومیہ اجرت ہمارے شیخ الحدیث کی یومیہ اجرت سے زیادہ ہے۔“

دنیا کے مردار کا حال تو یہ ہے کہ یہاں ذلیل سے ذلیل کام کرنے والے کو مال بھی ملتا ہے اور عزت بھی۔ اس لئے دنیا کے مردار کو مقصود نہ بنائیں بلکہ مقصد یہ ہونا چاہئے کہ اللہ کی رضا حاصل ہو جائے۔ آخرت کی عزت مل جائے۔ آخرت کی نعمتیں مل جائیں۔ جب علماء اپنا مقصد یہ بنالیں گے تو پھر ان میں عمل کی فکر پیدا ہو جائے گی اور اگر یہ مقصد نہ بنایا تو پھر کیا ہوتا ہے کہ مریں گزر جاتی ہیں نہ مٹتے نہ جاتے مگر آسمان سے آسمان مسئلہ پر بھی عمل نہیں کرتے۔

۳۹) ایک دوسرے کی اصلاح کا معمول بنائیں:

انسان کو اپنی غلطیاں اور کوتاہیاں عام طور پر نظر نہیں آتیں۔ اس لئے ارشادِ ربانی:

﴿وَتُواصُوا بِالْحَقِّ وَتُواصُوا بِالصَّبْرِ﴾

پر عمل کرتے ہوئے جب دوسروں کی غلطیاں نظر آئیں تو محبت اور نرمی سے بتانے کا معمول بنائیں۔ اس سے دو فائدے ہوں گے:

① اس شخص کی اصلاح ہو جائے گی۔

② جب دوسرے کا عیب بتائے گا تو اپنے بارے میں بھی سوچے گا کہ کہیں یہ خرابی

میرے اندر تو نہیں، اس طرح اس کا اپنا بھی محاسبہ اور اصلاح ہوتی رہے گی۔

اس کے علاوہ ایک دوسرے سے یہ کہا کریں کہ میرے اندر آپ کو کوئی عیب

نظر آئے یا میری کوئی بات آپ کو ناگوار ہو تو مجھے بتایا کریں۔ آپ کے تین بار کہنے

کے باوجود اگر میری اصلاح نہ ہو تو میرے شیخ کو میری اس غالی کی اطلاع کر دیں۔

۴۰) سلام پھیرنے کے بعد امام کس طرف رخ کرے:

بعض ائمہ مساجد نماز سے فارغ ہونے کے بعد تیسرا یعنی دہمیں طرف مڑ کر

میٹنے کو مستون سمجھتے ہیں۔ ان کا یہ خیال درست نہیں مقتدیوں کی طرف رخ کر کے بیٹھنا چاہئے۔ اس کی تفصیل رسالہ ”انصراف الامام الی جہۃ الامم“ احسن التصویاتی جلد ۳ میں ہے۔

۴۱) استاذ سے محبت اور اس کی خدمت ضروری ہے:

استاذ کے ساتھ عقیدت و محبت اور احرام کا ہو تعلق ہونا چاہئے وہ آج کل بہت کم بہت ہی کم نظر آتا ہے۔ جس طرح سالک کے لئے مرشد کی محبت کامیابی کی کلید ہے۔ اسی طرح شاگرد کے لئے استاذ کی خدمت اور محبت کامیابی کی کلید ہے۔ اس کے بارے میں تین قصے سن لیجئے:

۱) حضرت امام اعظم رحمہ اللہ تعالیٰ کیسے پڑھتے تھے آپ کی سوانح میں لکھا ہے کہ آپ استاذ کے دروازے پر بیٹھے رہتے اور استاذ کے گھر کے وہ کام جن کا تعلق بازار سے ہوتا تھا آپ کیا کرتے تھے۔ اس کی تصریح ہے کہ روٹی دھکوا کر اور رزائیاں بھروا کر لایا کرتے تھے۔ استاذ سے کبھی یہ عرض نہیں کیا کرتے تھے کہ سبزی پڑھاویں۔ جب استاذ چاہتے پڑھاویتے۔ یہ تھا حضرت امام اعظم رحمہ اللہ تعالیٰ کا طریقہ۔ پھر استاذ کی خدمت کی برکت سے اللہ تعالیٰ نے کتاب بند مقام عطاء فرمایا۔ اگر ہوتا کوئی آج کل کا طالب علم وہ تو شاید ایک دن بھی نہ لکھتا کہ یہ استاذ تو پڑھاویں نہیں کام ہی کر داتا رہتا ہے۔ کبھی روٹی دھکوائے بھیج دیتا ہے۔ کبھی رزائیاں بھروائے بھیج دیتا ہے۔ اس کے پاس رہنے سے تو اچھا ہے کہ کسی جامعہ میں جا کر پڑھا جائے۔

۲) دارالعلوم دیوبند میں دورہ حدیث کے کسی استاذ نے غالباً حضرت مولانا محمد ابراہیم بلیاوی رحمہ اللہ تعالیٰ نے صحیح مسلم کے سبق کے دوران یہ قصہ بتایا تھا:

”حضرت شیخ الہند رحمہ اللہ تعالیٰ کی استعداد کچھ اتنی بلند نہیں

تھی بہت معمولی استعداد تھی مگر کام کیسے بنا؟ سنی کے دوستان
جب تمام طلبہ کتاب کی طرف دیکھتے تھے تو حضرت شیخ الہند
رحمہ اللہ تعالیٰ اس وقت استاذ کا چہرہ دیکھتے ان کے لئے وہی
کتاب تھی۔ اللہ تعالیٰ نے اس کی برکت سے انہیں شیخ الہند
بنادیا۔"

لوگوں نے تو شیخ الہند کا لقب دیا اس کی بجائے شیخ العالم کہنا چاہئے۔ یہ مقام
کیسے ملا؟ صرف استاذ کے ساتھ محبت، عقیدت اور عظمت کی وجہ سے۔ وہ طلبہ جو
کتاب دیکھتے تھے بڑی بڑی استعدادوں والے ان سے اللہ نے کام نہیں لیا انہیں
کوئی جانتا بھی نہیں اور شیخ کا چہرہ دیکھنے والے کو اتنا نوازا کہ شیخ العالم بنادیا۔
⑦ ہمارے حضرت رحمہ اللہ تعالیٰ نے بنوٹ ہندو استاذ سے سیکھ کر ہندوؤں کو مارتے
کے لئے ہندو استاذ سے ہی کمال حاصل کیا، وہ ہندو اس فن میں بہت ماہر تھے۔ حضرت
رحمہ اللہ تعالیٰ جب اس کے پاس بنوٹ سیکھنے جاتے تو علی الصباح فجر کی نماز سے پہلے
جا کر اس کی بیٹھنے کے نیچے سے گور صاف کرتے تھے۔ زمین خوب اچھی طرح صاف
کر کے لٹک مٹی ڈال کر زمین کو خشک کرتے تھے۔ پھر بیٹھنے کے لئے سائی بناتے،
سائی کھلی اور بنوٹے کو ملا کر بنائی جاتی ہے۔ اس کے بعد فجر کی نماز پڑھتے تھے۔ ہندو
استاذ اور پھر اس سے صحیح بخاری کا سبق نہیں پڑھتے تھے بنوٹ سیکھتے تھے۔ استاذ کی
عزت کا اثر یہ ہوا کہ حضرت رحمہ اللہ تعالیٰ نے بنوٹ میں وہ کمال حاصل کیا کہ اس
ہندو کے بڑے بڑے پرانے شاکر وہ کمال حاصل نہیں کر سکے۔ ہدایت کے لئے تو
یہ تین قصے بھی بہت ہیں۔ اللہ تعالیٰ عمل کی توفیق عطا فرمائیں۔

③۳ نام مفرد ہونا چاہئے:

غیر عرب میں یہ رواج ہے کہ نام مرکب رکھتے ہیں۔ مرکب نام رکھنے میں یہ

قبل ہیں:

① حضرات انبیاء کرام علیہم السلام، صحابہ کرام رضی اللہ تعالیٰ عنہم، تابعین اور تبع تابعین رحمہم اللہ تعالیٰ مطروہ نام رکھا کرتے تھے اس لئے مرکب نام رکھنا سنت متواتر کے خلاف ہے۔

② شرعی، عقلی اور عمومی قاعدہ ہے کہ نام مختصر ہونا چاہئے۔ نام کو بار بار پکارنے اور لکھنے کی ضرورت پیش آتی ہے اس لئے ضرورت کا تقاضا ہے کہ نام مختصر ہو۔ اگر مرکب نام ہو تو بھی سہولت کے لئے لوگ اسے مختصر کر دیتے ہیں۔ مثال کے طور پر کسی کا نام ہے سعید احمد تو لوگ اسے صرف سعید ہی کہیں گے۔

③ پاکستان کے سوا پوری دنیا میں ہی یہ دستور ہو گیا ہے کہ پاسپورٹ وغیرہ پر پہلے اپنا نام پھر والد کا اور اس کے بعد دادا کا نام لکھا جائے۔ اس قاعدہ کے مطابق اگر کسی نے اپنا نام محمد حکیم شاہ لکھا ہے تو یہ سمجھا جائے گا کہ محمد اس کا نام ہے۔ حکیم اس کے والد کا اور شاہ اس کے دادا کا نام ہے۔ پھر جب یہ آگے اپنے والد کا نام لکھے گا تو وہ لوگ یہ پوچھیں گے کہ تمہیں سے زیادہ لکھنے کی تو اجازت نہیں یہ اتنے سارے نام کیوں لکھے۔

اس لئے نام مفرد اور مختصر ہونا چاہئے۔ البتہ اپنے نام کے ساتھ والد کا نام لگانا چاہئے تاکہ تشخص اور امتیاز میں آسانی ہو۔ اگر ایک ہی نام کے کئی لوگ ہوں تو والد کے نام سے امتیاز ہو جائے گا۔ اس کے علاوہ نام کے معنی اچھے ہونے چاہئیں۔

④ مسئلہ مستند عالم سے پوچھا کریں:

بب بھی کوئی مسئلہ پوچھنا ہو تو کسی مستند عالم سے پوچھا کریں۔ اس بارے میں لوگ عام طور پر بہت لاپرواہ ہوتے ہیں ایک تو مسائل پوچھنے کا رجحان ہی بہت کم ہے اور اگر پوچھیں گے بھی تو یہ نہیں دیکھتے کہ جس سے مسئلہ پوچھ رہے ہیں وہ مسائل

جانتا بھی ہے یا نہیں۔ دنیا کے معاملات میں تو آج کا مسلمان بہت ہوشیار ہے۔ خوب جانتا ہے کہ کون سا کام کہاں ہو گا۔ اگر بیمار ہو جائیں تو بڑے سے بڑے اسپیشلسٹ کے پاس بھاگتے ہیں۔ لیکن ان کے نزدیک دین ایسا بے وقعت ہو گیا ہے کہ اول تو اللہ کے قوانین جاننے سے انہیں کوئی دلچسپی ہی نہیں اور اگر پوچھیں گے تو کسی مستند عالم سے رابطہ کرنا انہیں بہت دشوار لگتا ہے۔ بس جو بھی آسانی سے مل سکے اسی سے مسئلہ پوچھ لیتے ہیں۔ خواہ بتانے والے کو مسئلہ معلوم ہو یا نہ ہو پھر بتانے والے بھی ایسے نالائق کہ عوام کو یہ نہیں بتاتے کہ انہیں یہ مسئلہ معلوم نہیں اس میں وہ اپنی ہنک محسوس کرتے ہیں۔

۴۳) فٹ بال شیطانی کھیل ہے:

گیند یا فٹ بال شیطانی کھیل ہے۔ اس میں اگرچہ ورزش ہے مگر فسادات ورزش کی نسبت کئی گنا زیادہ ہیں۔ یہ اللہ تعالیٰ کے ارشاد:

﴿وَاللَّيْسُ بِمُؤْمِنٍ كَافِرٌ مِّنْ لِّفَعْمَا﴾ (۲۱ - ۲۱۹)

میں داخل ہے۔ اس کی تفصیل احسن الفتاویٰ جلد نمبر ۸ میں دیکھیں۔

۴۴) اللہ کا خوف دین پر استقامت کا ذریعہ:

﴿وَأَن تَصْبِرُوا وَتَتَّقُوا لَا يَضُرُّكُمْ كَيْدُ هُمْ شَيْئاً﴾

(۳۰ - ۱۳۰)

صبر کے لغوی معنی ہیں۔ استقامت اور یہ عام ہے خواہ یہ مضبوطی اور استقامت انسانی دشمنوں کے مقابلہ میں ہو یا شیطانی دشمنوں کے مقابلہ میں ہو یا نفس کے مقابلہ میں ہو۔ بہر حال اللہ تعالیٰ کے تمام احکام پر پوری استقامت رہے۔ اللہ تعالیٰ کی

محدود پر اس طرح قائم رہے کہ دنیا کی کوئی قوت، کوئی خوف، کوئی طمع، کوئی تعلق، کوئی مصلحت کوئی حکمت اللہ کے حکم پر قائم رہنے میں بال برابر بھی تزلزل پیدا نہ کر سکے۔ ایسی استقامت حاصل ہو جائے تو اس کا اثر یہ بیان فرماتے ہیں:

﴿لَا يَصْرُكُمْ كَيْدُهُمْ شَيْئًا﴾

کفار کی کوئی تدبیر تمہارا کچھ بھی نہیں بگاڑ سکے گی۔ "شیرینا" میں سونین تحلیل کے لئے ہے کہ کچھ بھی نہیں بگاڑ سکیں گے۔ بنیاد یہ ہے کہ اللہ کے احکام پر قائم رہو۔ اس کے بعد احکام پر استقامت کا نسخہ عطا فرما رہے ہیں:

﴿وَتَتَّقُوا﴾

دلوں میں اللہ کا خوف پیدا کرو، جب دل میں اللہ کا خوف ہو گا تو انسان دنیا میں کسی طاقت سے نہ ڈرے گا نہ ہی گھبرائے گا کوئی چیز اس پر اثر نہیں کرے گی۔ اللہ کے حکم کے مقابلہ میں مصلحت اور حکمت وہ لوگ سوچتے ہیں جن کے دلوں میں اللہ کا خوف نہیں۔ دلوں میں اللہ کا خوف بٹھاؤ تو استقامت نصیب ہوگی اور جب دین پر استقامت حاصل ہو جائے گی تو دشمنوں پر فتح و نصرت حاصل ہو جائے گی۔

③ کامیابی کا مدار اتباع شیخ پر ہے:

لوگ یہ سمجھتے ہیں کہ شیخ کے ہاتھ چوم لو، یہ دے دو، دعوت کرو اور شیخ سے کچھ حیرک حاصل کر لو تو بس یہ چیزیں نجات کے لئے کافی ہیں۔ خوب سمجھ لیں ان چیزوں سے کچھ فائدہ حاصل نہیں ہو گا جب تک کہ شیخ کا کامل اتباع نہیں کریں گے اور اگر ہاتھ پاؤں کبھی بھی نہیں چومتے لیکن اتباع کرتے ہیں تو کام بن جائے گا کیونکہ کامیابی کا مدار اتباع شیخ پر ہے۔

۴۷) دواء کے بارے میں عقیدہ:

جب کسی دواء کی تعریف سنیں تو دواء پر اعتقاد نہ کریں بلکہ اللہ پر نظر رکھیں۔
اللہ چاہے تو بڑی اکسیر سے اکسیر دواء سے اثر سلب کر لے اور چاہے تو خاک میں اثر
نال دے۔ سب کچھ اس کے قبضہ قدرت میں ہے۔

۴۸) جواب واضح ہونا چاہئے:

جب بھی کوئی شخص آپ سے کچھ پوچھے یا بتائے تو بلند آواز سے واضح جواب دیا
کریں اور اگر زبان سے جواب نہ دیں تو سر کو نفی یا اثبات میں واضح طور پر ہلائیں۔
بعض لوگوں کی عادت ہوتی ہے کہ جب ان سے کچھ بات کی جائے تو سن کر خاموش
ہو جاتے ہیں جس سے بات کرنے والے کو یہ پتا نہیں چلتا کہ مخاطب نے سن بھی لیا
یا نہیں اور اگر سن لیا ہے تو بات سمجھایا نہیں۔ اس لئے جواب اس طرح دیں کہ
بات کرنے والے کو اطمینان ہو جائے۔

خانقاہ تھانہ بھون میں یہ قانون تھا کہ جو بھی وہاں حاضر ہو تو از خود تین سوالوں
کے جواب دے ایک یہ کہ نام کیا ہے؟ دوسرا یہ کہ کہاں سے آئے ہیں؟ اور تیسرا یہ
کہ کام کیا ہے؟ حضرت حکیم الامت رحمہ اللہ تعالیٰ نے آخر میں یہ قانون ختم فرمادیا
تھا۔ دیوبند سے دو تین ساتھی میرے ساتھ خانقاہ میں گئے میں نے انہیں راستے میں
اس قانون کے بارے میں سمجھا دیا تھا۔ ان میں سے ایک حضرت کے سامنے جا کر
بیٹھے اور بہت آہستہ آواز سے ان سوالات کے جواب دینے لگے۔ حضرت نے فرمایا
زور سے بولو۔ وہ پھر بھی آہستہ ہی بولے تو فرمایا جاؤ۔ اتنے منٹ مسجد میں بیٹھ کر
آؤ۔ جب دوسرے کی باری آئی تو وہ بھی بہت آہستہ آواز سے بولے ”دیوبند سے آیا
ہوں۔“ حضرت نے فرمایا زور سے بولو انہوں نے پھر آہستہ جواب دیا۔ پھر فرمایا زور
سے بولو تو وہ تھوڑا سا آگے کو جھک کر بولے دیوبند سے آیا ہوں۔ فرمایا رکوع تو کرو یا

بھیہ بھی کر دو۔ پھر فرمایا کہ اگر اسی زبان نہیں بلا سکتے۔ پورا جسم ہلانے کی مشقت برداشت کر رہے ہو۔ زور سے نہیں کہہ سکتے۔ پھر ان سے بھی کہا جاؤ اتنے منٹ مسجد میں بیٹھ کر آؤ۔ پھر فرمایا لوگوں نے ادب اس کو سمجھ رکھا ہے کہ بزرگوں کے سامنے اتنی آہستہ آواز سے بولو کہ انہیں مشکل سے سنائی دے حالانکہ ادب کی حقیقت یہ ہے کہ آپ جس کا ادب کرنا چاہتے ہیں اسے آپ کی طرف سے کوئی تکلیف نہ پہنچے۔ اتنے آہستہ بولیں گے تو سننے والے کو تکلیف ہوگی، پھر فرمایا لوگ مجھے کہتے ہیں کہ بہت سخت ہے۔ بہت سخت ہے۔ بانگ دے رہا ہوں زور سے بولوا زور سے بولوا پھر بھی ان پر کوئی اثر نہیں ہو رہا۔

وہاں عجیب کا ایک طریقہ یہ بھی تھا کہ چند منٹ کے لئے مسجد میں بیٹھنے کا حکم فرماتے تھے۔

ایک بار فرمایا میں انہیں مسجد میں بیٹھنے کا اس لئے کہتا ہوں کہ وہاں کی برکت سے ان کی اصلاح ہو جائے۔

(۴۹) سلام کا جواب زور سے دیا کریں:

جب کوئی سلام کہے تو جواب اتنی آواز سے دیا کریں کہ سلام کہنے والا سن لے اس لئے کہ صرف جواب دینا واجب نہیں سنانا بھی واجب ہے۔ اسی طرح بعض لوگ سلام اتنا آہستہ کہتے ہیں کہ بتائی نہیں چلا کہ انہوں نے سلام کہا ہے۔

(۵۰) علماء لوگوں کو دوا عنہ بتایا کریں:

علماء اور مفتی حضرات کو چاہئے کہ لوگوں کو دوا عنہ بتایا کریں۔ اس لئے کہ نفع و نقصان تو اللہ تعالیٰ کے اختیار میں ہے کبھی ایسا بھی ہوتا ہے کہ کتنی ہی اکسیر دوا عنہ اس سے نفع کی بجائے نقصان ہو جاتا ہے۔ حضرت رومی رحمہ اللہ تعالیٰ نے

فرمایا ۔

چون قضا آید طیب ابل شود
آن دوا در نفع خود گمراہ شود
از قضا سر سقین صغرا فرود
روغن بادام خشکی می نمود
از لیل قبض شد اطلاق رفت
آب آتش را مد شد بچونفت

جب قضاء آتی ہے تو اللہ تعالیٰ طیب کا علم سلب فرمالیتے ہیں۔ طیب ابل ہو جاتا ہے، بات سمجھ میں نہیں آتی اور اگر طیب کی سمجھ میں مرض ابھی جائے تو دواء نفع کرنے میں گمراہ ہو جاتی ہے۔ اس کو اللہ تعالیٰ ریورس گیر لگا دیتے ہیں۔ لوگ اسے کہتے ہیں کہ ”ری ایکشن“ ہو گیا، اللہ کی قدرت کو پھر بھی نہیں مانتے۔ سب کچھ اللہ کے قبضہ قدرت میں ہے۔ دواء کو جب اللہ کا حکم ہوتا ہے کہ سیدھی چل تو وہ ٹھیک ٹھیک کام کرتی ہے اور جب حکم ہوتا ہے کہ الٹی چل تو وہ الٹی چلتے لگتی ہے۔

از قضا سر سقین صغرا فرود
روغن بادام خشکی می نمود

سرکہ قاطع صغرا ہے مگر جب اللہ چاہے تو سرکہ سے صغرا اور بڑھنے لگے۔ روغن بادام کھانے اور ماش کرنے سے خشکی دور ہوتی ہے مگر جب اللہ کا حکم ہو تو وہ خشکی کو اور بڑھانے لگتا ہے، پس سب کچھ مالک کے قبضہ میں ہے۔

از لیل قبض شد اطلاق رفت
آب آتش را مد شد بچونفت

لیلہ قبض کشا ہے مگر جب اللہ چاہے تو وہ اور زیادہ قبض کرے اور پانی میں

آگ بجھانے کی تاثیر ہے مگر جب اللہ کا حکم ہو تو پانی پتھر کی طرح ٹپکے، آگ کو اور زیادہ بھڑکانے لگے۔

از	سبب	سازش	من	سودائیم
وز	خیا	لاش	چون	سوفسطائیم
از	سبب	سازش	من	حیران شدم
وز	سبب	سوزش	سرگردان	شدم

اللہ کی سبب سازی اور سبب سوزی سے عقل حیران ہے۔ یہ باتیں عقل سے ماوراء ہیں۔

دواء میں نفع و نقصان دونوں پہلو ہوتے ہیں۔ اس لئے یہ مسئلہ بھی سمجھ لیں کہ طاعن کرنا ضروری نہیں۔ کسی دواء کے بارے میں کتنا ہی یقین ہو جائے کوئی بڑے سے بڑا ڈاکٹر یا کوئی بڑے سے بڑا ولی اللہ یہ کہہ دے کہ اس دواء کے استعمال سے مرض جاتا رہے گا اگر پھر بھی مریض نہیں کھاتا اور اسی مرض کی وجہ سے مریض بھی کیا تو بھی کچھ گناہ نہیں ہو گا۔ طاعن ضروری نہیں البتہ وہ اسباب جن پر اثر کا ترتب اللہ تعالیٰ نے عادتاً لازم کر دیا ہے۔ کبھی کبھار تخلف تو ان میں بھی ہو جاتا ہے مگر عادتاً ترتب ہو جاتا ہے ان کا اختیار کرنا ضروری ہے۔ آگ آ رہی ہے آپ نہیں بھاگیں گے تو جل جانے سے گناہ گار ہوں گے۔ بھوک پیاس کی صورت میں اگر کچھ کھایا پیا نہیں اور یہ کہہ دیا کہ اللہ کے اختیار میں ہے وہ چاہے تو کھائے پئے بغیر ہی بھوک اور پیاس ختم کر دے۔ اس خیال سے کھانا پینا چھوڑ دیں گے تو گناہ گار ہوں گے بھوک کے پیاس سے مر گئے تو یہ موت خود کشی شمار ہوگی۔ کیونکہ ان اسباب پر مستحب کا ترتب عادتاً ضروری ہے۔ دواء پر صحت کا ترتب عادتاً ضروری نہیں کبھی ہوتا ہے کبھی نہیں بھی ہوتا بلکہ الٹا نقصان ہو جاتا ہے۔ اس لئے اگر کسی عالم یا شیخ نے کسی کو دواء بتادی اس نے اسے نقصان کیا تو وہ شخص دواء بتانے والے سے بدگمان ہو گا اور

علماء سے بدگمانی عوام کے لئے بے دینی کا دروازہ کھولتی ہے۔ ڈاکٹر ساری دنیا کو مارتے رہیں تو کوئی بات نہیں اور مولوی سے ذرا سا نقصان پہنچ جائے تو کہتے ہیں کہ اس مولوی نے غلط دواء بتادی، عقلی لحاظ سے کوئی کتاب ہی مطمئن ہو کہ جو کچھ ہوا منجانب اللہ مقدر تھا لیکن پھر بھی طبعاً اثر پڑتا ہے اور یہ طبعی اثر بھی لوگوں کے دین کی بربادی کا باعث بنتا ہے۔ عالم کا کام قالب کے امراض کی بجائے قلب کے امراض کا علاج کرنا ہے۔ اس لئے علماء کو چاہئے کہ لوگوں کو طبعی فطرت بتایا کریں۔

ہمارے ایک استاد صاحب رحمہ اللہ تعالیٰ نے اپنا ایک قصہ بتایا فرمایا کہ میں پہلے حکمت بھی کرتا تھا۔ ایک بار میں گاؤں کے ایک مریض کا علاج کر رہا تھا۔ وہ مر گیا تو لوگوں نے مجھے نماز جنازہ پڑھانے کے لئے بلایا جب میں وہاں نماز جنازہ پڑھانے گیا تو گاؤں کی عورتیں گاؤں سے باہر لکل کر کھڑی تھیں اور دونوں ہاتھوں سے ”بیجے“ دے رہی تھیں۔ میں اتنا شرمندہ ہوا کہ آئندہ کسی کا علاج کرنے سے توبہ کر لی۔

”بیجو“ کے معنی:

سندھ اور اس سے ملحقہ حصہ پنجاب میں کسی کی تذلیل کے لئے یہ عمل کیا جاتا ہے کہ بے ذلیل کرنا چاہتے ہیں۔ اس کے منہ کی طرف بازو پھیلا کر تمام اٹھایاں کھول کر ایک خاص انداز سے اتھیلی کا رخ اس کی طرف کرتے ہیں۔ اسے ”بیجو دیا“ کہتے ہیں۔ ان کی طرف میں اسے بہت بڑی بے عزتی سمجھا جاتا ہے۔

⑤ ذکر اللہ کو کسی دوسری چیز کا ذریعہ بنانا جائز نہیں:

بہت سے لوگ گمروں میں مقالات مقدسہ کے نقشے اور آیات قرآنیہ اور اللہ تعالیٰ کے اسماء مبارکہ کے کتبے لگاتے ہیں۔ اس میں دو خرابیاں ہیں:

① لوگوں کا عقیدہ یہ ہو چکا ہے کہ برکت حاصل کرنے کے لئے اللہ کی ناقربانیاں

پھوڑنے کی ضرورت نہیں بس یہی تدبیریں کافی ہیں۔ ایک بار ایک شخص کے مکان میں جانے کا اتفاق ہوا۔ ویسے تو میرا معمول ہے کہ کسی بھی مکان میں داخل ہونے سے پہلے اس کے چاروں طرف نظر دوڑا لیتا ہوں۔ کہیں اس میں کوئی ایسی چیز تو نہیں جو اللہ کے عذاب اور اس کی لعنت کا سبب ہو۔ اگر ایسی چیز ہو تو پہلے اس کو ہٹا دیتا ہوں پھر بیٹھتا ہوں لیکن اس مکان میں جاتے ہوئے یہ خیال نہ رہا جب اندر گیا تو دیکھا کمرے میں ایک جانب بیت اللہ کا نقشہ لٹکا ہوا ہے اور دوسری جانب تصویریں لٹکی ہوئی ہیں۔ میں نے صاحب مکان سے کہا کہ آپ کشتی دیکھنے کے شوقین معلوم ہوتے ہیں۔ وہ کہنے لگے کہ نہیں مجھے تو ایسا کوئی شوق نہیں۔ میں نے کہا کہ نہیں نہیں آپ تو بڑے شوقین معلوم ہوتے ہیں۔ جب کئی بار یہ بات دہرائی اور وہ ہر بار انکار ہی کرتے رہے تو میں نے کہا کہ دیکھئے ایک طرف تو آپ نے لعنت اور عذاب کے فرشتوں کو دعوت دے رکھی ہے اور دوسری جانب رحمت کے فرشتے بھی بلارکے ہیں۔ معلوم ہوتا ہے کہ فرشتوں کو لڑا کر کشتی دیکھنے کا بڑا شوق رکھتے ہیں۔ میری یہ بات سن کر انہوں نے تصویریں ہٹا دیں۔ یہ کشتی لڑائے والی بات تو میں نے مزاح کا کہہ دی تھیں ورنہ جہاں ایک بھی تصویر ہو وہاں رحمت کا ایک فرشتہ بھی نہیں آتا۔

۲ ایسی چیزیں لٹکانے سے ان کا مقصد زینت ہوتا ہے جس میں ان مقامات مقدسہ اور کلمات مبارکہ کی توہین ہے کہ ان سے ہدایت حاصل کرنے کی بجائے انہیں زیب و زینت کا سامان بنا رکھا ہے۔ حضرات فقہاء کرام رحمہم اللہ تعالیٰ نے فرمایا ہے کہ ذکر اللہ کو کسی دوسری چیز حتیٰ کہ کسی دوسری عبادت کا ذریعہ بنانا بھی جائز نہیں۔ مثلاً کوئی شخص مجلس میں آئے اور لوگوں کو متوجہ کرنے کے لئے بلند آواز سے ”اللہ اکبر“ کہے یا کوئی واعظ دوران وعظ لوگوں میں مزید نشاط پیدا کرنے اور غفلت زائل کرنے کے لئے درود شریف پڑھنے کو کہے یہ طریقے ناجائز ہیں۔ البتہ اذان اور اقامت کو تو شریعت نے اسی لئے موضوع کیا ہے سو جب ذکر اللہ کو کسی عبادت کا

ذریعہ بنانا چاہو نہیں تو زیب و زینت کا ذریعہ بنانا کیسے چاہو ہو گا۔

⑤۲ مکارم اخلاق:

ایک مجاہد کو مال نصیبت میں کوٹ ملا انہوں نے وہ کوٹ مجھے ہدیہ دینا چاہا۔ کئی لحاظ سے اس کی بہت اہمیت ہے۔ یہ کوٹ کس کا تھا؟ کہاں سے ملا؟ اور کیسے ملا؟ ان تینوں چیزوں کے پیش نظر میں نے سمجھا کہ یہ تو بہت ہی مبارک ہے اور یادگار کے طور پر رکھنے کی چیز ہے اس لئے میں نے ہدیہ قبول کر لیا کہ ایک دو بار تو برکت کے لئے ہاتھوں کا بعد میں اگر نہیں بھی پہناتا تو حیرت سمجھ کر اسے بطور یادگار رکھوں گا۔ اس کوٹ کی جین خراب تھی۔ جین بدلنے کے لئے اپنے متعلقین میں سے چمڑے کی مصنوعات بنانے کے کارخانے میں بھیج دیا وہ جب اس کی جین بدل کر لائے تو دیکھا کہ الٹی لگائی ہوئی تھی یعنی دائیں جانب کا حصہ بائیں جانب اور بائیں جانب کا حصہ دائیں جانب میں دیکھتے ہی قوزا سمجھ گیا مگر میں نے انہیں اس لئے نہیں بتایا کہ انہیں ندامت ہوتی، وہ رہتے بھی بہت دور ہیں لانے لے جانے کی مشقت ہوتی اس لئے میں نے بالکل ظاہر نہیں کیا مگر اس مصلحت کے مقابلہ میں دوسری مصلحت یہ تھی کہ انہیں تحیہ کی جائے۔ دو وجہ سے:

① اگر کوئی غیر ایسی حرکت کرتا اور پھر وہ مجھے احمق یا بھولا سمجھتا تو کوئی بات نہیں تھی جیسا کہ میفل کل اسٹور والے کا قصہ "انوار الرشید" میں آچکا ہے مگر یہ تو اپنے خواص میں سے تھے انکا یہ سمجھنا کہ شیخ ایسا بھولا ہے۔ اس کا مطلب تو یہ نکلا کہ جو شیخ کوٹ کی جین کو نہیں سمجھ سکا وہ قلب کی جین کو کیسے سمجھے گا اور کیسے اصلاح کرے گا۔ شیخ کے بارے میں جس کا یہ عقیدہ ہوا اسے شیخ سے فائدہ کیسے پہنچے گا۔

② آئندہ ایسی حرکت نہ کریں۔ کسی کو اذیت پہنچانے کا باعث نہ بنیں، اگر کوئی غیر ہوتا تو اس مقصد کے لئے بھی تحیہ کی ضرورت نہ تھی مگر خاص اصلاحی تعلق کی وجہ

سے تحیہ کرنا ضروری ہوا۔

یونہی بے سلیقہ اپنے پاس رکھنے کا دوجہ سے تحمل نہیں:

① یہ طبع سلیم کے خلاف ہونے کے علاوہ مقتضائے شرع کے بھی خلاف ہے۔
ظاہری ذلیف کی طرف جس کی توجہ نہیں جاتی اس میں اپنے باطنی ذلیف کی اصلاح کی فکر کیسے ہو سکتی ہے۔

② اس کوٹ کی اہمیت کی وجہ میں سے سب سے بڑی وجہ یہ ہے کہ دشمنوں کے بہت بڑے صاحب منصب کا ہے، اس کی چین دیکھنے والوں کو یہ یقین ہی نہیں آئے گا کہ یہ اتنے بڑے صاحب منصب کا ہے وہ تو یونہی سمجھیں گے کہ کسی ایسے خاکروب کا ہے جسے دائیں بائیں میں بھی تمیز نہیں۔

اس لئے میں نے اسے خود ہی ٹھیک کروالیا ان سے اس لئے نہیں کروایا کہ ان کے لئے زبانی تحیہ ہی کافی تھی۔ دنیا کا دستور تو یہ ہے کہ ایسا خراب کام کرنے والے کو بہت ڈانٹتے بھی ہیں اور کام بھی خوب اچھی طرح صحیح کرواتے ہیں۔

⑤۳ طب نبوی:

طب نبوی کے نام سے کچھ کتابیں شائع ہو رہی ہیں۔ کسی ماہر طبیب سے پوچھتے بغیر ان نسخوں کو استعمال کرنا جائز نہیں۔ ماہر طبیب بھی ایسا ہونا چاہئے جو بہر حال طب نبوی کی ادویہ کو ترجیح دینے میں غلو کا شکار نہ ہو، جو طبیب اس میں غلو کرتے ہیں وہ طب نبوی کو بدنام کرتے ہیں، بلا سوچے سمجھے استعمال کرنے میں خطرہ جان گے ساتھ خطرہ ایمان بھی ہے، اگر اپنی کسی غلطی کی وجہ سے نقصان ہو گیا تو رسول اللہ صلی اللہ علیہ وسلم کے ارشادات میں شبہہ کا باعث بنے گا۔ ان کتابوں میں مذکورہ دواؤں کے فوائد یقینی نہیں۔ جس کی وجہ یہ ہیں:

① شاید روایت صحیح نہ ہو۔

۲ شاید کوئی نسخہ کسی خاص شخص کے لئے ہو۔

۳ شاید کسی خاص مزاج کے لئے ہو۔

۴ شاید کسی خاص موسم کے لئے ہو۔

۵ شاید کسی خاص زمانے کے لئے ہو۔

۶ شاید کسی خاص علاقے کے لئے ہو۔

۷ شاید کسی خاص طریقے سے استعمال کرنا ہو۔

۸ شاید کہ آپ صلی اللہ علیہ وسلم کی تجویز ایسی ادویہ کے بارے میں ہو جو آپ کے علاقے میں بہولت دستیاب تھیں، ممکن ہے کہ کسی دوسرے علاقے میں کوئی

دواء قطع میں ان کے برابر یا ان سے بھی بڑھ کر ہو۔

۹ بعض دواؤں کی تشخیص یقینی نہیں جیسے الحجۃ السوداء (کلو نجی) اور اشد و قیروہ۔

۱۰ مقدار خوراک معلوم نہیں۔

۱۱ دو خوراکوں کے درمیان فاصلے کی مقدار معلوم نہیں۔

۱۲ دواء کا نصاب یعنی مدت استعمال معلوم نہیں۔

۱۳ دوران استعمال پر ہیضہ معلوم نہیں۔

۱۴ اگر کوئی نقصان ہو جائے تو اس کے ازالہ کی تدبیر معلوم نہیں۔

۱۵ اگر بالفرض ان سب امور کا لحاظ رکھنے میں کوئی کامیاب ہو بھی گیا تو شاید دواء پر

اثر مرتب نہ کرنے میں اللہ تعالیٰ کی کوئی حکمت ہو۔

شہد کا شفاء ہونا نص قرآن سے ثابت ہے جب یہ بھی بعض حالات میں مضر

ہوتا ہے تو کسی دوسری چیز کے بہر مال نافع ہونے کا یا اس سے کوئی نقصان نہ پہنچنے کا

یقین کیسے کیا جاسکتا ہے۔

۵۴) صحت برقرار رکھنے کے اصول:

صحت برقرار رکھنے اور سکون و سرور کی زندگی گزارنے کے شرعی، عقلی اور طبی

اصول یہ ہیں:

- ۱) اللہ تعالیٰ کی نافرمانیوں سے بچنے اور دوسروں کو بچانے کی کوشش۔
- ۲) مضر اشیاء سے پرہیز مثلاً چائے، تمباکو، سوڈے کی بوتل، مرچ اور مصالحہ کا زیادہ استعمال مضر ہے۔
- ۳) اللہ کی راہ میں مسلح جہاد، اس کا موقع نہ ہو تو مناسب ورزش۔
- ۴) خوراک میں اعتدال۔
- ۵) دو کھانوں کے درمیان مناسب وقفہ۔
- ۶) رات کا کھانا جلدی کھانا۔
- ۷) رات کے کھانے اور سونے کے درمیان دو گھنٹہ کا فاصلہ۔
- ۸) رات کو جلدی سونا اور صبح جلدی اٹھنا۔
- ۹) دوپہر کو قیلولہ۔
- ۱۰) کھانے اور سونے کے اوقات معین کرنا۔
- ۱۱) مشاغل میں نظم و ضبط اور اعتدال۔

۵۵) دو دعاؤں کے اثر کا کھلی آنکھوں مشاہدہ:

- ۱) میرے استاذ حضرت مولانا ولی اللہ صاحب رحمہ اللہ تعالیٰ نے مجھے تحصیل علوم کی جو سند عنایت فرمائی اس پر اپنے قلم مبارک سے یہ دعائیہ جملے تحریر فرمائے:

اللہم ارزقہ لہما ذکرا و طبعاً صفیاً واجعله من
الموکلین ومن الذین یعطون واجعله من الذین

لا يخافون في الله لومة لائم وارزقه وزلفا حسنا من
حيث لا يحب

”یا اللہ! اسے تیز فہم اور علم و عمل میں صاف طبیعت عطاء فرما،
اور اسے متوکلین اور ایسے لوگوں میں سے بنا جو اللہ تعالیٰ کے
معاولہ میں کسی ملامت کرنے والے کی ملامت سے نہیں ڈرتے
اور اسے ایسی جگہ سے بہتر رزق عطاء فرما جہاں سے وہم و گمان
بھی نہ ہو۔“

② ایک موقع پر حضرت والدہ محترمہ رحمہا اللہ تعالیٰ نے یہ دعا دی:
”اللہ تعالیٰ ہمیشہ بے دینوں کے مقابلہ میں پلڑا بھاری ہی
رکھیں۔“

(اس دعا کی تفصیل انوار الرشید جلد اول صفحہ ۱۲۶ پر ملاحظہ فرمائیں۔ جامع)
اللہ تعالیٰ ان دونوں دعاؤں کی قبولیت کا کملی آنکھوں مشاہدہ ہو رہا ہے۔

⑤۶ کسی سے کوئی شکایت ہو تو فوراً بتایا کریں:

انہیں میں جب بھی کسی سے کوئی شکایت ہو تو فوراً کہہ دیا کریں اس میں دو
فائدے ہوتے ہیں:

① بعض مرتبہ محض غلط فہمی کی بناء پر شکایت پیدا ہو جاتی ہے۔ واقعہ کوئی بات
نہیں ہوتی یا یہ کہ کسی کے بارے میں کوئی بات پہنچانے میں قصداً یا بلا قصد غلطی
ہو جاتی ہے یا سننے میں غلطی ہو جاتی ہے جب صاحب معاولہ سے بلا واسطہ بات کریں
گے تو معاولہ صاف ہو جائے گا اور غلط فہمی زائل ہو جائے گی۔

② اگر کسی سے کوئی شکایت ہے اور واقعہ اس سے غلطی ہوئی ہے جب آپ اسے
اس کی غلطی بتائیں گے تو وہ آئندہ احتیاط کرے گا۔

بروقت نہ کہئے میں یہ نقصان ہیں:

- ① جب کسی سے کوئی شکایت ہوئی اور بروقت اس کا اظہار نہ کیا تو دل میں اس کے خلاف نفرت اور غصہ پیدا ہو گا جو بڑھتا ہی جائے گا۔
 - ② اس سے ظاہری انتشار اور بے دینی پیدا ہوگی۔
 - ③ آپس میں نفرت اور انتشار کی وجہ سے دین و دنیا دونوں تباہ ہوں گے۔
 - ④ بروقت روک تھام نہ کرنے کی وجہ سے یہ فتنہ اتنا بڑھتا چلا جائے گا کہ پھر اس پر قابو پانا مشکل ہو جائے گا۔
- لہذا اس بات کا بہت اہتمام رکھیں کہ جہاں کسی سے کوئی شکایت ہو تو فوراً اس سے بات کر کے معاملہ صاف کریں۔

⑤۷ مرض عجب و کبر سے حفاظت کا نسخہ:

عجب و کبر کا مرض بہت گہرا اور متعمر العالج ہے۔ گہرا ہونے کا مطلب یہ کہ مریض کو اپنے اندر اس مرض کی موجودگی کا پتا نہیں چلتا اور اس کا فتنہ دنیا و آخرت کو تباہ کر دیتا ہے۔ دین و دنیا کی تباہی بخشتی اس سے ہوتی ہے کسی اور مرض سے نہیں ہوتی۔ اس لئے اس مرض کی اصلاح اور اس سے بچنے کی تدابیر کی طرف توجہ بہت ضروری ہے۔ اس مہلک مرض سے حفاظت کے لئے یہ تدابیر کریں:

① روزانہ رات کو سونے سے پہلے محاسبہ کیا کریں کہ دن بھر میں کوئی ایسی بات تو نہیں ہوئی جس سے یہ ثابت ہو کہ یہ مرض آپ کے اندر موجود ہے۔

② اپنے تمام معاملات مثلاً المعنا بیعتنا، بولنا چلنا، دوسروں سے ملنا جلنا ایسے رکھا جائے کہ عجب و کبر کا شبہ بھی نہ ہو، اس کی نقل بھی نہ اتاریں اس لئے کہ نقل کا بھی اثر پڑتا ہے۔ نقل اتارنے سے واقعہً یہ مرض پیدا ہو جانے کا خطرہ ہے۔ علاوہ ازیں یہ مظاہرہ تہمت ہے کیونکہ دیکھنے والے یہی سمجھیں گے کہ بڑا مشکبر ہے۔ مظاہرہ تہمت

میں پڑنا خود مستقل کبیرہ گناہ ہے، کوئی دوسرا نہ بھی دیکھ رہا ہو تو بہر حال نقل منکبیر تو ہے ہی اس لئے اس سے بچنا بہت ضروری ہے۔

۷ ایسے کام کیا کریں جن سے اس مرض کا علاج ہوتا رہے۔ حضرت حکیم الامتہ رحمہ اللہ تعالیٰ کے ہاں اس مرض کے علاج کا ایک طریقہ یہ تھا کہ مسجد میں آنے والوں کی جوتیاں سیدھی کریں۔ ایک شخص نے مجھے بتایا کہ ان کو حضرت حکیم الامتہ رحمہ اللہ تعالیٰ نے مرض عجب کا یہ علاج بتایا کہ روزانہ اتنی بار یہ لکھا کریں کہ میرے اندر مرض عجب ہے۔ یہ نہیں فرمایا کہ لکھ کر مجھے بھیجا کریں، بس تعداد مقرر فرمادی کہ روزانہ اتنی بار لکھا کریں۔ انہوں نے بتایا کہ جب میں نے پہلی بار لکھا تو مجھے فائدہ ہونا شروع ہو گیا۔

اس مرض سے حفاظت اور نجات کی تدابیر میں لگے رہنا چاہئے۔ اس مرض سے حفاظت کا ایک نسخہ یہ بھی ہے کہ جو لوگ اکٹھے کسی ادارے میں کام کرتے ہیں یا ایک ہی جگہ قیام و طعام ہے تو وہ لوگ آپس میں ایک دوسرے سے خدمت نہ لیا کریں بلکہ ہر شخص اپنے طور پر دوسروں سے زیادہ کام کرنے کی کوشش کیا کرے اس سے نہ صرف یہ کہ عجب و کبیر پیدا نہیں ہوگا بلکہ یہ آپس میں محبت بڑھانے کا نسخہ اکیر ہے۔

حضرت مفتی محمد شفیع صاحب رحمہ اللہ تعالیٰ ایک تو میرے استاذ تھے۔ دوسرے جامعہ کے مہتمم، تیسرے عمر میں مجھ سے بہت بڑے تھے۔ غرضیکہ آپ ہر لحاظ سے مجھ سے بہت بڑے تھے۔ ایک بار میں حضرت کی خدمت میں حاضر تھا کوئی اور وہاں نہیں تھا۔ حضرت کو پانی پینے کی ضرورت پیش آئی تو چارپائی سے اٹھے، صراحی کمرے میں ایک طرف رکھی ہوئی تھی وہاں جا کر خود صراحی سے پانی پیا۔ میں نے عرض کیا حضرت مجھ سے فرمادیجئے میں پانی دے دیتا تو آپ مسکرا دیئے۔ کسی سے خدمت نہ لینے کا اتنا اہتمام فرماتے تھے۔ ایک بار آپ بحری جہاز میں کہیں جا رہے تھے۔ بہت سے عقیدت مند بھی ساتھ تھے۔ حضرت اپنی نشست سے اٹھے اور جا کر پانی پیا تو وہاں

موجود معتقدین بہت حیران ہوئے اور کہنے لگے کہ ہمیں تو بہت شرم آ رہی ہے آپ
لے ہم سے کیوں نہیں کہا۔

حضرت مفتی محمد شفیع صاحب رحمہ اللہ تعالیٰ نے فرمایا کہ ایک بار ہم لوگ سفر
میں تھے۔ حضرت مدنی رحمہ اللہ تعالیٰ بھی ساتھ تھے اور تمام لوگوں میں آپ ہر لحاظ
سے سب سے بڑے تھے۔ جب سفر میں وضو وغیرہ کے لئے پانی کی ضرورت پیش آئی
تو ابھی سب لوگ یہ سوچ ہی رہے تھے کہ پانی کہاں سے لائیں اتنے میں دیکھا کہ
حضرت مدنی رحمہ اللہ تعالیٰ مٹکا سر پہ اٹھائے لا رہے ہیں۔ شاکر و بلکہ شاکر دوں کے
شاکر و کے ہوتے ہوئے آپ نے یہ خدمت انجام دی۔

حضرت مولانا عطاء اللہ شاہ بخاری رحمہ اللہ تعالیٰ نے فرمایا کہ ایک بار میں
حضرت مدنی رحمہ اللہ تعالیٰ کے ہاں مہمان ہوا۔ رات دیر تک بیان ہوتا رہا صبح کے
قریب آنکھ لگی تو کچھ دیر بعد کسی نے میرے پاؤں دبانے شروع کر دیئے۔ تھکا ہوا تو
تھابی پھر دبانے والا بہت مزے سے دبا رہا تھا، مجھے بہت مزا آ رہا تھا۔ پھر کچھ زور سے
پاؤں دبانے شروع کر دیئے کیونکہ جگنا مقصود تھا صبح کی اذان کا وقت قریب تھا۔ میں
نے آنکھیں کھول کر دیکھا تو حضرت مدنی رحمہ اللہ تعالیٰ خود میرے پاؤں دبا رہے
تھے۔

اکابر نفس کو قابو میں رکھنے کے لئے یہ طریق اختیار کرتے تھے کیونکہ نفس کو تو
ذرا سا شرارت کا موقع ملا اور اس نے کام دکھایا ۔

نفس کا مار سخت جاں دیکھ ابھی مرا نہیں
عافل اذہر ہوا نہیں اس نے اذہر ڈسا نہیں

دوسروں کے ساتھ معاملات میں مخدوم بننے کی بجائے خادم بننے کی کوشش
کریں۔ دوسروں سے خدمت لینے کی بجائے اپنے کام خود کریں تاکہ عجب جیسے
مہلک مرض سے حفاظت رہے، کبر کی نقل اور مظہر تہمت سے حفاظت رہے۔ یہ

بہت اکیر نسخہ ہے، دوسروں کی خدمت کی عادت ڈالیں، دوسروں سے خدمت لینے کی عادت نہ ڈالیں۔ ایک بات اور بھی سمجھ لیں کہ جو مریض عجب ہوتا ہے وہ یہ سمجھتا ہے کہ دوسروں سے خدمت لینے میں اس کی عزت ہو رہی ہے مگر معاملہ اس کے برعکس ہوتا ہے۔ لوگ بظاہر کچھ بھی کرتے رہیں مگر ان کے دلوں میں اس مشکبر کے لئے نفرت ہوتی ہے۔ یہ عجب و کبر کا خاصہ ہے۔ یہ اپنے خیال میں سمجھ رہا ہے کہ یہ بہت بلند مقام پر ہے مگر درحقیقت وہ پستی کی جانب جا رہا ہے۔
رسول اللہ صلی اللہ علیہ وسلم نے فرمایا:

﴿حَقُّ عَلَى اللَّهِ أَنْ لَا يَرْفَعَ شَيْءٌ مِنَ الدُّنْيَا إِلَّا وَضَعَهُ﴾

(صحیح بخاری)

"اللہ کے ذمہ ہے کہ دنیا میں جو چیز بھی بلند ہونا چاہتی ہے وہ اسے ضرور گراتا ہے۔"

جو شخص کبر کرتا ہے اللہ تعالیٰ اسے گرا دیتے ہیں۔ اللہ تعالیٰ اس مہلک مرض سے سب کی حفاظت فرمائیں۔

⑤۸ گناہ کی دعوت دینے والوں کو جواب:

برے معاشرے اور بے دین ماحول میں جب کوئی دیندار بننے لگتا ہے تو بے دین لوگ اسے طعن دیتے ہیں، ملامت کرتے ہیں اور گناہوں کی مجالس میں شرکت کی دعوت دیتے ہیں۔ جب یہ ان کی دعوت کو قبول نہیں کرتا تو کہتے ہیں کہ اسے تو نہ ماں باپ کا خیال ہے نہ بیوی بچوں کا، نہ دوست احباب کا۔ ایسے میں دیندار شخص کو چاہئے کہ انہیں یہ جواب دے:

"حق تعلق تو دونوں جانب سے ہوتا ہے آپ لوگ اپنے حقوق جتا کر مجھے جہنم کی طرف لے جانا چاہتے ہیں میرا بھی تو آپ پر

حق ہے اگر بقول آپ لوگوں کے میں آپ کی رعایت نہیں کرتا
تو آپ لوگ ہی میری رعایت کر لیں اور میرا طریقہ اختیار کر
کے میرے ساتھ ہو جائیں۔

﴿وَيَقُومُ مَالِي اَدْعُوْكُمْ اِلَى النُّحُوۡةِ وَ تَدْعُوْنِىْ اِلَى
النَّارِ﴾ (۳۰-۳۱)

”اور میرے بھائیو! یہ کیا بات ہے کہ میں تو تم کو نہات کی
طرف بلاتا ہوں اور تم مجھ کو جہنم کی طرف بلاتے ہو۔“
آپ لوگ مجھے جس راستے کی طرف بلاتے ہیں وہ تو جہنم کا
راستہ ہے اس راستے پر چلنے والوں کی دنیا اور آخرت دونوں
تباہ ہو جاتے ہیں جبکہ میں آپ لوگوں کو جس راستے کی طرف
لے جانا چاہتا ہوں وہ جنت کا راستہ ہے اس راستے پر چلنے
والوں کو اللہ کی رضا حاصل ہے اور جسے اللہ کی رضا حاصل
ہو جائے اس کے لئے تو دنیا بھی جنت بن جاتی ہے۔“

⑤۹ اطاعت پہلے مشقت پھر عادت پھر لذت:

دین پر چلنا بظاہر مشکل معلوم ہوتا ہے۔ ڈاڑھی رکنا بڑا مشکل ہے، پردہ کرنا بڑا
مشکل ہے، حرام خوردی چھوڑنا بہت مشکل ہے لیکن جو ذرا ہمت کر کے اس راہ پر
قدم رکھ دیتا ہے تو پھر اس کے لئے یہ مشکلات لذتیں بن جاتی ہیں اور یہ کیفیت
ہو جاتی ہے۔

میں رہتا ہوں دن رات جنت میں گویا
مرے باغ دل کی وہ گل کاریاں ہیں

یہ دنیا اس کے لئے جنت بن جاتی ہے۔ دین کے راستے پر چلنا شروع میں تو

مشقت ہے، نفسانی لذتوں کو اللہ کے حکم پر قربان کرنے میں بہت سخت مجاہدہ کرنا پڑتا ہے۔ اس لئے اللہ تعالیٰ اپنے عاشقوں کا امتحان لیتے ہیں کہ محض زبانی دعوے میں یا واقعہ ہمارا عاشق ہے وہ جانتے تو سب کچھ ہیں لیکن خود اس شخص پر اور دنیا پر کھرے اور کھولے میں تمیز کے لئے امتحان لیتے ہیں اگر شروع ہی سے لذت ہو تو امتحان ہی کیا ہوا، شروع میں تو امتحان عشق ہوتا ہے اور ظاہر ہے کہ امتحان ہمیشہ تو نہیں ہوتا بلکہ کبھی کبھار اور بہت تھوڑی مدت کے لئے ہوتا ہے اور امتحان میں کامیابی کے بعد اللہ تعالیٰ کی طرف سے بڑے بڑے انعامات اور تمغوں کی بشارتیں ہیں۔

چند روزہ جہد کن باقی بخند

کچھ دن کی مشقت کے بعد پھر عادت ہو جاتی ہے اور عادت کی وجہ سے مشکل سے مشکل کام بھی آسان ہو جاتا ہے، یہ اللہ تعالیٰ کی رحمت ہے کہ دین کے راستے کو آسان کرنے کے لئے دین پر چلنا بندے کی عادت بنا دیتے ہیں اور پھر کچھ عرصہ کے بعد یہ عادت لذت بن جاتی ہے۔ بعض بزرگ اسے یوں تعبیر فرماتے ہیں کہ پہلے مشقت پھر عادت پھر عبادت مگر میں یہ کہتا ہوں کہ عبادت تو شروع ہی سے ہے کیونکہ شیاطین انس و جن کا مقابلہ کیوں کرتا ہے؟ نفس کے تقاضوں کو قربان کیوں کر رہا ہے؟ صرف اور صرف اللہ کے حکم کی تعمیل کے لئے، یہ تو بہت بڑی عبادت ہے۔ شروع میں یہ عبادت مشقت کے ساتھ ہوتی ہے پھر عادت بن جاتی ہے اور پھر اس طرح کرنے میں اسے لذت آتی ہے لوگوں کے طبعے سن کر وہ یہ نعرہ مستانہ لگاتا ہے۔

سارا جہاں ناراض ہو پروا نہ چاہئے

مہ نظر تو مرضی جاناک چاہئے

بس اس نظر سے دیکھ کر تو کر یہ فیصلہ

کیا تو کرنا چاہئے کیا نہ چاہئے

صحیح کرنے والے فیضان کے پانیوں سے وہی رشتہ داروں کو یہ جواب دیا

ہے۔

مجھ کو اسے لہو اس دل کو دلاؤ عاقبت کر
 یہ رشتہ دار الہی ہے یہ رشتہ کے گھر سے

⑥۰ قربانی کی حقیقت:

ایک حدیث مشہور ہے:

”قربانی کے جانوروں کو ٹوپ کھانا پانا مونا کر دیا جائے کہ وہ
 بیل صراط پر تیار ہے لئے سہاری کا کام دے گی۔“

یہ بیل صراط ”بھی عجیب ترکیب ہے ایک لفظ اردو صراط بیل۔ عربی میں بیل کو
 ”بہر“ کہتے ہیں۔ اور ”صراط“ کے معنی ”راست“ حدیث میں یہ لفظ ”صراط“ ہی
 ہے۔ یعنی عیلم کے اوپر بیل پر سے گزر کر جنت کی طرف جانے کا راستہ عوام میں
 ”بیل صراط“ مشہور ہو گیا ہے۔ میں اگر صحیح لفظ بولوں گا تو عوام سمجھیں گے نہیں۔
 انہیں سمجھانے کے لئے میں بھی ”بیل صراط“ ہی کہہ رہا ہوں۔ یہ روایت موضوع
 ہے اور اگر اس کا کوئی ثبوت تسلیم بھی کر لیا جائے تو اس حدیث کے سمجھنے میں لوگوں
 سے غلطی ہوئی ہے لوگوں میں یہ بات مشہور ہو گئی کہ بہتر سے بہتر جانور قربان کر د
 تاکہ وہ بیل صراط پر سے بھاتا ہوا لے کر گزر جائے۔ اس بارے میں یہ سوچیں کہ
 اگر کھلی بہتر جانور قربان کرنے سے جنت مل جائے تو پھر سارا دین تو بیکار ہی ہو گیا
 نہ فرائض ادا کرنے کی ضرورت نہ ہی گناہوں سے بچنے کی ضرورت ہو جائیں کرتے
 رہیں۔ اس پر سوال ایک بہتر جانور قربان کر دے تو جنت ملی۔

اب سچے اس کا مطلب کیا ہے۔ اس روایت کو قرآن مجید کی نصوص اور خدا
 رسول اللہ صلی اللہ علیہ وسلم کے ارشادات کو سامنے رکھ کر اس کا مطلب نکالنا

جائے گا۔ ان نصوص کے مطابق اس کا مطلب یہ ہے کہ اگر صحیح حیاتی جانور کی قربانی کی اور قربانی کی روح اور مقصد پر آپ کی توجہ رہی تو جنت کا سامان بن جائے گا۔ قربانی کی ایک تو صورت ہے اور دوسری روح ہے۔ قربانی کی صورت تو یہ ہے کہ حضرت ابراہیم علیہ السلام کی سنت پر عمل کرتے ہوئے کوئی جانور ذبح کر دیا جائے اور اس کی روح یہ ہے کہ جانور انسان کے نفس کے قائم مقام ہے۔ حضرت ابراہیم علیہ السلام اللہ کے حکم کی تعمیل میں اپنے بیٹے کو ذبح کرنے کے لئے تیار ہو گئے تو اس کے بعد اللہ تعالیٰ نے بیٹے کی بجائے جانور قربان کرنے کا حکم فرمایا۔ بظاہر تو جانور کو ذبح کیا جاتا ہے لیکن مقصد اس سے اس بات کا اظہار ہے کہ یا اللہ! میں تیرا بندہ ہوں تیرے حکم کے مقابلہ میں نفس و شیطان کے ایک ایک تقاضے کا خون بہانے کے لئے تیار ہوں، بالکل اسی طرح جیسے اس جانور کا خون بہا دیا، یہ ہے قربانی کی روح، جانور جتنا اچھا ہو گا اتنا ہی سبکی زیادہ حاصل ہو گا۔ جب قربانی سے یہ سبکی حاصل کریں گے تو خواہشات نفسانیہ کو اللہ کے حکم پر قربان کرنے کی ہمت بلند ہوگی اور جب نفس کے تقاضوں کو اللہ کے حکم پر قربان کرنے لگیں گے تو صحیح معنوں میں مسلمان بن جائیں گے اور جب صحیح معنوں میں مسلمان بن جائیں گے تو اللہ راضی ہو جائے گا اور جب اللہ راضی ہو جائے گا تو ”پل صراط“ پر سے بھاگتے ہوئے نہیں اڑتے ہوئے گزریں گے اڑتے ہوئے۔

⑥۱ ہدایت کی بات کہنے کا صحیح طریقہ:

جب کسی کی اصلاح کے بارے میں کوئی بات کہنا چاہیں تو نرمی سے کہیں اگرچہ بعض صورتوں میں بعض لوگوں کے لئے سختی سے کہنا صرف صحیح بلکہ ضروری ہوتا ہے مگر عام لوگوں کے لئے یہی طریقہ ہے کہ جب بھی کوئی بات کہیں تو نرمی اور محبت سے کہیں، سختی سے بات کرنے میں جانبین کا دنیوی اور اخروی نقصان ہے۔

جس شخص کو کہا اس کا نقصان تو اس طرح ہے:

① اس کو تکلیف پہنچنے کی دل و دماغ پر بوجھ ہوگا۔

② کہنے والے سے عداوت پیدا ہوگی جس کی وجہ سے اس کی نصیحت اور انتیاء رسائی کا سلسلہ شروع کر دے گا۔

③ اس میں اپنے عیب کی اصلاح کی فکر پیدا نہیں ہوگی بلکہ ضد میں آکر اور کرتا رہے گا۔

جس نے سختی سے بات کہی اس کا نقصان اس طرح ہوگا۔

① اس نے مسلمان کی توہین کی، عزت کی حرمت مال کی حرمت سے زیادہ ہے۔

② مکانہ شان سے بات کہی اس لئے اس کے اندر عجب اور کبر پیدا ہوگا۔

③ آپس میں مخالفت پیدا ہوگی جس سے دنیا و آخرت دونوں کا نقصان ہوگا۔

کسی کو نصیحت کرنے کا صحیح طریقہ یہ ہے کہ جسے نصیحت کرنا چاہتا ہے اسے خود سے افضل سمجھے۔ اگر دوسرے کو حقیر اور خود کو افضل سمجھتا ہے تو اس صورت میں کسی کو نصیحت کرنا حرام ہے۔ اس کی مثال یہ ہے کہ ایک بادشاہ کو اپنے بیٹے کو سزا دینے کی ضرورت پیش آئی تو اس نے بھنگی سے کہا کہ اس شہزادے کو دو چار جوتے لگاؤ۔ اس وقت بھنگی کی کیا حالت ہوگی۔ وہ خوف کی وجہ سے لرزتا رہے گا کہ اگر کہیں میں نے کوئی ایسی حرکت کر دی ہو بادشاہ کو ناگوار ہو تو بادشاہ کا عتاب مجھ پر نازل نہ ہو جائے۔ یہی سوچے گا کہ شہزادہ مجھ سے افضل ہے لیکن بادشاہ کے حکم کی تعمیل میں یہ کام کرنا پڑے گا۔ کام کر بھی رہا ہے لیکن ساتھ ہی دوسرے کو افضل اور خود کو حقیر بھی سمجھ رہا ہے۔

⑥۳ فضول مجلس بازی سے بچیں:

حتی الامکان یہ کوشش کریں کہ کسی کے ساتھ فضول مجلس بازی نہ ہو کیونکہ

فضول مجلس بازی میں بڑے بڑے گناہ ہو جاتے ہیں۔ اگر کوئی دوسرا گناہ نہ بھی ہو پھر بھی غیبت کا گناہ تو ہو ہی جاتا ہے جو کبیرہ گناہ اور اللہ تعالیٰ کی کھلی بغاوت ہے۔

⑥۳ تقویٰ کی برکت:

تقویٰ سے دل میں راحت و سکون، اللہ تعالیٰ پر توکل و اعتماد اور غمیر سے استغناء پیدا ہوتا ہے۔

⑥۴ ایک غلط خیال کی اصلاح:

بعض لوگوں کا خیال ہے کہ گناہ کر لیں پھر توبہ کر لیں گے۔ یہ اللہ تعالیٰ کے عذاب اور جہنم پر بہت بڑی جرات ہے۔ موت کا وقت کسی کو معلوم نہیں کیا پتا کہ توبہ کرنے سے پہلے ہی موت آجائے۔ اس کے علاوہ جب انسان کو گناہ کی عادت پڑ جاتی ہے تو آہستہ آہستہ اس کا دل سیاہ ہو جاتا ہے پھر توبہ کی توفیق نہیں ہوتی اور اگر کسی نے اپنے اس غلط خیال پر عمل کیا پھر اسے توبہ کی مہلت بھی مل گئی اور اس نے توبہ کر لی تو اس کی مثال اس شخص کی سی ہے کہ جو قصداً اپنے جسم اور لباس کو نجاست سے ناپاک کر لے اور جب کوئی اسے سمجھائے کہ یہ کیا کر رہے ہو تو وہ احمق یہ جواب دے کہ میں نہالوں گا اور کپڑے بھی دھو لوں گا تو لوگ کہیں گے کہ یہ پاگل ہے کپڑے بدلنا اور نہانا تو عقلمند کے لئے اس صورت میں نافع ہوتا ہے کہ جب بلا اختیار آہستہ آہستہ کپڑے خود بخود میلے ہو جاتے ہیں۔ یہ تھوڑا ہی ہے کہ بلا وجہ ہی انسان جا کر نجاست میں غوطہ لگائے اور پھر کپڑے تبدیل کر لے۔ عقل کی بات یہ ہے کہ میل کچیل سے بچنے بچانے کی کوشش کرتے رہیں پھر بھی جب کپڑے میلے ہو گئے تبدیل کر لئے اور غسل کر کے جسم سے گرد و غبار دور کر لیا۔

ایسے ہی عقل کا تقاضا ہے کہ انسان دل کو گرد و غبار سے بچانے کی کوشش کرتا

رہے، گناہوں سے بچتا رہے اس کے باوجود خطا ہو جائے تو توبہ کر کے دل سے گناہ کی سیاہی کو دور کر لے، توبہ سے گناہ معاف ہو جاتے ہیں مگر اس کا یہ مطلب نہیں کہ جان بوجھ کر اپنے اوپر نجاست ڈالتے رہیں، یہ جائز نہیں۔

⑥۵ بوقت ملاقات یہ دعاء کریں:

جب کوئی آپ سے ملنے آ رہا ہو یا آپ کسی سے ملاقات کے لئے جا رہے ہوں تو ہمت بلند کریں اور مستعد ہو جائیں کہ مصیبت کی کوئی بات نہ ہونے پائے ساتھ ساتھ یہ دعاء بھی کریں:

﴿اھدنا الصراط المستقیم﴾

یا اللہ! مجھے بھی اور جن لوگوں سے ملاقات ہونے والی ہے انہیں بھی سب کو صراط مستقیم پر چلا۔

پھر مجلس میں پہنچ کر ایک دعاء اور کر لی جائے کہ یا اللہ! اس مجلس میں جتنے بھی شریک ہیں ان میں سے کسی میں بھی جو بھی خوبی کی بات ہے وہ سب کو عطاء فرما دے اور ان میں سے جس میں بھی جو بھی خالی ہو اس سے سب کی حفاظت فرما۔ یہ دعاء کرتے وقت اس بات کا استحضار رہے کہ جب خامیاں کہیں تو اپنے نفس کو مقدم رکھیں اور جب خوبیاں کہیں تو دوسروں کو مقدم رکھیں۔ کسی میں کوئی خالی بالکل ظاہر ہو تو بھی اپنی اصلاح کی فکر کو مقدم رکھنا چاہئے، پھر مجلس میں جانے کے بعد اس بات کا استحضار رہے کہ یہاں آنے سے پہلے کیا دعاء کی تھی کہیں ایسا نہ ہو کہ کوئی گناہ کی بات ہو جائے، کسی کی نصیبت ہو جائے، فضول باتیں ہو جائیں کسی پر اعتراض ہو جائے، کسی کے ساتھ ایسا مزاح ہو جائے جس میں اس کی تذلیل و تحقیر ہو جائے، مزاح کی بات بعد ضرورت ہونی چاہئے کسی کو تکلیف نہ پہنچے اور پھر مجلس کے اختتام پر یوں استغفار کریں:

سبحانک اللہم وبحمدک، اشہد ان لا الہ الا انت
استغفرک والتوب الیک ﴿۱﴾

"یا اللہ میں تیری پاکی بیان کرتا ہوں، تیری حمد کے ساتھ، میں
شہادت دیتا ہوں کہ تیرے سوا کوئی معبود نہیں، تجھ سے
مغفرت چاہتا ہوں اور توبہ کرتا ہوں۔"

(۶۶) مدارس دینیہ کی کثرت:

مدارس دینیہ کی تعداد روز بروز بڑھ رہی ہے ویسے تو یہ بہت اچھا کام ہے مگر اس
شرط سے کہ اخلاص کے ساتھ ہو اغراض نفسانیہ کی بناء پر نہ ہو۔ جو کام ضرورت اور
اخلاص سے کیا جاتا ہے اس کے لئے تعدد محمود ہے اور جو بلا ضرورت محض اغراض
نفسانیہ کی وجہ سے ہو گا وہ تہدو ہے جو مذموم ہے۔ ان میں فرق کرنے کا معیار یہ ہے
کہ اگر یہ سارے ادارے کسی ایک نظم کے تحت ہوں تو اس نظم کے ذمہ دار
جہاں، جتنے اور جیسے ادارے کھولنے کی ضرورت سمجھیں گے اس کے مطابق کام
کریں گے، یہ تعدد محمود ہے، اس لئے کہ ضرورت کے پیش نظر ہے۔ اس معیار
کے مطابق مدارس دینیہ کے بارے میں یہ تفصیل معلوم ہوتی ہے:

۱ تجوید و تحفیظ قرآن اور اردو دینیات کے مدارس، ہر محلہ میں ایسے ایک مدرسہ کا
ہونا لازم ہے۔

۲ ابتدائی عربی تعلیم، یہ متوسط شہر میں ایک کافی ہے۔

۳ درجات متوسطہ کے مدارس، یہ ہر ضلع میں ایک ہو۔

۴ درجات عالیہ کے مدارس، ہر صوبہ میں ایک۔

۵ تکمیل کے مدارس، یہ پورے ملک میں ایک اور زیادہ سے زیادہ تین۔

⑥۷ شیخ سے ان کے معمولات دریافت کرنا جائز نہیں:

شیخ سے ان کے معمولات دریافت کرنا جائز نہیں بلکہ دیکھنے یا سننے سے معمولات کا علم ہو جائے تو بھی بلا پوچھے ان کا اتباع جائز نہیں۔ اپنے لئے معمولات معلوم کئے جائیں اور ان کی پابندی کی جائے۔

⑥۸ نوجوانی ہی میں دنیا سے بے رغبتی:

امام بخاری رحمہ اللہ تعالیٰ نے حضرت عمر بن عبدالعزیز رحمہ اللہ تعالیٰ سے نقل فرمایا ہے کہ آپ نے ایمان کے مختلف شعبوں کے بارے میں فرمایا:

﴿فَانْأَعِشْ لِمَا بَيْنَ يَدَيْكُمْ حَتَّى تَعْلَمُوا بِهَا وَإِنْ أَمَتْ

لِمَا آتَا عَلَىٰ صَحْبِكُمْ بِحَرِيصٍ﴾

”اگر میں زندہ رہا تو ان احکام کی تفصیل بتاؤں گا تاکہ تم ان پر

عمل کرو اور اگر میں مر گیا تو میں تمہاری صحبت پر حریص

نہیں۔“

حضرت اقدس کا نوجوانی ہی سے یہ معمول رہا ہے کہ کبھی کوئی دینی بات بتانے کا موقع نہیں ہوتا تو فرماتے ہیں۔ ان شاء اللہ تعالیٰ پھر کسی موقع پر بتاؤں گا۔ اس کے بعد یہ کلمات بھی کہتے ہیں:

﴿فَانْأَعِشْ لِمَا بَيْنَ يَدَيْكُمْ حَتَّى تَعْلَمُوا بِهَا وَإِنْ أَمَتْ

لِمَا آتَا عَلَىٰ صَحْبِكُمْ بِحَرِيصٍ﴾

⑥۹ معمولات پر استقامت ترقی کی علامت:

جب دین کے کسی کام میں پابندی ہونے لگے تو یہ سمجھ لینا چاہئے کہ ترقی ہو رہی

ہے اور ناتھ کا مطلب یہ ہے کہ اللہ تعالیٰ ناراض ہیں اسی لئے اپنے دربار سے نکال دیا کیونکہ جب اللہ راضی ہوتا ہے تو پھر وہ بندہ کو چھوڑتا ہی نہیں۔

⑤ علماء کے مصارف حکومت کے ذمہ ہیں:

ایک اشکال ہمیشہ سے بے دین لوگوں میں چلا آتا ہے کہ یہ علماء کھاتے کہاں سے ہیں؟ کھاتے کہاں سے ہیں؟

جواب:

صدر مملکت، وزیر اعظم، دوسرے وزراء اور حکومت کا سارا ہی عملہ سارے کے سارے قوم کا پیسہ کھا رہے ہیں خود تو نہیں کھاتے اس پر غور کیا جائے کہ ان کے لئے اس کا کیا جواز ہے؟ وجہ جواز یہ ہے کہ یہ عوام کا کام کر رہے ہیں۔ حکومت سنبھالے ہوئے ہیں اس لئے ان کے مصارف عوام کے ذمہ ہیں۔ اگر یہ اپنے کام کرنے لگیں تو حکومت کا انتظام کون سنبھالے گا۔ مختلف ٹیکسوں کے ذریعہ یہ عوام سے جبراً پیسہ وصول کرتے ہیں۔ ان کے بارے میں کسی کو اشکال نہیں ہوتا کہ یہ کہاں سے کھاتے کھاتے ہیں۔ اس لئے کہ دلوں میں حکومت کی عظمت ہے، دین اور علماء دین کی عظمت تو اس سے بدرجہا زیادہ ہونی چاہئے۔ اس لئے کہ یہ تو اللہ تعالیٰ کی حکومت کے قوانین بتانے والے ہیں۔ اللہ کے دین کا کام کرنے والے ہیں جس کا تعلق لوگوں کی دنیا و آخرت دونوں سے ہے، علماء عوام کی دنیا و آخرت دونوں بنارہے ہیں۔ ان پر اللہ تعالیٰ نے دونوں کی ذمہ داری رکھ دی، اس لئے علماء پر فرض ہے کہ اپنے کام میں لگنے کی بجائے پوری توجہ دین کے کام پر رکھیں ان کے لئے جائز نہیں کہ اس اہم کام کو چھوڑ کر دوسرے کاموں میں لگیں۔ خدمات دینیہ کے مصارف حکومت پر فرض ہیں، جیسے حکومت اپنے مصارف قومی نژاتوں سے لیتی

ہے ایسے ہی خدمات دینے کے مصارف قومی خزانے سے اداء کرنے اور اگر حکومت ایسا یہ فرض اداء نہیں کرتی تو عوام پر فرض ہے کہ وہ خدمات دینے کے لئے اپنے اسوال پیش کریں۔

④ عامی اور مقتدا کی تعریف:

اگر کسی جگہ جانے سے پہلے یہ معلوم ہو کہ وہاں منکرات ہوں گے تو ایسی جگہ جانا جائز نہیں اور اگر جانے کے بعد منکر کا علم ہوا تو عامی کے لئے رکنا جائز اور مقتدا کے لئے ناجائز ہے۔ ہر وہ شخص جس کے قول یا عمل سے لوگ اس منکر کو جائز نہ سمجھنے لگیں وہ عامی ہے۔ یہ تو ہے عامی کی تعریف۔ اب اس پر ایک تفریع ہے، ہر وہ شخص جس کا کسی عالم یا بزرگ سے تعلق ہو اور لوگ جانتے ہوں کہ اس کا فلاں بزرگ سے تعلق ہے تو لوگ اس کے عمل سے استناد کریں گے۔ ایسا شخص عامی نہیں بلکہ اس کا حکم مقتدا کا ہے۔ اس لئے کہ اس کے عمل سے لوگوں کو اشتباہ ہوگا۔

⑤ نفس کے زندہ یا مردہ ہونے کا معیار:

اکابر کا قول ہے:

”شونئی روح کے زندہ ہونے اور نفس کے مردہ ہونے کی دلیل ہے اور متانت نفس کے زندہ ہونے اور روح کے مردہ ہونے کی دلیل ہے۔“

تو اے افسردہ دل زاہد یکے در بزم رندان شو
کہ بنی خندہ پر لبوا و آتش پارہ در دلھا
”اے افسردہ دل زاہد کبھی رندوں کی مجلس میں نہ جے تو ان کے لبوں پر خندہ

دیکھو مجھے اور دلوں میں آگ کا انگارا

دن گزارے ساز میں راتیں گزاریں سوز میں
عمر بھر ہم دن میں بلبل شب میں پروانہ رہے

یہاں دن سے مراد ظاہری حالت ہے اور شب سے مراد باطن ہے۔ یعنی ظاہر میں تو ہم جتے جساتے رہتے ہیں لیکن درحقیقت ہمارے اندر عشق کی آگ دھک رہی ہے۔ اگر ہم ہنسی مذاق نہ کریں تو یہ آگ ہمیں جلا ڈالے گی۔ حضرت عظیم الامۃ رحمہ اللہ تعالیٰ نے اس کی ایک مثال بیان فرمائی ہے کہ تو جب زیادہ گرم ہو جاتا ہے تو عورتیں کہتی ہیں کہ ہنس رہا ہے۔ ذرا اسے ہاتھ لگا کر دیکھو تو پتا چلے۔

دل بھی اپنا دیکھ زاہد میری نظریں دیکھ کر
دل خدا خانہ رہے گو آنکھ بت خانہ رہے

اس سے بد نظری کی تعلیم نہیں دے رہے بلکہ ظاہری وضعداری سے آزادی بتانا مقصود ہے۔ ایک اور شعر کا مطلب بھی سمجھ لیں۔

محبوب کی اس شکل مقدس پہ نہ جانا
دنیا میں کوئی اس سا نظر باز نہیں ہے

نا آشنا اول ملاقات میں ظاہری صورت دیکھ کر زاہد کہتا ہے مگر اختلاط کے بعد پتا چلتا ہے کہ یہ ایسا عاشق اور ایسا رند ہے کہ کسی پر ایک نظر ڈال دے تو اس کی کایا پلٹ جائے۔

اے سوخت جاں کیا پھونک دیا میرے دل میں
ہے شعلہ زن اک آگ کا دریا میرے دل میں

④۳ حقوق العباد میں حقوق اللہ بھی ہیں:

حقوق العباد میں حقوق اللہ بھی ہیں اس لئے اگر کسی انسان کی حق تلفی ہو جائے

تو صاحب حق سے معاف کروائے کے علاوہ اللہ تعالیٰ سے استغفار کرنا بھی ضروری ہے۔

۴۴) جائز کام کو خطرہٴ ریاء سے چھوڑا نہیں جاتا:

کوئی کام کرتے ہیں اگر ریاء و عجب کا خطرہ ہو تو اس کام کو بند نہیں کروایا جاتا بلکہ اس کی اصلاح کی جاتی ہے بشرطیکہ یہ کام فی نفسہ جائز ہو، ناجائز کام کی کسی مصلحت کی خاطر بھی اجازت نہیں دی جاسکتی۔

۴۵) محبت الہیہ کا درجہ حرارت:

میرے کمرے میں مٹریاس الحرارة (تھرمامیٹر) لگا ہوا ہے میری جب بھی اس پر نظر پڑتی ہے تو اپنے دل کا معائنہ کرتا ہوں کہ اس میں محبت الہیہ کا درجہ حرارت کتنا ہے۔

۴۶) زمانہ فتنہٴ فساد سے سبق:

فتنہٴ فساد کی ہر نئی لہر کے وقت میں وہ مجھ میں سوچتا ہوں:

۱) کہیں یہ میری کسی کوتاہی کا اثر تو نہیں بالخصوص جہاد میں کسی نقصان کی خبر سن کر یہ فکر بہت لاحق ہوتی ہے اس لئے استغفار اور اپنی اصلاح کی فکر بہت بڑھ جاتی ہے۔

۲) فتنہٴ فساد کے زمانے میں خدماتِ دینیہ انجام دینے میں موانع اور مشقتیں پیش آنے کے علاوہ جان پر خطرات بھی ہوتے ہیں اس لئے فرصت، عافیت اور لمحاتِ حیات کو نینیت سمجھ کر زیادہ سے زیادہ کام نمٹانے کی فکر ہوتی ہے۔

④۷ صحت کی دعاء:

اگر کوئی صحت کی دعاء کے لئے کہتا ہے تو میں یوں دعاء کرتا ہوں:

”اللہ تعالیٰ صحت ظاہرہ و باطنہ عطا فرمائیں۔“

اور اگر کوئی مریض طبی عمر کو پہنچ چکا ہو اور دین یا دنیا کا کوئی کام اس سے وابستہ نہ رہا ہو تو اس کے لئے یوں دعاء کرتا ہوں:

”اللہ تعالیٰ دنیا و آخرت دونوں میں اپنے رحم و کرم کا معاملہ فرمائیں۔“

اور کبھی یوں کہتا ہوں:

”جب تک حیات مقدر ہے اللہ تعالیٰ صحت اور عافیت سے رکھیں اور جب موت مقدر ہو تو آرام اور راحت سے لے جائیں و انشطت نشاط کی فہرست میں داخل فرمائیں۔“

④۸ بصیرت فقہیہ:

”ارارا الاثم والارشاہ“ کی تعمیر کے کام میں میں اور میرے بچے مزدوروں کی طرح خود کام کرتے تھے۔ ترالی خود کرتے تھے۔ تعمیر کے کام کی فنی ترتیب اس کی نگرانی اور تعمیر سے متعلق کئی کام میں خود اپنے ہاتھ سے کرتا تھا، بسا اوقات بجلی کی خشک اور پلمبر کا کام بھی خود ہی کر لیتا تھا۔ ایک بار بجلی کی اندرونی خشک کے لئے دیواروں کی کٹائی اور ایک مقام سے دوسرے مقام کی طرف تار لے جانے کے لئے موٹی اور بہت مضبوط دیواریں کاٹ کر سوراخ نکالنے کا کام بھی خود ہی کیا۔ اسی طرح پلمبر کے کام میں دیواروں کی کٹائی اور پائپوں کی جزائی جیسے کام بھی بسا اوقات خود ہی کر لیتا تھا۔ دیکھنا یہ ہے کہ ایک طرف تو دینی کام ہیں اور دوسری طرف اہل ثروت کے

سامنے بھٹکتا ہے۔ ان میں تو اذن رہے، اس بات کا خیال رہے کہ اگر اہل ثروت علماء کے ساتھ تعاون کر کے یہ سمجھتے ہیں کہ انہوں نے علماء پر احسان کیا ہے اور وہ خود کو کچھ سمجھتے لگیں تو ایسے لوگوں سے کسی قسم کا تعاون قبول نہیں کرنا چاہئے تاکہ وہ یہ سمجھ لیں کہ اللہ کا دین ان کا محتاج نہیں انہیں ضرورت ہے کہ وہ اللہ کے دین پر مال خرچ کریں۔ ایسے لوگوں کا احسان لینے سے بہتر ہے کہ خود ہی جتنا ہو سکے لگے رہیں۔ فقہی بصیرت کی بات ہے۔

لقل الصحر من قلل الحال
 احب الى من من الرجال
 ”پیادوں کی چوٹیوں سے پتھر ڈھونڈ کر گزر اوقات کرنا میرے
 لئے اس سے بدرجہا بہتر ہے کہ لوگوں کا ذریعہ احسان رہوں۔“
 من المطاعم عند الدال تكسها
 فالقدر مصوب والقدر مخطوط
 ”وہ کھانے بہت برے ہیں جو ذلت سے کھائے جائیں ہنڈیا
 چمکی اور عزت کری۔“

(۷۹) خواب کی حقیقت:

لوگ جب یلیقون پر مجھ سے خواب کی تعبیر پوچھتے ہیں تو اس سے مجھے سخت تکلیف ہوتی ہے اس لئے کہ یہ وقت تو مسائل بتانے کا ہوتا ہے۔ اللہ کے قوانین پوچھیں تاکہ آپ کی بھی دنیا و آخرت سنور جائے اور میرے لئے بھی باعث اجر ہو۔ اگر ہر شخص اپنے ایک ایک خواب کی تعبیر پوچھنے لگے تو سارا وقت تو اسی میں گزر جائے گا۔ اس لئے بجائے اس کے کہ میں آپ لوگوں کو ایک ایک خواب کی تعبیر بتاؤں یا آپ ایک ایک خواب کے لئے پریشان ہوں تو آپ کو رکیں العبرین یعنی

ابن سیرین بتا رہا ہوں۔ اپنے اور دوسروں کے خوابوں کی تعبیر خود ہی نکال لیا کریں۔ خواب کی سب سے بڑی تعبیر یہ ہے کہ دنیا ایک خواب ہے۔ آپ خود کوئی خواب دیکھیں تو یہ سوچ لیا کریں اور اگر کوئی دوسرا آپ کو اپنا خواب بتائے تو اسے بھی یہ تعبیر بتا دیا کریں۔

لوگ بیداری سے زیادہ خوابوں کو اہمیت دیتے ہیں۔ بیداری کو خواب کے مطابق سمجھتے ہیں جبکہ درحقیقت خواب بیداری کے تابع ہے۔ بیداری خواب کے تابع نہیں۔ مثال کے طور پر اگر کوئی شخص خواب میں خود کو معراج پر جاتے ہوئے دیکھ لے اور بیداری میں حال یہ ہے کہ شیطان کا بندہ بنا ہوا ہے تو اس کے خواب کا کوئی اعتبار نہیں اور اگر کوئی بیداری میں اللہ کے قوانین کی پابندی کرتا ہے۔ صحیح معنوں میں اللہ کا بندہ بنا ہوا ہے تو اسے کوئی اچھا خواب نظر آئے یا برا کوئی فرق نہیں پڑتا۔ اعتبار تو بیداری کا ہے۔ بعض لوگ خواب میں رسول اللہ صلی اللہ علیہ وسلم کی زیارت کا بہت شوق ظاہر کرتے ہیں میں انہیں کہا کرتا ہوں کہ خواب کا کیا اعتبار اصل چیز تو اتباع ہے۔ دنیا میں رسول اللہ صلی اللہ علیہ وسلم کا اتباع کیجئے تاکہ جنت میں آپ کی معیت نصیب ہو۔ خواب کی تعبیر کے پیچھے پڑنے کے یہ نقصان ہیں:

❶ خوابوں میں پڑنا اور ان کی طرف توجہ کرنا جہالت ہے۔

❷ کئی پریشانیوں کا سبب بنتے ہیں۔

❸ گمراہیوں کا سبب بنتے ہیں۔

ہر خواب قابل اعتبار نہ ہونے کے دلائل:

❶ جاگتے میں پریشان خیالات ہوتے ہیں جنہیں پرانندہ خیالات کہتے ہیں۔ جیسے ان خیالات کا کوئی اعتبار نہیں اسی طرح ایسے خوابوں کا بھی اعتبار نہیں یہ اضطرابِ احلام یعنی منتشر خیالات ہوتے ہیں۔

❷ لوگ خواب میں شادیاں بہت دیکھتے رہتے ہیں۔ لیکن کوئی ایسے خوابوں کی تعبیر نہیں پوچھتا۔

۷ بعض مرتبہ معذہ کی خرابی کی وجہ سے مانع ہوا ہوگا ہے جس کے نتیجہ میں جب جب خواب نظر آتے ہیں۔

کوئی خواب دیکھا اور اس کی تعبیر کے پیچھے پڑ گئے اپنا بھی وقت ضائع کیا اور جس سے تعبیر نہیں آئی اس کا بھی وقت ضائع کیا، جب بھی کوئی خواب دیکھیں تو اس کے بارے میں یہ سوچیں:

۱ جیسا کہ میں نے بتایا کہ اکثر خواب حشر خیاالات ہوتے ہیں تو یہ سوچیں کہ یہ اشقاتِ اعلا ہیں تو ان کی کیا تعبیر ہے؟ اگر ایسا خواب دیکھا جس میں کوئی بشارت ہو تو وہ خواب بتا سکتے ہیں۔

۲ اگر واقعہ صحیح خواب ہے تو دیکھنا یہ ہے کہ اسی شخص کے بارے میں ہے یا کہ دنیا کے حالات کے بارے میں۔

۳ اگر بالفرض صحیح خواب ہے اور اس کا تعلق بھی اسی دیکھنے والے سے ہے تو پھر یہ کہ اگر اس کو اس خواب کی تعبیر معلوم ہو گئی تو کیا اسے کوئی فائدہ حاصل ہو گا۔ بسا اوقات خواب میں کسی پریشانی کی طرف اشارہ ہوتا ہے۔ اسے اس پریشانی کو دور کرنے کی قدرت نہ ہوئی تو یہ دوہری پریشانی کا شمار ہو گا ایک پریشانی وہ جس کی طرف خواب میں اشارہ ہوا ہے اور دوسری پریشانی یہ کہ قبل از وقت پریشانی کا علم ہونے کی وجہ سے پریشان رہے گا یعنی ابھی وہ مصیبت آئی بھی نہیں اور یہ اس کے فم میں مرا جا رہا ہے۔

حضرت یوسف علیہ السلام کو خواب کی تعبیر کا علم دیا گیا تھا۔ قرآن میں ہے کہ دو قیدیوں نے بادشاہ کو زہر دینے کا مقدمہ تھا۔ ہر ایک نے الگ الگ خواب دیکھا، دونوں اپنے اپنے خواب کی تعبیر معلوم کرنے کے لئے حضرت یوسف علیہ السلام کی خدمت میں حاضر ہوئے۔ آپ نے پہلے ان کو اسلام کی تبلیغ فرمائی پھر تعبیر بتائی کہ ایک کو موت کی سزا دی جائے گی اور دوسرے کو بری کر دیا جائے گا۔

قرآن میں دوسرا قصہ بادشاہ کا ہے۔ اس نے خواب میں دیکھا کہ سات خوشے

ہرے اور سات خوشے خشک ہیں۔ سات گائیں مولیٰ اور سات گائیں دہلی ہیں دہلی گائیں مولیٰ گائیوں کو کھادی ہیں۔ اس نے حضرت یوسف علیہ السلام سے تعبیر معلوم کروائی تو آپ نے فرمایا کہ سات سال خوب اچھی فصل ہوگی اور پھر سات سال قحط کے ہوں گے۔ پہلے سات سال میں جو خوب زیادہ فصل ہوگی اسے محفوظ کر لیا جائے اس کے بعد جب سات سال تک قحط ہوگا اس وقت ذخیرہ کو استعمال کیا جائے۔ حضرت یوسف علیہ السلام نے تو فائدہ کی وجہ سے تعبیر بتادی کیونکہ ان کے بتائے ہوئے طریقہ پر عمل کر کے لوگوں کو تکلیف سے بچالیا گیا۔

حضرت یوسف علیہ السلام کے بارے میں تو اللہ تعالیٰ کا ارشاد ہے کہ ہم نے انہیں تعبیر کا علم دیا ہے، اس لئے ان کی بتائی ہوئی تعبیر تو منجانب اللہ تھی جس کا صحیح ہونا یقینی تھا۔ علاوہ ازیں دونوں خوابوں کی تعبیر بتانے میں بہت بڑی دینی مصلحت بھی تھی جو اس قصہ کی قرآن مجید میں مذکور تفصیل سے ظاہر ہے لیکن کسی دوسرے کی بتائی ہوئی تعبیر یقینی نہیں ہو سکتی۔ اگر تعبیر صحیح نہ ملی اور اس پر اعتماد کر لیا تو ایسی صورت میں بسا اوقات کسی پریشانی میں ابتلاء ہو جاتا ہے یا کسی قسم کا کوئی نقصان ہو جاتا ہے۔ اگر کسی کی بتائی ہوئی تعبیر کو صحیح تسلیم کر لیا تو بھی اس میں یہ نقصان ہے کہ قبل از وقت ذہنی انتشار میں مبتلا رہے گا۔ بالخصوص اگر خواب میں وہی گئی کسی بشارت کی تحصیل یا کسی تحذیف سے احتراز کے اسباب اپنے اختیار میں نہ ہوں تو پریشانی کی مصیبت میں مبتلاء۔ اس لئے اگر خواب کی تعبیر نہ پوچھیں یا پوچھ کر اس کے مطابق تدبیر نہ کی تو کیا فرق پڑتا ہے۔ بہت سے بہت دنیا کا نقصان ہوگا تو کیا ہوا یہ دنیا تو گزر جانے والی ہے کچھ بھی حالت ہو ہر حال گزر جائے گی:

"گزر گئی گزر ان کیا بھونپڑی کیا میدان۔"

خواب کی حقیقت ہر شخص کے لئے ہر حال میں ہر زمانہ میں یہ ہے:

"دنیا خواب ہے۔"

خواب سے دنیا کی فلاحیت کا سبق حاصل کریں، بیداری درست کرنے کا ذریعہ بنائیں، فکر آخرت پیدا کریں۔

۸۰) مجاہدات کی قسمیں:

اللہ تعالیٰ تک پہنچنے کے راستے ہر شخص کے لئے الگ الگ ہوتے ہیں۔ اس کے لئے جو مجاہدات ہوتے ہیں ان کی دو قسمیں ہیں:

۱) مجاہدہ اختیار یہ۔

۲) مجاہدہ اضطراریہ۔

مجاہدہ اختیار یہ میں انسان اپنے اختیار سے مجاہدہ کرتا ہے اور مجاہدہ اضطراریہ میں اپنے اختیار کی بجائے اللہ تعالیٰ کی طرف سے مجاہدہ کروایا جاتا ہے۔ مجاہدہ اضطراریہ سے اتنی جلدی ترقی ہوتی ہے کہ بس لمحوں میں انسان کہیں سے کہیں پہنچ جاتا ہے۔ مجاہدہ اضطراریہ مجاہدہ اختیار یہ سے بہت زیادہ افضل ہے۔ جو شخص صاحبِ حزن ہو۔ اللہ تعالیٰ نے اس پر کوئی مجاہدہ اضطراریہ رکھ دیا ہو وہ اللہ کے قرب کا راستہ اتنی جلدی طے کرتا ہے کہ مفقود الحزن کئی سال میں بھی طے نہیں کر پاتا۔ اس کے افضل ہونے کی وجہیں یہ ہیں:

۱) مجاہدہ اختیار یہ تو اپنے اختیار سے ہے جب چاہے چھوڑ دے یعنی مجاہدہ کرتے کرتے دل اکتا گیا، پریشان ہو گیا تو مجاہدہ ترک کر سکتا ہے جبکہ مجاہدہ اضطراریہ میں ایسا نہیں ہوتا وہ تو جب وہ چھوڑے گا تو چھوڑنے کا یہ لاکھ جان چھڑانا چاہے کچھ نہیں کر سکتا، سو اس میں مشقت زیادہ ہونے کی وجہ سے فضیلت زیادہ ہے۔

۲) مجاہدہ اختیار یہ میں عجب پیدا ہونے کا خطرہ ہے۔ جبکہ مجاہدہ اضطراریہ میں عجب کا خطرہ نہیں۔

۳) مجاہدہ اختیار یہ میں توفیق تو اللہ ہی کی طرف سے ہے لیکن بظاہر انسان کے اختیار

میں دے دیا۔ اپنے اختیار سے مجاہدہ کر رہا ہے لیکن مجاہدہ اضطراریہ میں اپنا کوئی اختیار نہیں ہوتا۔ اللہ تعالیٰ اسے یہ فضیلت زبردستی دے رہے ہیں۔

② مجاہدہ اختیار یہ میں سمجھتا ہے کہ مجاہدہ کر رہا ہے جبکہ مجاہدہ اضطراریہ میں یہی سمجھتا رہتا ہے کہ بلاؤ مصیبت میں گرفتار ہے۔ اسے یہ علم ہی نہیں ہوتا کہ یہ مجاہدہ ہے۔ اللہ تعالیٰ اسے اتنا بلند مقام غیر شعوری طور پر عطاء فرمادیتے ہیں۔ اگر مصیبت میں دین پر استقامت اور توجہ الی اللہ میں کی نہ ہو بلکہ مزید ترقی ہو تو یہ مصیبت نہیں بلکہ رحمت ہے اور درجات قرب میں ترقی کا ذریعہ ہے۔

کہیں ایسا نہ ہو کہ مجاہدہ اضطراریہ کی فضیلت معلوم ہونے کے بعد کوئی اس کی تمتنا کرنے لگے۔ قصداً مصیبتوں کی دعاء اور تمتنا نہیں کرنی چاہئے بلکہ یہ دعاء کرنی چاہئے کہ اللہ تعالیٰ ہر قسم کے مصائب سے بچائیں اور قلباً قولاً عملاً شکر نعمت عطاء فرمائیں یہ دعاء بھی کرے کہ یا اللہ! یہ مصیبت بھی آپ کی نعمت ہے اور عافیت بھی نعمت ہے میں کمزور ہوں میرے اندر اس مصیبت کو برداشت کرنے کا تحمل نہیں لہذا آپ اس مصیبت کی نعمت کو عافیت کی نعمت سے بدل دیجئے۔

والطف بعدک فی الدارین ان لہ
صبراً حتی تدعہ الہوال ینہزم

”اپنے بندہ کے ساتھ دارین میں لطف و کرم کا معاملہ فرمایا
اس کا صبر اتنا کمزور ہے کہ حوادث جب اس کو مقابلہ کی دعوت
دیتے ہیں تو یہ بھاگ جاتا ہے۔“

⑧۱ ذکر اللہ، دعاء اور علم دین کے درجات:

ذکر اللہ، دعاء اور علم دین کے درجات مختلف ہیں۔ ذکر کے بارے میں حدیث

قد فرغ

لَوْ مِنْ شَعْلَةِ الْقُرْآنِ وَذَكَرَى عَنْ مَسْأَلِيْ اعْطِيَهُ الْفَضْلُ
مَا اعْطَى السَّالِئِينَ (ترمذی)

”جس شخص کو قرآن نے اور میرے ذکر نے دعاء کی فرصت نہ دی اس کو میں مانگنے والوں سے زیادہ دیتا ہوں۔“

ذکر مستحب ہے اور علم دین کا حاصل کرنا فرض ہے۔ بعض مسائل کا جانتا فرض کفایہ اور بعض کا فرض بین ہے تو اس طرح علم دین کا حاصل کرنا ذکر سے افضل ہے۔ حدیث میں ہے:

”دین کا ایک مسکد سیکھنا ایک ہزار رکعات پڑھنے سے زیادہ افضل ہے۔“ (ابن ماجہ)

یہ اجر تو سیکھنے کا ہے سکھانے پر تو اس سے بھی زیادہ اجر ہوگا۔ اس سے یہ ثابت ہوا کہ علم دین کا حاصل کرنا ذکر سے بھی افضل ہے لیکن اس سے یہ مقصد نہیں کہ سب ام چھوڑ کر ایک ہی کام میں لگ جائیں بلکہ تمام کاموں کو ساتھ ساتھ چلائیں، تلاوت، ذکر، نوافل، دعاء اور علم دین کی تحصیل سب کام ہوتے رہیں کیونکہ ہر ایک کی اپنی حیثیت اور اہمیت ہے۔ اس کی تفصیل میرے رسالہ ”استیئاس اللہ بشرح فضل العالم علی العابد“ احسن الفتاویٰ جلد اول میں ہے۔

۸۴) الّاھمّ فالّاھمّ:

کسی صاحب مولوی صاحب نے مجلس میں بے موقع اور بلا ضرورت ایک آیت کی تفسیر کے بارے میں سوال کیا تو حضرت اقدس نے ارشاد فرمایا:

ہر کام میں الّاھمّ فالّاھمّ کے قانون کو ملحوظ رکھنا ضروری ہے۔ ابھی تو ہمیں قرآن مجید کے چار پانچ الفاظ کی تفسیر سے ہی فرصت نہیں مل رہی۔

﴿اقتلوا، قاتلوا، یقاتلون، یقتلون﴾

پوری دنیا پر اسلامی حکومت قائم ہونے تک تو ہمیں انہی الفاظ کی تفسیر سے فرصت نہیں مل سکتی اس کے بعد دیکھیں گے جلدی حل چاہتے ہیں تو جاؤ محاذ پر چلو لگاؤ سب تفسیریں حل ہو جائیں گی ۔

من این علم و فراست باپردگاہی نمی گیرم
کہ از تیغ و سپر بیگانه سازد مرد غازی را
بخیر نرخ این کالا بگیرد سود مند افتد
بضرب مؤمن دیوانہ وہ ادراک رازی را

”میں ایسے علم و فراست کو جو مرد غازی کو تیغ و سپر سے بیگانہ کر دے خشک گھاس کی ایک پتی کے عوض بھی خریدنے کو تیار نہیں۔ اگر تو دنیا بھر کا سرمایہ لٹا کر بھی اس دولت کو حاصل کر لے تو بھی یہ سودا سستا ہے۔ مؤمن دیوانہ کی ضرب سے ان مولویوں کو بھی ایک سبق پڑھاؤ جو بزرگم خود امام رازی بنے بیٹھے ہیں۔“

۸۳) عبرت کے مواقع:

شادی، ولادت، موت اور تفسیر یہ مواقع عبرت کے ہیں ان سے سبق حاصل کرنا چاہئے۔

شادی: حضرت آدم علیہ السلام سے لے کر آج تک دنیا میں کتنی شادیاں ہوئیں اور بالآخر ان کا انجام کیا ہوا یہ سوچنا چاہئے۔

ولادت: آج تک بے شمار انسان اس دنیا میں آچکے ہیں اور ہر ولادت کا انجام موت ہے۔

موت:

﴿تکمل نفس ذائقة الموت﴾ (۳ - ۱۸۵)

”ہر ذی روح کو موت کا مزا چکھنا ہے۔“

ہر شخص کو ایک مقررہ مدت کے بعد اس دنیا سے چلے جانا ہے۔ اگر سو سال بھی زندہ رہا تو بھی اس زندگی کو ختم ہوتا ہے۔ بالآخر یہ دنیا کی لذتیں فنا ہو جائیں گی اور مرنے کے بعد ایسا محسوس ہو گا کہ یہ سب خواب تھا۔ جیسے کوئی شخص خواب میں کوئی لذت حاصل کر رہا ہو تو خواب دیکھتے وقت وہ یہ نہیں سمجھتا کہ یہ خواب ہے بلکہ اسے تو لذت حاصل ہو رہی ہے جب بیدار ہوتا ہے تو پتا چلتا ہے کہ یہ خواب تھا اسی طرح جس کو بیداری سمجھ رہے ہیں، جس زندگی کی لذتوں میں مست ہیں جب مر جائیں گے تو یونہی معلوم ہو گا کہ جیسے خواب دیکھتے رہے ہیں۔ سب لذتیں گزر جائیں گی۔ سب خواب ہے، البتہ ان لذتوں اور نعمتوں کو پائیدار بنانے کا طریقہ یہ ہے کہ ان سے اللہ کی معرفت حاصل کریں۔ نعمت سے منعم کو پہچان کر اس کی معرفت اور رضا حاصل کر لی تو یہ نعمت اگر ختم بھی ہو گئی تو چونکہ ایسے شخص کا تعلق اللہ تعالیٰ سے ایسا مضبوط ہوتا ہے کہ ان لذتوں کا ختم ہو جانا اس کے لئے پریشانی کا باعث نہیں ہوتا بلکہ اس نے دنیوی نعمتوں کو مالک کی رضا کے لئے استعمال کیا اس لئے اسے اس بات کا احتضار رہتا ہے کہ یہ نعمتیں جنت کی نعمتوں کا ذریعہ ہیں۔ اگر یہ نعمتیں ختم بھی ہو جائیں تو وہ یہ سمجھتا ہے ۔

فنا کیسی تھا کیسی جب ان کے آشنا ٹھہرے

بکھی اس گھر میں آنٹھہرے بکھی اس گھر میں جا ٹھہرے

اس کے نزدیک جنت کی نعمتوں کے مقابلہ میں دنیا کی نعمتوں کی کوئی حقیقت نہیں رہتی۔ جنت کی لذتوں کے مقابلہ میں یہاں کی لذتیں بچ در بچ ہیں۔ اسے

جنت میں پہنچنے کا اور وہاں کی نعمتوں کا ایسا استحضار رہتا ہے کہ دنیا میں نعمتوں کا زوال اس کے لئے پریشانی کا باعث نہیں ہوتا۔

تعمیر: اسی طرح تعمیر بھی عبرت حاصل کرنے کی چیز ہے۔ قرآن میں ہے کہ تم اتنے بڑے بڑے محلات بناتے ہو جیسا کہ تمہیں مرنا ہی نہیں۔ لوگ جو اتنی بڑی بڑی تعمیرات کرتے ہیں انہیں سوچنا چاہئے کہ یہ سب محلات کب تک رہ جائیں گے اور ہم چلے جائیں گے۔

مٹے نامیوں کے نشان کیسے کیسے
زمیں کھاگئی آسمان کیسے کیسے

(۸۴) تعویذ لینے والوں کی اصلاح:

حضرت فکیم الامت رحمہ اللہ تعالیٰ کے ہاں یہ معمول تھا کہ اگر کوئی دور سے سفر کر کے تعویذ لینے آتا تو اسے تنبیہ فرماتے کہ خود کیوں آئے اپنے گھری سے بذریعہ ڈاک کیوں نہ منگوا لیا۔ ڈاک کے ذریعہ منگوانے میں مصارف بھی کم، مشقت بھی کم اور وقت بھی کم صرف ہوتا ہے، خود چل کر آئے تو وقت بھی زیادہ صرف ہوا، مشقت بھی زیادہ اور مصارف بھی زیادہ۔ یہ سمجھا کر اسے فرماتے کہ گھر واپس جاؤ اور ڈاک کے ذریعہ منگواؤ۔ اس وقت تعویذ نہیں دیتے تھے۔ کبھی کسی نے سفارش کی کہ اب تو پہنچ ہی گیا اب دے دیں۔ فرمایا کہ اگر اب دے دوں گا تو یہ پھر آئے گا اور دوسروں کو بھی بتائے گا کہ اگرچہ قانون تو یہی ہے کہ جانے والوں کو نہیں دیتے مگر کوئی چلا جائے تو دے دیتے ہیں، اب یہ خالی واپس جائے گا تو آئندہ خود بھی کبھی نہیں آئے گا اور دوسروں کو بھی روکے گا۔

(۸۵) متقین کے لئے قدرت الہیہ کا عجب کرشمہ:

چوپایوں میں انسان کے لئے بہت بڑی عبرت ہے اس طرح کہ یہ جو چارہ کھاتے

ہیں اندر جا کر اس کی تین چیزیں بنتی ہیں، گوہر، خون اور دودھ۔ ان میں دو چیزیں ایسی مسخر صحت متعفن، بدبودار اور انہی میں سے ایک چیز اس قدر پاک صاف، خوشبو دار، خوش ذائقہ اور بہت مقوی غذا۔

اللہ کے جو بندے محرمات سے بچتے ہیں (محرمات وہ جو اللہ تعالیٰ کی مقرر کی ہوئی ہیں وہی لوگوں کی بنائی ہوئی محرمات نہیں) وہ جب بازار سے کچھ لینے کے لئے جاتے ہیں تو چونکہ دنیا میں تو حرام و حلال کے دریا بہ رہے ہیں اس لئے اللہ تعالیٰ جس طرح چوپایوں میں اپنی قدرت کا مظاہرہ فرماتے ہیں۔ اسی طرح اس بندہ کے لئے گندی چیزوں کو ہٹا دیتے ہیں اور اس تک صرف طیب چیز ہی پہنچتی ہے۔ وہ خبیث اجزاء کو فرما دیتے ہیں کہ اے خبیث! دور ہٹ بلاؤ تم خبیثوں کے لئے ہو:

﴿وَامْتَازُوا الْيَوْمَ أَيُّهَا الْمَحْرَمُونَ﴾ (۳۶-۵۹)

قرآن میں تو یہ کافروں کے بارے میں ہے لیکن میں اسے اس موقع کے لئے استعمال کرتا ہوں کہ اے خبیث چیز! دور ہو جاؤ۔

بعض چیزیں ایسی ہوتی ہیں جنہیں علیحدہ نہیں کیا جاسکتا مثال کے طور پر دودھ کیونکہ بعض دودھ والے دودھ نکالتے وقت صفائی کا خیال نہیں رکھتے۔ دودھ نکالنے سے پہلے تھنوں کو دھوتے نہیں اس کے علاوہ کبھی دودھ میں جانوروں کی نجاست بھی چلی جاتی ہے۔ یہ لوگ پاک ایک سارا دودھ ملا کر فروخت کر دیتے ہیں۔ اس کا شرعی حکم تو یہ ہے کہ جب تک دودھ میں نجاست گرنے کا یقین نہ ہو اس وقت تک نجس ہونے کا حکم نہیں لگائیں گے۔ مگر نجس اجزاء کے الگ ہو جانے پر کسی کو اشکال ہو سکتا ہے، میں نے اس کا جواب دیا ہے کہ جس طرح اللہ تعالیٰ کی قدرت سے حیوانات کے اندر ناپاک اور پاک چیزیں علیحدہ ہو جاتی ہیں بالکل اسی طرح اس دودھ میں سے طیب حصہ اللہ کے فرمانبرداروں کے پاس چلا جاتا ہے اور خبیث حصہ خبیثوں کے پاس۔

﴿الْخَيْثُ لِلْخَيْثِ وَالْخَيْثُونَ لِلْخَيْثِ وَالطَّيْتُ

لِلطَّيْنِ وَالطَّيْنُونَ لِلطَّيْنِ﴾ (۲۳-۲۶)

۸۱) قرب شاہی کا ذریعہ:

ایک حاجی صاحب نے بتایا کہ انہوں نے قصر ملک کے قریب کچھ بچے کھیلے ہوئے دیکھے انہوں نے ایک بچے کو پیار کیا اور پر کی منزل سے ملک فیصل دیکھ رہے تھے انہوں نے ایک شخص کو بھیجا اس نے میرا نام اور معلم کا نام اور پتا مجھ سے پوچھ کر لکھ لیا میں بہت ڈرا کہ شاید ملک کو میری حرکت پسند نہیں آئی معلوم نہیں میرے ساتھ کیا سلوک کرے گا، میں بہت ڈر رہا۔ جب میں اپنے معلم کے پاس پہنچا تو وہاں ملک کا فرستادہ آگیا اس نے ملک کی طرف سے کھانے کی دعوت دی میں چلا گیا اس نے میرا بہت اکرام کیا اور بہت پر تلفظ دعوت کھلائی پھر ایک پروانہ دیا شاہی مہمان ہونے کا کہ جہاں بھی جائیں یہ پروانہ دکھا کر شاہی مہمان کی حیثیت سے رو سکتے ہیں۔

اس وقت سے میں نے یہ معمول بنا لیا کہ جب درود شریف پڑھتا ہوں تو یہ نیت کر لیتا ہوں کہ یا اللہ! تیرے ایک مخلوق بادشاہ کے بچے سے جس نے محبت کا اظہار کیا بادشاہ نے اسے کیسے اکرام اور قرب سے نوازا۔ یا اللہ! تیرے حبیب صلی اللہ علیہ وسلم پر درود شریف پڑھ کر تیرے سامنے تیرے حبیب صلی اللہ علیہ وسلم سے محبت کا اظہار کر رہا ہوں اس عمل کے صدقے سے میرے ساتھ اپنے کرم کا معاملہ فرما۔

۸۲) تعزیت کا طریقہ:

تعزیت کے موقع پر لوگ عموماً بہت زیادہ بدعات و خرافات کا ارتکاب کرتے

ہیں۔ تعزیت کا صحیح طریقہ یہ ہے:

① جب تعزیت کے لئے جائے تو تھوڑی دیر بیٹھے۔ کتب فقہ میں صراحت سے یہ مسئلہ موجود ہے کہ میت کے گھراجماع اور دھرمادے کر بیٹھنا حرام ہے۔

② تعزیت کے لئے صرف ایک بار جائے بار بار جا کر غم تازہ نہ کرے۔ اہل میت میں سے کوئی ایک تعزیت کے لئے آنے والوں سے ملنے کے لئے موجود رہے۔ دوسرے اپنے کاموں میں مشغول رہیں۔

③ تعزیت کی حد تین دن ہے۔ البتہ اگر کوئی سفر پر ہو اور ایام تعزیت کے بعد گھر پہنچے تو وہ تین دن کے بعد بھی تعزیت کر سکتا ہے۔ تعزیت دوبارہ کرنا اور تین دن کے بعد کرنا اگرچہ بکراہت شریعہ جاکو ہے مگر پھر بھی موجودہ فسادات کی وجہ سے اس سے اجرازا کرنا چاہئے۔

④ تعزیت کا مستون طریقہ یہ ہے کہ اہل میت کے پاس جمعہ گر صبرہ تسلی کے کلمات کہے۔ جس سے ان کا غم ہٹا ہو۔ تعزیت کے وقت یہ کلمات کہے۔

اللہ اعظم اللہ اجرک، واحسن عزاءک،
وعفولبتک

”اللہ تعالیٰ آپ کو بڑا اجر عطا فرمائیں اور آپ کو بہتر صبر عطا فرمائیں اور آپ کی میت کی مغفرت فرمائیں۔“

⑧۸ امانت رکھنے کا طریقہ:

اگر بھی کسی کی کوئی امانت اپنے پاس رکھیں تو اشیاء کی پوری تفصیل اور رقم کی مقدار لکھ کر اس پر مالک سے دستخط کروائیں۔ محض حافظہ پر اعتماد کرنا بسا اوقات غلط فہمی اور بدگمانی کا باعث بن جاتا ہے۔

۸۹) موت کے لئے ہر وقت تیار رہنا چاہئے:

کوئی رقم کسی خاص مد کی ہو تو جتنی جلدی ہو سکے اس پر یادداشت لکھ دیں، اسی طرح کوئی آپ کو کوئی چیز یا کچھ رقم بطور امانت دے اگرچہ تھوڑی سی دیر کے لئے ہو اس پر بھی جتنی جلدی ممکن ہو مالک کا نام اور رقم کی مقدار لکھ لیں نہ معلوم کب وقت آجائے، موت کے لئے ہر وقت سب معاملات سے فارغ رہنا لازم ہے۔

۹۰) خدام دین و نبوی کام کا مشغلہ نہ بنائیں:

اللہ تعالیٰ نے جسے کسی دینی خدمت کی صلاحیت عطا فرمائی ہو اس کے لئے جائز نہیں کہ وہ اس خدمت کو چھوڑ کر کوئی دنیوی مشغلہ اختیار کرے۔ حضرت ربیعہ رحمہ اللہ تعالیٰ بہت بڑے محدث گزرے ہیں۔ امام بخاری رحمہ اللہ تعالیٰ کے استاذوں کے بھی استاذ تھے۔ امام بخاری رحمہ اللہ تعالیٰ ان کا قول نقل فرماتے ہیں:

﴿لَا يَبْغِي لَاحِدٌ عِنْدَهُ شَيْءٌ مِنَ الْعِلْمِ أَنْ يَضِيعَ نَفْسُهُ﴾

مگر کبھی تعظیم کے لئے ہوتا ہے کبھی تھلیل کے لئے۔ یہاں تھلیل کے لئے ہے۔ یعنی جس شخص کے پاس علم میں سے تھوڑی سی چیز بھی ہو اس کے لئے جائز نہیں کہ وہ اسے ضائع کرے۔

۹۱) اتفاق رحمت اور اختلاف عذاب ہے:

آپس میں اتفاق و محبت سے اللہ تعالیٰ کی رضا اور آخرت کی نعمتوں کے علاوہ دنیا میں بھی راحت، سکون، مسرت، برکت اور عزت و مال میں ترقی ہوتی ہے۔ اس کے برعکس اختلاف خالق کی ناراضی اور آخرت کی بربادی کے علاوہ دنیا میں بھی پریشانی، زلت، فقر و فاقہ اور تباہی کا باعث بنتا ہے۔

وہ امور جو اختلاف کا سبب بنتے ہیں :

- ① گناہوں سے نہ بچنا اور گناہ ہو جائے تو فورا توبہ نہ کرنا، اس سے اللہ تعالیٰ ناراض ہو جاتے ہیں اور ایسے لوگوں پر اختلاف کا عذاب مسلط فرما دیتے ہیں۔
- ② حب و تباہ یہ مجموعہ ہے حب مال اور حب جاہ کا، ان دونوں کی وجہ سے آپس میں اختلاف فتنہ و فساد، قتل و عارت، تباہی و بربادی کا شیب و روز مشاہدہ ہو رہا ہے۔
- ③ نفیت، عیب جوئی اور مذاق الزام۔
- ④ رد کھاپن، ترش رویی اور زبان درازی۔
- ⑤ مشترک کام جانچ سے بچا جاوے۔

⑥ کھانے پینے، سینے اور آرام و راحت میں اپنے نفس کو ترجیح دینا۔
وہ امور جو آپس میں اتفاق و محبت کا سبب بنتے ہیں :

- ① تقویٰ یعنی ہر قسم کے گناہ سے بچنے کا اجتنام کرنا اور کوئی گناہ ہو جائے تو فورا توبہ کر لینا اس سے اللہ تعالیٰ کی رضا حاصل ہوتی ہے اور ان کی رحمت آپس میں محبت اور پرکھ کی صورت میں نمودار ہوتی ہے۔
- ② حب دنیا کا علاج، اس خطرناک اور دنیا و آخرت دونوں کو تباہ کرنے والے مرضی کا علاج اہل اللہ کی صحبت اور اگر یہ میسر نہ ہو تو ان کے مطلوبہ ملفوظات اور مراقبہ موت سے کیا جائے۔

- ③ ایک دوسرے کے قول و فعل اور اشیاء کی تحسین اور عقابانہ تعریف کی جائے۔
- ④ آپس میں بتکلف محبت کا اظہار کیا جائے اور بتایا جائے کہ مجھے آپ سے محبت ہے، یہ محبت بڑھانے کا بہت ہی اکسیر لسنہ ہے۔
- ⑤ مشترک کام میں سب سے زیادہ حصہ لینے اور دوسروں کی خدمت کرنے کی کوشش کی جائے۔
- ⑥ کھانے، پینے، سینے اور آرام و راحت میں ایک دوسرے سے کام لیا جائے۔ یعنی دوسروں کو اپنے نفس پر ترجیح دی جائے۔

۷ اگر کسی سے کوئی شکایت ہو تو اسے دل میں نہ رکھیں بلکہ اس سے تری اور محبت سے کہہ دیں۔

۸ ایک دوسرے کے لئے دعاء کی جائے۔

۹ اللہ تعالیٰ سے آپس میں محبت کی دعاء اور اختلاف کے عذاب سے پناہ مانگتے رہیں۔

اسباب اختلاف سے اجتناب اور اسباب محبت سے اقتراب کا اہتمام کریں۔

۹۲) اپنے نام کے ساتھ دعائیہ کلمات لکھنا:

لوگوں میں یہ دستور ہو گیا ہے کہ اپنے نام کے ساتھ دعائیہ کلمات لکھتے ہیں۔

مثلاً غفر اللہ لـ، غفر لـ، غفری عنہ، عفا اللہ عنہ۔ اس میں یہ قبائح ہیں:

۱ بولنے کی بہ نسبت لکھنے میں اختصار زیادہ ہونا چاہئے۔ جب کسی سے اس کا نام پوچھا جاتا ہے تو وہ اپنے نام کے ساتھ یہ کلمات نہیں کہتا تو لکھتے وقت کیوں لگائے جاتے ہیں۔ حالانکہ لکھنے میں تو بولنے سے بھی زیادہ اختصار کی ضرورت ہے اور اس کا دستور بھی ہے جیسے لکھنے میں "آء" اور بولنے میں "اے" لکھنے میں "الح" اور بولنے میں "الی آخرہ" لکھنے میں "ح" اور بولنے میں "ہینذ" لکھنے میں "ج" اور بولنے میں "جلد" لکھنے میں "ص" اور بولنے میں "صفی" لکھنے میں "س" اور بولنے میں "سطر" لکھنے میں "ح" بولنے میں "حدثنا" لکھنے میں "انا" اور بولنے میں "م خبرنا" الغرض اس کی بے شمار مثالیں ہیں۔

۲ اپنے نام کے ساتھ تو یہ دعائیہ کلمات بڑے اہتمام سے لکھتے ہیں اور جہاں لکھنے

چاہئیں وہاں اختصار سے کام لیا جاتا ہے مثلاً "تعالیٰ کو" اور "صلی اللہ علیہ وسلم" کو "اور "صلیہ السلام" کو "اور رضی اللہ تعالیٰ عنہ کو "اور رحمہ اللہ تعالیٰ کو "کتنی بڑی محرومی اور کیسی نالائقی کی بات ہے۔ آخر اس کی وجہ کیا

ہے؟ یہ کلمات لکھنے سے انگلیاں ٹوٹ جائیں گی یا قلم ٹکس جائے گا یا وقت بہت زیادہ صرف ہو گا یا پھر بخل کی وجہ سے ایسا کرتے ہیں کہ کاغذ زیادہ صرف ہو گا یا سیاہی زیادہ خرچ ہوگی، ذرا سوچیں کہ کل قیامت میں اگر یہ پوچھا گیا کہ تالائق اتنا زیادہ لکھتا رہتا تھا مگر ان کلمات کے لکھنے میں بخل کیوں کیا؟ تو کیا جواب دیں گے، ویسے تو لکھنے میں اختصار سے کام لینا چاہئے لیکن جہاں ان کلمات کو لکھنے کا موقع ہو ان میں اختصار نہ کریں۔

۷۲ اگر یہ کلمات لکھنے سے مقصد اپنے لئے دعاء کرنا ہے تو دل ہی دل میں دعاء کر لیا کریں لوگوں کو کیوں دکھاتے ہیں کہ آپ اپنے لئے دعاء کر رہے ہیں اس کا کیا فائدہ؟

۷۳ عرب ممالک میں کسی کے نام کے ساتھ ”عفا اللہ عنہ“ یا ”غفر اللہ لہ“ لکھا ہوا دیکھتے ہیں تو سمجھتے ہیں کہ یہ مرچکا ہے۔ رحمہ اللہ تعالیٰ کے بھی تو یہی معنی ہیں پوری دنیا میں وفات پا جانے والوں کے ساتھ خاص ہے۔ ایسا کام کیوں کرتے ہیں جس سے لوگوں کو دھوکا ہو۔ پس سیدھے سیدھے اللہ کے بندے بنیں۔ رسول اللہ صلی اللہ علیہ وسلم نے فرمایا۔

﴿سأنتی علی الناس زمان لا یبقی من الاسلام الا اسمہ﴾

ولا من القرآن الا رسمہ ﴿(ابن عدی، بیہقی)

”ایسا زمانہ آئے گا کہ اسلام کا صرف نام باقی رہ جائے گا اور

قرآن کے صرف نقوش باقی رہ جائیں گے۔“

یعنی اسلام اور قرآن کی صرف لٹائش رہ جائے گی لوگ مل کر ناپھوڑ دیں گے۔

۹۳ اپنے نام کے ساتھ حقارت و ذلت کے کلمات لکھنا:

بعض لوگ اپنے نام کے ساتھ ”کثرین“ ”افضل الخائق“ ”مہر“ ”ناہز“

”یہمدان“ ”کنوکر“ ”اٹم“ ”عاسی“ جیسے الفاظ لکھتے ہیں۔ ”بد معاش“ بھی لکھ دیا کریں (حضرت اقدسؒ یہ فرما کر مسکرائے) مالا لکھ اللہ تعالیٰ نے انسان کو اشرف المخلوقات اور اکرم المخلوقات بنایا ہے۔ فرماتے ہیں:

لَا رَفْدَ كَرَمًا لِّىْ اٰدَمَ وَحَسْبُهُمْ لِّىْ الْبِرَ وَالْحَسَنَ
وَرَفْدُهُمْ مِّنَ الطَّيِّبِ وَفَضْلُهُمْ عَلٰى كَثِيْرٍ مِّنْ خَلْقِنَا
الْمُطَهَّرِ ﴿۱۷۰﴾ (۱۷۰-۱۷۱)

”اور ہم نے آدمؑ کی اولاد کو عزت دی اور ہم نے ان کو بخشنی اور دریا میں سوار کیا اور نفیس نفیس چیزیں ان کو عطا فرمائیں اور ہم نے ان کو اپنی بہت سی مخلوقات پر فوقیت دی۔“

اور یہ ناگھرا خود کو ”ارذل المخلوقات“ یعنی کتے اور خنزیر سے بھی بدتر ظاہر کر رہا ہے۔ یہ الفاظ لکھنے سے مقصد کیا ہے؟ اگر واقعہ گنہ گار ہیں تو لوگوں کو کیوں بتاتے ہیں۔ اللہ کے سامنے بچے دل سے توبہ کر لیں اسی وقت پاک ہو جائیں گے۔

یہ صورت تو واضح مگر درحقیقت قہر ہے لوگوں کو بتانا چاہتے ہیں کہ ہم ایسے ظالمی فی اللہ ہیں۔ ہو لوگ اپنے نام کے ساتھ یہ الفاظ لکھتے ہیں وہ خود کو بہت بڑا ولی اللہ ظاہر کرنا چاہتے ہیں۔ اس کا مقیاس الحمرۃ (تھرما میٹر) ہے کہ اگر کوئی اپنے نام کے ساتھ ”ارذل المخلوقات“ لکھے تو اسے کہا جائے واقعہ تو خنزیر سے بھی بدتر ہے اور ”یہمدان“ لکھے تو کہا جائے واقعہ تو بہت بڑا جاہل ہے۔ پھر دیکھئے اس ”علاء“ کو کتنا غصہ آتا ہے اور ”عاسی“ لکھنے والے کو کہا جائے کہ واقعہ تو بہت بڑا ”فاسق“ ہے پھر دیکھئے اس ”ولی اللہ“ کو کتنا غصہ آتا ہے۔ اگر واقعہ خود کو حقیر یا جاہل یا عاسی سمجھتا تو کہنے والے کو یہ جواب دیتا کہ آپ نے مجھے خوب پہچانا واقعہ میں ایسا ہی ہوں۔ میرے لئے دعا کیجئے کہ اللہ تعالیٰ مجھے ہدایت عطا فرمائیں۔

اگر اکابر سے کہیں اس قسم کے الفاظ منقول ہیں تو وہ تو واقعہ خود کو ایسا سمجھتے

تھے۔ حضرت مدنی رحمہ اللہ تعالیٰ سے ایک شخص نے کہا کہ میں بے ڈاڑھی کا کٹہہ بگاڑ
ہوں آپ ڈاڑھی والے کٹہہ بگاڑ ہیں تو حضرت نے اٹھ کر اس کو سینے سے لگا لیا اور
فرمایا بالکل ٹھیک کہہ رہے ہو۔ میں ڈاڑھی والا کٹہہ بگاڑ ہوں۔

۴۵) بے دینوں سے سوال:

جو لوگ اللہ کی باتیں کرتے ہیں ان سے یہ سوال کیا کریں:

۱) اللہ ہے یا نہیں؟ اگر وہ کہے کہ ہے تو پوچھیں:

۲) اللہ حاکم ہے یا نہیں؟ اگر وہ اللہ کی حاکمیت کا اقرار کرے تو اس سے پوچھیں:

۳) اس حاکم کی حکومت ہے یا نہیں؟ اگر وہ اقرار کرے تو پوچھیں:

۴) اللہ کا قانون ہے یا وہ ایسے ہی بغیر قانون کے حکومت چاہتا ہے؟ اگر وہ یہ کہے
کہ ہاں اللہ کا قانون ہے تو پھر پوچھیں:

۵) اللہ کا قانون ہے تو کیا وہ قانون آپ پر لاگو ہوتا ہے یا آپ اس سے مستثنیٰ ہیں؟
اگر وہ کہے کہ اس پر اللہ کا قانون لاگو ہوتا ہے تو پوچھیں:

۶) جب آپ پر اللہ کا قانون لاگو ہوتا ہے تو اللہ آپ کو نافرمانی پر سزا دینے پر قادر
ہے یا نہیں؟ اگر وہ کہے کہ ہاں وہ سزا دینے پر قادر ہے تو پھر اس سے کہیں:

جب اللہ ہے اور وہ حاکم ہے، اس کی حکومت ایک قانون کے تحت چل رہی
ہے اور آپ پر وہ قانون لاگو ہوتا ہے اور اللہ تعالیٰ نافرمانی کی سورت میں آپ کو سزا
دینے پر قادر بھی ہے تو پھر آپ اللہ کی نافرمانی کیا سوچ کر کرتے ہیں؟ کیا آپ اللہ
کے بیٹے بیٹیاں ہیں یا اللہ کے دوست اور سہیلیاں ہیں کہ وہ آپ کو تمام تر نافرمانیوں
اور بغاوتوں کے باوجود معاف فرمادے گا؟ کیا اللہ نے آپ کو کوئی سند جاری کر دی
ہے کہ جو چاہو کرتے رہو تمہاری جنت کچی ہے۔

۹۵) غیر محرم سے بات کرنے کی صورتیں:

غیر محرم عورت سے بات کرنے کی یہ صورتیں ہیں۔

۱) کوئی مرد اپنے کسی کام سے کسی بے پردہ عورت کے پاس جائے تو جائز ہے۔ جیسے ایئر ہوٹل یا ہسپتال میں نرسوں وغیرہ سے بات کرنے کی ضرورت ہو تو وہ شرطوں سے بات کرنا جائز ہے۔ ایک یہ کہ بات بقدر ضرورت کرے اور دوسری یہ کہ حتی الامکان نظر کی حفاظت کرے۔

۲) کوئی غیر محرم عورت خود کسی مرد سے بات کرنا چاہے اور وہ مرد اسے روک نہ سکا ہو۔ جیسے کسی عام مجمع میں یا بے پردہ گھرانوں میں یا کسی دکاندار سے خرید و فروخت کے بارے میں عورتیں بات کریں۔ ان صورتوں میں اگرچہ مرد بات کرنے پر مجبور نہیں مگر اس کے باوجود عورت کو روکنے پر قادر نہ ہو تو ان صورتوں میں بھی مذکورہ دو شرطوں سے بات کرنا جائز ہے۔

۳) عورت کو غیر محرم مرد سے بات کرنے کی ضرورت ہو اور مرد اسے روک نہ سکا ہو تو مرد کے لئے جائز نہیں کہ عورت کو بے پردہ سامنے آنے دے۔ مثلاً کسی عورت کو مفتی سے مسئلہ پوچھنا ہو تو مفتی بالمشافہ بات کرنے کی اجازت نہ دے۔ عورت کسی محرم کے ذریعہ معلوم کروائے یا پردہ کے پیچھے سے بات کرے۔

۴) اگر غیر محرم عورت کسی مرد کو سلام کرے تو اس شرط سے سلام کا جواب دینا جائز ہے کہ محض سلام مقصود نہ ہو بلکہ سلام کے بعد کوئی ضروری بات کرنا مقصود ہو۔ اگر کوئی بات مقصود نہیں صرف سلام ہی مقصود ہے تو اس کے سلام کا جواب دینا جائز نہیں۔

۹۶) دعاء کے بارے میں صحیح عقیدہ:

اللہ تعالیٰ مؤمن کی دعاء ضرور قبول فرماتے ہیں۔ مگر قبول ہونے کی تین صورتیں

ہیں:

۱ جس چیز کی دعاء کی ہے بعینہ وہی چیز مل جائے۔

۲ اس چیز کی بجائے کچھ اور عطاء فرمادیں۔

۳ سب سے بہتر چیز یعنی اجر عطاء فرمادیتے ہیں۔

جب انسان کسی چیز کے بارے میں دعاء کرے اور کافی عرصہ گزر جانے کے بعد بھی وہ چیز نہ ملے اور ملنے کے آثار بھی نہ ہوں تو اس دعاء کو چھوڑ سکتا ہے لیکن یہ نہ سمجھے کہ دعاء قبول نہیں ہوئی بلکہ یہ سمجھے کہ اللہ تعالیٰ نے میری دعاء قبول فرمائی وہ چیز نہیں دی بلکہ اس سے بہتر چیز یعنی اجر عطاء فرمادیا۔

دعاء کرے اور اعتدال میں رہ کر کوشش کرے اور معاملہ اللہ کے سپرد کر دے اسے رضا بالقضاء کہتے ہیں۔ اگر کوئی شخص عقلی طور پر مطمئن ہے کہ جو کچھ ہو رہا ہے اسی میں میری بہتری ہے۔ جیسے کسی کو ڈاکٹر کڑوی دواء دے، انجکشن لگائے یا آپریشن کرے تو عقل مطمئن ہے کہ اس میں میرا فائدہ ہے۔ البتہ طبعاً کچھ بے چینی ہوتی ہے، اسی طرح ”ماقدر اللہ“ پر عقل مطمئن ہو تو رضا بالقضاء حاصل ہے اگرچہ درجہ کمال تو یہ ہے کہ طبعی بے چینی بھی نہ ہو اور یہ چر رفت رفتہ حاصل ہو جاتی ہے۔

⑨۷ ماقدر اللہ:

یہ دستور عام ہے کہ کسی کو جب کوئی حادثہ پیش آتا ہے تو وہ یہ کہہ کر تسلی کر لیتا ہے کہ یو لکی مقدر تھا۔ یہی نسخہ آئندہ خطرات کے لئے بھی استعمال کیا کریں۔ آئندہ خطرات سے لوگ بہت پریشان رہتے ہیں۔ ایسی حالت میں بھی یہی سوچ لیا کریں کہ جو مقدر ہو گا وہی ہو گا، یہ سوچنے سے تسلی ہو جائے گی۔ سعودیہ کے لوگوں میں کئی عادات بہت اچھی ہیں۔ ان میں سے ایک یہ بھی ہے کہ کتنا ہی بڑا حادثہ

ہو جائے اس پر وہ "ماقدور اللہ" کہہ کر مطمئن ہو جاتے ہیں اور اپنے کاموں میں بدستور مشغول رہتے ہیں، کاموں میں کوئی حرج واقع نہیں ہونے دیتے، ایسے رہتے ہیں گویا کہ کوئی حادثہ ہوا ہی نہیں۔ ملک فیصل کے قتل کے موقع پر سرکاری دفاتر وغیرہ میں کوئی بھی چھٹی نہیں کی گئی، سرکاری، فیر سرکاری تمام کام بدستور جاری رہے۔ ان دنوں میں کوئی خبر شائع ہوئی تھی کہ ان لوگوں کا یہ دستور ہے کہ کتنی ہی بڑی مصیبت آجائے تو "ماقدور اللہ" کہہ کر اس قصہ کو ایسا دفن کر دیتے ہیں گویا کہ کچھ ہوا ہی نہیں۔ غیر ملکی لوگ جو وہاں رہائش اختیار کر لیتے ہیں ان پر بھی ان کے حالات کا اثر ہوتا ہے۔

ایک بار علی الصباح ہمیں مدینہ منورہ سے روانہ ہو کر جدہ پہنچنا تھا۔ ہمارے میزبان نے اپنے اصل مکان میں ہمیں رکھا ہوا تھا اور خود دوسرے مکان میں رہ رہے تھے۔ جس مکان میں ہم ٹھہرے ہوئے تھے وہاں رات کو بہت دیر سے فون آیا کہ میزبان کے صاحبزادے کی گاڑی کا تصادم ہو گیا وہ شدید زخمی حالت میں اسپتال میں بے ہوش پڑے ہیں۔ یہ پتہ نہ چل سکا کہ کس اسپتال میں ہیں۔ میزبان کے گھر میں ٹیلی فون نہیں تھا اور ان کے گھر کا راستہ بھی کسی کو معلوم نہ تھا۔ ان تک خبر پہنچانے کی کوئی اور صورت بھی ممکن نہ تھی۔ فجر کی نماز کے بعد ان کے گھر کا راستہ جاننے والوں کو ساتھ لے کر ہم ان کے گھر پہنچے باہر دروازے پر ہی انہیں یہ خبر سنائی اور ان سے کہا کہ آپ جلدی صاحبزادے کو تلاش کریں کہ کس اسپتال میں ہیں اور کس حالت میں ہیں۔ انہوں نے پوری بات سن کر بہت اطمینان سے کہا "ماقدور اللہ" آپ آرام سے ناشتہ کریں۔ ہمارے اصرار کے باوجود وہ ہمیں زبردستی ہاتھ سے پکڑ کر اندر لے گئے اور بہت اطمینان سے ناشتہ کروایا، ہمیں تو لقمہ بھی حلق سے اٹارنا مشکل ہو رہا تھا۔ بڑی شرم آ رہی تھی۔ آخر ہم نے ان سے کہا کہ آپ ہمیں جدہ فون کر کے صاحبزادہ کی خیریت کی اطلاع ضرور کیجئے گا۔ ہمارے جدہ پہنچنے کے بعد انہوں نے فون پر بتایا کہ اب ان کی حالت پہلے سے بہتر ہے۔

⑨۸ قیامت تک جہاد کا ٹھیکہ:

ایک شخص کی عمر نوے سال سے متجاوز تھی اس نے تین سو سال کا ٹھیکہ لے لیا تو کسی طرف نے لوگوں کے مجمع میں یہ بشارت سنائی کہ ملک الموت مر گئے ہیں۔ لوگوں نے تعجب سے پوچھا کہ کیا کہہ رہے ہو؟ اس شخص نے کہا کہ اگر ملک الموت زندہ ہوتے تو نوے سال کا بوڑھا تین سو سال کا ٹھیکہ نہ لیتا۔

میں نے اس بوڑھے سے یہ سبق حاصل کیا ہے کہ میں نے اس وقت اتنی سال کی عمر میں قیامت تک کے لئے جہاد کا ٹھیکہ لے لیا ہے، ٹھیکہ تو لے لیا تھا یوم ازل ہی میں جب اللہ تعالیٰ کے سوال ”الست برکم“ کے جواب میں میں نے بلی کا نعروں لگایا تھا۔ میرے تصور میں یہ آرہا ہے کہ میں نے بہت ہی جوش سے اچھل اچھل کر نعرے لگائے۔

﴿بلی یارب بلی بلی، لیک یارب، لیک یارب، لیک

یارب، لیک یارب﴾

”انوار الرشید“ میں ایک نظم ہے ”سی رقص“ اس نظم میں ایک مصرع کا بیج

میں نے اپنی طرف سے لگایا ہے وہ مصرع یہ ہے: ﴿

زہی مستی کہ گردبار چون پرکاری رقص

اب اتنی سال کی عمر میں اس بوڑھے سے سبق حاصل کر کے ٹھیکہ کا یہ عقائد مانہ کر رہا ہوں کہ قیامت تک جہاد کا ٹھیکہ لے لیا۔ اس پر کسی کو یہ اشکال ہو سکتا ہے کہ قیامت تک کا ٹھیکہ کیسے لیا جاسکتا ہے؟ اس کا جواب یہ ہے کہ رسول اللہ صلی اللہ علیہ وسلم نے فرمایا کہ جہاد قتال دجال تک جاری رہے گا، اسے کوئی قوت روک نہیں سکتی:

﴿الجهاد ماض منذ بعثى الله الى ان يقاتل اخر اعدائى﴾

الذجال لا يبطله جور جائرو ولا عدل عادل ﴿(ابوداؤد)﴾

صحابہ کرام رضی اللہ تعالیٰ عنہم غزوہ خندق میں جب خندق کھود رہے تھے تو یہ نعرے لگا رہے تھے:

نحن الدين يايحوا محمدا

على الجهاد ما بقينا ابدا

قیامت تک جہاد کا ٹھیکہ لینے کی دو صورتیں ہیں:

① نیت کر لینے سے اللہ تعالیٰ کے ہاں عمل کا وجود لکھ لیا جاتا ہے جیسا کہ صحیح بخاری کی پہلی حدیث ہے:

﴿انما الاعمال بالنيات﴾

شارحین نے اس کی کئی شرحیں کی ہیں۔ سب سے بہتر شرح یہ ہے کہ نیت کر لینے سے عند اللہ وہ عمل وجود میں آجاتا ہے۔ میں نے بھی نیت کر لی ہے کہ قیامت تک زندہ رہا تو اللہ کی راہ میں جہاد کرتا رہوں گا۔ وما توفيقى الا باللہ۔

② اللہ تعالیٰ اپنے فضل و کرم سے جہاد کے سلسلے میں میری آواز پوری دنیا میں پہنچا رہے ہیں اس پر لبیک کہتے ہوئے جو لوگ بھی قیامت تک جہاد کریں گے ان سب کے اعمال اللہ تعالیٰ اپنی رحمت سے میرے نامہ اعمال میں بھی لکھیں گے۔ وما ذلک علی اللہ بعزیز۔

⑨۹ اسی سال کا دولہا:

پچھتر سال کی عمر میں مدینہ منورہ میں مستشفیٰ الاحد کے ڈاکٹر نے مجھ سے کہا تھا:

﴿انت شاب فتروج﴾

"آپ جوان ہیں شادی کیجئے۔"

مجھے خیال آیا کہ مسلمان کی سب سے بڑی شادی تو "محبت الہیہ" ہے، اس لئے
ڈاکٹر کا جملہ سنتے ہی ایسا جوش اٹھا کہ میں ایک دم کرسی سے اچھل کر سیدھا کھڑا ہو گیا
اور ڈاکٹر سے بہت پر جوش لہجہ سے کہا:

﴿اتزوج دحین فی مدینۃ الرسول صلی اللہ علیہ
وسلم﴾

"ابھی مدینۃ الرسول اللہ صلی اللہ علیہ وسلم میں شادی کرتا
ہوں۔"

بعد میں خیال آیا کہ "محبت الہیہ" کے تقاضے کے مطابق میری شادی تو یہ ہے
کہ میری حیات ہی میں امریکہ فتح ہو جائے اور میری رخصتی یہ ہے کہ پوری دنیا پر
میرے اللہ کی حکومت قائم ہو جائے۔ یہ ولولہ روز بروز بڑھتا چلا گیا حتیٰ کہ اب اسی
سبب کی غم میں مجھے وہ دور اس شادی کے خیال سے آگے نہیں ہے اتنی بڑی شادی
ہے کہ دنیا بھر کی شادیاں اس پر قربان ۔

خوشا شادی کہ قربانش کنم ہر شادمانی را
زہی مستی کہ گردیار چون پرکاری رقصم

"کیسی اچھی شادی ہے کہ اس پر سب شادیوں کو قربان
کردوں، کیسی عجیب مستی ہے کہ میں اپنے یار کے گرد پرکاری
طرح رقص کر رہا ہوں۔"

"یہ رقص" کی طویل نظم میں اس شعر کا دوسرا مصرع میری پیوند کاری ہے۔

۱۰۰ فتح امریکہ کا جذبہ :

حضرت اقدس کی اسی سال کی عمر میں ایک حکیم صاحب نے عرض کیا:
 "کسی دواء کی ضرورت ہو تو پیش کردوں؟"

حضرت اقدس نے فرمایا:

"کوئی ایسی گولی دیں کہ آج ہی امریکہ فتح ہو جائے۔"



محبت کا پیغام تبلیغی بھائیوں کے نام

تبلیغی بھائیوں کے بارے میں بعض غرابیوں کی خبریں بہت مشہور ہیں اس لئے اس سے قطع نظر کہ یہ خبریں کہاں تک صحیح ہیں صرف ازراہ محبت اس طرف متوجہ کرنا مقصود ہے کہ اگر کسی میں ایسی کوئی غرابی ہو تو اپنی اصلاح کی فکر کرے۔ اس سلسلے میں ان ہدایات پر عمل کریں:

- ① جہاد کی مخالفت نہ کریں۔
- ② مسلح جہاد کے بارے میں قرآن و حدیث کے کھلے اور واضح ارشادات کو توڑ مروڑ کر تبلیغی جماعت پر چسپاں نہ کریں۔
- ③ جوڑ پیدا کرنے کی خاطر کوئی ناجائز کام نہ کریں۔ مثلاً جس مجلس میں گناہ کا کام ہو رہا ہو وہاں نہ جائیں۔
- ④ صرف اور صرف اپنی ہی جماعت کے بارے میں یہ دعویٰ نہ کریں کہ یہی جماعت ہیج رسالت پر ہے۔
- ⑤ جس خلوص و محبت سے فضائل کی تعلیم کرتے ہیں بالکل اسی طرح ترک منکرات کی بھی تبلیغ کریں۔
- ⑥ اپنے بیوی بچوں کی اصلاح کی بھی فکر کریں۔
- ⑦ اہل حقوق کے حقوق ضائع نہ کریں۔

رشید احمد

دارالافتاء والارشاد، ناظم آباد۔ کراچی

لیکھنا سببت ۸ ربیع الثانی ۱۴۱۹ھ

فہرست سواعظ و رسائل

فقیہ العصریؒ اعظم حضراتؒ میں مفتی رشید احمد صاحب رحمۃ اللہ تعالیٰ

کتاب گھر
کی دیگر
مطبوعات

مسلح پہرہ اور توکل
سیدی و مرشدی
مسلم طالبات
پکار - دریچہ
تحریک کشمیر کی شرعی
نوعیت

خطبات الرشید	حقوق القرآن	علاج یا عذاب	چندہ کی قوم کے احکام
استقامت	درد دل	غیبت پر عذاب	اللہ کے باغی مسلمان
انوار الرشید	زکوٰۃ کے مسائل	دینداری کے تقاضے	ایمان کی کسوٹی
رمضان ماہِ محبت	قربانی کی حقیقت	عیسائیت پسند مسلمان	مراقبہ موت
زندگی کا گوشوارہ	گلستانِ دل	گانے بجانے کی حرمت	آسیب کا علاج
مسجد کی عظمت	میراث کی اہمیت	باب العبر	سیاست اسلامیہ
محبت الہیہ	بیعت کی حقیقت	ترک گناہ	شرعی پردہ
وہم کا علاج	ربیع الاول میں جوشِ محبت	ٹی وی کا زہر	شرعی لباس
مرض و موت	تبلیغ کی شرعی حیثیت اور حدود	حفاظتِ زبان	صراطِ مستقیم
نفس کے بندے	جشنِ آزادی	جواہر الرشید	صحبت کا اثر
صفاتِ قرآن	مالداروں سے محبت	انفاق فی سبیل اللہ	حفاظتِ نظر
ہر پریشانی کا علاج	علماء کا مقام	عید کی سچی خوشی	ملاکارِ زق
سو ذخیرہ سے اللہ اور رسول اللہ ﷺ کا اعلانِ جنگ		زحمت کو رحمت سے بدلنے کا نسخہ کسیر	
علم کے مطابق عمل کیوں نہیں ہوتا؟		شریعت کے مطابق وراثت کی اہمیت	

کتاب گھر، السادات سینٹر بالمقابل دارالافتاء والارشاد، ناظم آباد، کراچی

فون: 021-36688239 موبائل: 0305-2542686